



Kunsill
tal-Unjoni Ewropea

Brussell, 23 ta' Ġunju 2022
(OR. en)

10654/22

Fajl Interistituzzjonali:
2022/0196(COD)

AGRI 288
PESTICIDE 22
SEMENCES 13
AGRILEG 104
ENV 665
PHYTOSAN 25
CODEC 1003

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	23 ta' Ġunju 2022
lil:	Segretarjat Ġenerali tal-Kunsill
Nru dok. Cion:	COM(2022) 305 final
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar l-użu sostenibbli tal-prodotti għall-protezzjoni tal-pjanti u li jemenda r-Regolament (UE) 2012/2115

Id-delegazzjonijiet isibu meħmuż id-dokument COM(2022) 305 final.

Mehmuż: COM(2022) 305 final



IL-KUMMISSJONI
EWROPEA

Brussell, 22.6.2022
COM(2022) 305 final

2022/0196 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**dwar l-użu sostenibbli tal-prodotti għall-protezzjoni tal-pjanti u li jemenda r-
Regolament (UE) 2021/2115**

(Test b'rilevanza għaż-ŻEE)

{SEC(2022) 257 final} - {SWD(2022) 169 final} - {SWD(2022) 170 final} -
{SWD(2022) 171 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-pestiċidi¹ huma taħlitiet ta' sustanza attiva fformulata, waħda jew aktar, u ta' koformulanti, li jintużaw b'mod wiesa' biex jipproteġu l-pjanti billi jbiegħdu, jimmitigaw jew jeqirdu l-organizmi ta' ħsara. Jintużaw prinċipalment fl-agrikoltura iżda wkoll fil-forestrija u f'żoni urbani ħodor u tul networks tat-trasport bħat-toroq u l-linji ferrovjarji. Peress li l-pestiċidi jista' jkollhom effetti ta' ħsara fuq l-ambjent u fuq is-saħħa tal-bniedem, dawn huma rregolati b'mod strett fil-livell tal-UE. Għall-finijiet ta' din il-proposta, it-terminu "pestiċidi" se jintuża b'mod sinonimu mat-terminu "prodotti għall-protezzjoni tal-pjanti".

Id-Direttiva dwar l-Użu Sostenibbli tal-Pestiċidi (SUD)² ġiet adottata fl-2009 bħala waħda mill-azzjonijiet ta' segwitu tal-Istrateġija tematika tal-Kummissjoni dwar l-użu sostenibbli tal-pestiċidi³. L-Istati Membri kienu meħtieġa jdaħħlu fis-seħħ id-dispożizzjonijiet nazzjonali li jitrassponu l-SUD fil-liġi domestika tagħhom sas-26 ta' Novembru 2011. Il-Kummissjoni qieset li jkun xieraq li twettaq evalwazzjoni tal-SUD li tqis ukoll il-problemi identifikati bl-implimentazzjoni, l-infurzar u l-applikazzjoni tagħha fl-Istati Membri. Din il-hidma twettqet bħala valutazzjoni back-to-back, li tinkorpora kemm evalwazzjoni kif ukoll valutazzjoni tal-impatt. Il-Kummissjoni ttamat li tuża l-valutazzjoni biex tgħin biex tressaq proposta legiżlattiva ġdida biex l-SUD tiġi riveduta sal-ewwel trimestru tal-2022, kif iddikjarat fl-istrateġija mill-ġhalqa sal-platt⁴.

Bħalissa hemm dgħufijiet fl-implimentazzjoni, fl-applikazzjoni u fl-infurzar tal-SUD. Dawn id-dgħufijiet ġew enfasizzati minn awditi u minn żjarat ta' tiftix tal-fatti tal-Kummissjoni fl-Istati Membri u minn rapporti ta' implimentazzjoni:

- (i) mill-Kummissjoni;
- (ii) mill-istudju tas-Servizz ta' Riċerka Parlamentari Ewropew dwar l-implimentazzjoni tal-SUD; u
- (iii) minn rapport riċenti tal-Qorti Ewropea tal-Awdituri dwar il-prodotti għall-protezzjoni tal-pjanti. Barra minn hekk, it-thassib soċjetali dejjem jikber dwar

¹ Id-definizzjoni legali tal-pestiċidi stabbilita fl-Artikolu 3(10) tad-Direttiva dwar l-Użu Sostenibbli tinkludi prodotti għall-protezzjoni tal-pjanti u bijoċidi, iżda peress li l-ambitu tad-Direttiva dwar l-Użu Sostenibbli qatt ma ġie estiż għall-bijoċidi, din il-proposta hija ristretta għall-prodotti għall-protezzjoni tal-pjanti biss.

² Id-Direttiva 2009/128/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għal azzjoni Komunitarja biex jinkiseb użu sostenibbli tal-pestiċidi (GU L 309, 24.11.2009, p. 71).

³ Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni, "Strateġija tematika dwar l-użu sostenibbli tal-pestiċidi", COM(2006) 373 final, id-Dokument 52006DC0372, www.eur-LEX.europa.eu.

⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Strateġija Mill-Ġhalqa sal-Platt" għal sistema tal-ikel ġusta, tajba għas-saħħa u favur l-ambjent", COM/2020/381 final.

l-użu tal-pestiċidi jista' jidher fil-hafna petizzjonijiet, inizjattivi taċ-ċittadini Ewropej⁵, u mistoqsijiet Parlamentari Ewropej dwar din il-kwistjoni.

Il-feedback li wasal matul il-konsultazzjoni pubblika dwar il-pjan direzzjonali ta' evalwazzjoni u l-valutazzjoni tal-impatt tal-bidu tal-Kummissjoni indikaw nuqqasijiet serji fl-implimentazzjoni tal-SUD f'xi Stati Membri. Dan il-feedback heġġeġ ukoll lill-Kummissjoni biex tintroduċi regoli aktar stretti, pereżempju fl-ġhamla ta' regolament fil-livell tal-UE biex tiżdied il-koerenza u jiġu introdotti politiki aktar effettivi fl-Istati Membri individwali. L-armonizzazzjoni tal-politiki nazzjonali dwar l-użu tal-pestiċidi tista' tgħin biex jittejjeb il-funzjonament tas-suq intern u jitnaqqsu d-distorsjonijiet kummerċjali bejn l-Istati Membri.

Il-ksib ta' produzzjoni tal-ikel sikura, sostenibbli, ġusta, responsabbli għall-klima, u affordabbli, bir-rispett tal-prinċipji tas-sostenibbiltà, tal-ambjent, tas-salvagwardja tal-bijodiversità u tal-ekosistemi, filwaqt li tiġi żgurata s-sigurtà tal-ikel, hija ta' thassib kbir għaċ-ċittadini u tinsab fost id-49 proposta inklużi fir-rapport finali tal-Konferenza dwar il-Ġejjieni tal-Ewropa⁶, ippubblikat fid-9 ta' Mejju 2022. Iċ-ċittadini jitolbu wkoll lill-Unjoni biex tippoteġi u tirrestawra l-bijodiversità, il-pajsagġ u l-oċeani, u telimina t-tniġġis, kif ukoll biex tieħu miżuri deċizivi biex tippromwovi u tiggarantixxi agrikoltura aktar ekoloġika u orjentata lejn il-klima⁷.

Bħala parti mill-Patt Ekoloġiku Ewropew⁸, l-istrategija mill-ġhalqa sal-platt tal-Kummissjoni⁹ tenfasizza l-htieġa għal tranżizzjoni lejn sistema tal-ikel ġusta, tajba għas-saħħa u favur l-ambjent. L-istrategija mill-ġhalqa sal-platt tenfasizza wkoll l-importanza li tittejjeb il-pożizzjoni tal-bdiewa (li huma kruċjali għall-ġestjoni ta' din it-tranżizzjoni) fil-katina tal-valur. Tipproponi żewġ miri speċifiċi biex jitnaqqas l-użu tal-pestiċidi kimiċi u ta' pestiċidi aktar perikolużi, kif ukoll ir-riskju minnhom, sal-2030. Ir-regolamentazzjoni tal-UE f'dan il-qasam hija għodda kruċjali biex

⁵ L-inizjattiva ta' suċċess "[Projbizzjoni tal-glifosat biex b'hekk in-nies u l-ambjent ikunu protetti mill-pestiċidi tossiċi](#)" talbet lill-Kummissjoni, taħt it-tielet għan tagħha, "jiġu stabbiliti miri obligatorji mal-UE kollha għat-tnaqqis fl-użu tal-pestiċidi, bil-għan li jkollna ġejjieni hieles mill-pestiċidi". Fit-[tweġiba tagħha adottata fit-12 ta' Diċembru 2017](#), il-Kummissjoni ddikjarat li se tevalwa mill-ġdid il-htieġa għal miri obligatorji fl-UE kollha għall-pestiċidi. L-inizjattiva [Insalvaw lin-naħal u lill-bdiewa! Lejn agrikoltura favur in-naħal għal ambjent b'saħħtu](#) tistieden lill-Kummissjoni tipproponi atti legali biex telimina gradwalment il-pestiċidi sintetiċi sal-2035, tirrestawra l-bijodiversità, u tappoġġa lill-bdiewa fit-tranżizzjoni; l-inizjattiva ġabret aktar minn 1 miljun dikjarazzjoni ta' appoġġ sat-30 ta' Settembru 2021, li bħalissa qed jiġu vverifikati mill-awtoritajiet tal-Istati Membri.

⁶ *Konferenza dwar il-Ġejjieni tal-Ewropa — Rapport dwar l-Eżitu Finali*, Mejju 2022, Proposta 1, p. 43. Il-Konferenza dwar il-Ġejjieni tal-Ewropa saret bejn April 2021 u Mejju 2022. Kien eżerċizzju uniku u mmexxi miċ-ċittadini ta' demokrazija deliberattiva fil-livell pan-Ewropew, li involva eluf ta' ċittadini Ewropej kif ukoll atturi politiċi, shab soċjali, rappreżentanti tas-soċjetà ċivili u partijiet ikkonċernati ewlenin.

⁷ *Ibid.*, Il-Proposta 2 p. 44, u l-Proposta 30, p. 72.

⁸ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Il-Patt Ekoloġiku Ewropew" COM/2019/640 final, [EUR-Lex - 52019DC0640 - MT - EUR-Lex \(europa.eu\)](#)

⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "[Strategija Mill-Ġhalqa sal-Platt](#)" għal sistema tal-ikel ġusta, tajba għas-saħħa u favur l-ambjent", COM/2020/381 final.

jintlaħqu l-miri deskritti fl-istrategija mill-ghalqa sal-platt, u għalhekk jenhtieg li tissaħħaħ.

Kif huwa spjegat fil-valutazzjoni tal-impatt ta' sostenn, u filwaqt li titqies l-evalwazzjoni ta' appoġġ, il-proposta għandha l-erba' objettivi li ġejjin.

- L-ewwel objettiv huwa li:
 - (i) jitnaqqas l-użu kif ukoll ir-riskju tal-pestiċidi kimiċi, b'mod partikolari dawk li fihom sustanzi attivi aktar perikolużi;
 - (ii) jiżdiedu l-applikazzjoni u l-infurzar tal-ġestjoni integrata tal-pesti (IPM); u
 - (iii) jiżdied l-użu ta' alternattivi inqas perikolużi u mhux kimiċi għall-pestiċidi kimiċi għall-kontroll tal-pesti.
- It-tieni objettiv huwa li tittejjeb id-disponibbiltà tad-*data* ta' monitoraġġ, inkluż dwar:
 - (i) l-applikazzjoni u l-użu tal-pestiċidi, u r-riskju minnhom; u
 - (ii) il-monitoraġġ tas-saħħa u dak ambjentali. Dan se jiżgura qafas aħjar biex jitkejjel il-progress.
- It-tielet objettiv huwa li jittejjbu l-implimentazzjoni, l-applikazzjoni u l-infurzar tad-dispożizzjonijiet ġuridiċi fl-Istati Membri kollha biex jittejjbu l-effettività u l-effiċjenza tal-politika.
- Ir-raba' objettiv huwa li tiġi promossa l-adozzjoni ta' teknoloġiji godda, bħall-biedja ta' preċiżjoni li tagħmel użu mid-*data* u s-servizzi tal-ispazju (inklużi tekniki ta' lokalizzazzjoni ġeospazjali), bl-għan li jitnaqqas l-użu u r-riskju generali tal-pestiċidi.

L-evalwazzjoni riċenti tal-SUD ikkonfermat id-diffikultajiet li ilhom jeżistu u li ġew identifikati fl-applikazzjoni, fl-implimentazzjoni u fl-infurzar tagħha. Minħabba dawn id-diffikultajiet, din il-proposta għal regolament dwar l-użu sostenibbli ta' prodotti għall-protezzjoni tal-pjanti (SUR) għandha l-għan li:

- (i) tissottiwixxi l-SUD fir-regolamentazzjoni tal-użu tal-pestiċidi; u
- (ii) tallinja aħjar mal-objettivi tal-Patt Ekoloġiku Ewropew u tal-istrategija mill-ghalqa sal-platt.

Din il-proposta għandha l-għan li tnaqqas ir-riskji mill-użu tal-pestiċidi fuq is-saħħa tal-bniedem u l-ambjent, kif ukoll l-impatti tiegħu, billi:

- (i) tilhaq miri għat-tnaqqis tal-pestiċidi li jinsabu fl-istrategija mill-ghalqa sal-platt; u
- (ii) tippromwovi l-użu tal-IPM u ta' alternattivi għall-pestiċidi kimiċi.

Regolament huwa xieraq kemm biex jiġi żgurat li jintlaħaq il-livell ta' ambizzjoni fl-istrategija mill-ghalqa sal-platt kif ukoll biex jiġu rrimedjati l-problemi identifikati bl-implimentazzjoni tal-SUD billi jiġu pprovduti regoli ċari u uniformi.

- **Konsistenza mad-dispożizzjonijiet eżistenti fil-qasam ta' politika**

Il-proposta hija konsistenti mal-objettiv tal-Patt Ekoloġiku Ewropew li l-politiki kollha tal-UE jenhtieg li jikkontribwixxu għall-preservazzjoni u r-restawr tal-kapital naturali tal-Ewropa. Hija konsistenti wkoll mal-għanijiet:

- (i) tat-tnaqqis tal-użu ta' pesticidi kimiċi u r-riskju minnhom; u
- (ii) tat-tnaqqis tal-użu ta' pesticidi aktar perikolużi.

Dawn l-ghanijiet huma prezenti fid-dokumenti li ġejjin:

- (i) l-istrateġija mill-ghalqa sal-platt;
- (ii) l-istrateġija għall-bijodiversità¹⁰;
- (iii) il-pjan ta' azzjoni ta' tniġġis zero¹¹; u
- (iv) l-istrateġija għall-hamrija¹².

Dan l-ghan huwa konsistenti wkoll mal-ilhuq tal-oġġettivi tal-inizjattiva tal-UE dwar il-pollinaturi¹³, l-istrateġija tal-UE dwar is-sustanzi kimiċi¹⁴ għas-sostenibbiltà u l-qafas strateġiku tal-UE dwar is-saħħa u s-sikurezza fuq il-post tax-xogħol 2021-2027¹⁵.

Il-proposta hija konsistenti wkoll mal-miri tal-Kummissjoni Ewropea li sal-2030 ikollha mill-inqas 25 % tal-art agrikola tal-UE taħt biedja organika – u zieda sinifikanti fl-akkwakultura organika. Il-proposta tikkomplementa wkoll inizjattivi attwali oħra. Pereżempju, ir-Regolament xxx/xxx dwar l-istatistika dwar l-inputs u l-outputs agrikoli tas-settur agrikolu [*ghandha tiddaħhal referenza għall-att adottat*] se jippermetti lill-Kummissjoni tippubblika aktar *data* dwar il-bejgħ u l-użu tal-pesticidi mqassma skont is-sustanzi attivi individwali. Bħala parti mill-pjan ta' azzjoni mill-ghalqa sal-platt, il-Kummissjoni hejjiet erba' abbozzi ta' Regolamenti dwar ir-rekwiżiti tad-*data*, il-kriterji għall-approvazzjoni u l-prinċipji ta' evalwazzjoni għas-sustanzi attivi li huma mikroorganizmi u l-prodotti għall-protezzjoni tal-pjanti li fihom dawn is-sustanzi, bl-oġġettiv li jiġi ffaċilitat l-aċċess għas-suq għal prodotti alternattivi għall-pesticidi kimiċi. Dawn it-testi se jiġu adottati u se jsiru applikabbli fil-harifa tal-2022. L-oġġettiv huwa li l-bdiewa jingħataw għodod biex jissostitwixxu l-prodotti kimiċi għall-protezzjoni tal-pjanti. Billi jiġi ffaċilitat it-tqegħid fis-suq ta' dawn il-prodotti bijoloġiċi għall-protezzjoni tal-pjanti, il-bdiewa – inklużi dawk li

¹⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Strateġija tal-UE għall-Bijodiversità għall-2030 Inreġġghu n-natura lura f'haġġitna", COM/2020/380 final.

¹¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Perkors għal Pjaneta b'Saħħitha għal Kulhadd – Pjan ta' Azzjoni tal-UE: "Lejn Tniġġis Zero għall-Arja, għall-Ilma u għall-Hamrija", COM(2021) 400 final.

¹² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Strateġija tal-UE dwar il-hamrija għall-2030 – Ingawdu l-benefiċċji ta' hamrija b'saħħitha għan-nies, l-ikel, in-natura u l-klima", COM(2021) 699 final. Inizjattiva tal-UE dwar il-Pollinaturi - Ambjent - Il-Kummissjoni Ewropea (europa.eu).

¹³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Strateġija dwar is-Sustanzi Kimiċi għas-Sostenibbiltà – Lejn Ambjent Hieles mit-Tossicità", COM/2020/667 final.

¹⁵ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, *Qafas strateġiku tal-UE dwar is-saħħa u s-sikurezza fuq il-post tax-xogħol 2021-2027 Is-sikurezza u s-saħħa okkupazzjonali għal dinja tax-xogħol li qed tinbidel*, COM/2021/323 final.

jipproduċu ghelejjel organiċi – se jkollhom aktar alternattivi disponibbli għall-protezzjoni sostenibbli tal-ghelejjel.

Il-proposta hija rilevanti wkoll għar-reġjuni ultraperiferiċi tal-UE, kif elenkati fl-Artikolu 349 tat-Trattat dwar il-Funzjonament tal-Unjoni Ewropea (TFUE), li jinsabu fl-Oċean Atlantiku, fl-Oċean tal-Karibew u fl-Oċean Indjan. Minhabba restrizzjonijiet permanenti bħall-pożizzjoni remota tagħhom mill-kontinent tal-UE, l-insularità u d-dipendenza fuq ftit prodotti u l-esponiment għoli għat-tibdil fil-klima, huma intitolati għal miżuri speċifiċi biex jappoġġaw l-iżvilupp soċjoekonomiku tagħhom. Kif previst ukoll fl-istrategija tal-UE għall-bijodiversità għall-2030, jenħtieġ li tingħata attenzjoni partikolari għall-protezzjoni u għar-restawr tal-ekosistemi tar-reġjuni ultraperiferiċi, minhabba l-valur tal-bijodiversità eċċezzjonalment rikk tagħhom.

- **Konsistenza ma' politiki ohra tal-Unjoni**

Il-politika agrikola komuni (PAK)

Skont il-PAK il-ġdida¹⁶ (li għandha tiġi implimentata mill-1 ta' Jannar 2023), l-Istati Membri se jiġu meġhuna biex: (i) jiffinanzjaw azzjonijiet f'konformità mal-miri għat-tnaqqis tal-pestiċidi fl-istrategija mill-għalqa sal-platt; u (ii) jippromwovu prattiki ta' biedja sostenibbli. L-elementi rilevanti tal-SUD attwali diġà huma inklużi fis-sistema ta' kundizzjonalità skont il-PAK. Il-PAK il-ġdida tinkludi wkoll diversi strumenti għall-promozzjoni tal-biedja ta' preċiżjoni. L-Istati Membri jistgħu jużaw l-ekoskemi u l-impenji ambjentali, klimatiċi u ta' ġestjoni ohra biex jappoġġaw l-implimentazzjoni ta' prattiki ta' biedja ta' preċiżjoni. Barra minn hekk, il-PAK tinkludi l-possibbiltà li tiffinanzja l-investimenti, pereżempju fit-tagħmir tal-makkinarju, u fl-ghodod tal-ġestjoni tar-riskju, kif ukoll l-appoġġ għall-bini tal-għarfien tekniku bħat-taħriġ, il-konsulenza, il-kooperazzjoni u l-iskambju tal-għarfien. B'mod aktar speċifiku, permezz tas-servizzi konsultattivi tal-PAK għall-azjendi agrikoli, l-Istati Membri għandhom joffru pariri lill-bdiewa dwar l-użu sostenibbli tal-pestiċidi, l-innovazzjoni, it-teknoloġiji diġitali, it-tnaqqis tal-esponiment għall-pestiċidi u l-ġestjoni sostenibbli tan-nutrijenti. Il-bini tal-kapaċitajiet għall-adozzjoni u l-użu effettiv tat-teknoloġiji diġitali mill-bdiewa jista' jissahha ukoll permezz tal-appoġġ, il-kooperazzjoni u s-Shubija Ewropea għall-Innovazzjoni għall-Produttività u s-Sostenibbiltà Agrikoli (EIP-AGRI). Barra minn hekk, fil-pjanijiet strateġiċi tagħhom tal-PAK, l-Istati Membri għandhom jispjegaw kif se jużaw l-istrumenti tal-PAK biex jissodisfaw il-htigijiet u l-oġettivi rilevanti.

Il-politika ambjentali u dwar is-sustanzi kimiċi

Din il-proposta tinteraġixxi ma' għadd ta' politiki ambjentali u ma' atti legiżlattivi, pereżempju:

¹⁶ Ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jitfasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013 (ĠU L 435, 6.12.2021, p. 1).

- (i) miri ppjanati għar-restawr tan-natura¹⁷;
- (ii) l-inizjattiva dwar il-pollinaturi¹⁸ li tindirizza t-tnaqqis tal-pollinaturi fl-UE u tikkontribwixxi għall-isforzi ta' konservazzjoni globali;
- (iii) il-listi ta' sustanzi li jniġġsu u l-istandards regolatorji fid-Direttiva dwar l-Istandards tal-Kwalità Ambjentali¹⁹, fid-Direttiva dwar l-Ilma ta' Taħt l-Art²⁰ u fid-Direttiva dwar l-Ilma tax-Xorb²¹.

Hija kruċjali biex jintlaħqu l-oġettivi stabbiliti fil-liġijiet tal-UE dwar l-ilma, inkluża d-Direttiva Qafas dwar l-Ilma²². Hija torbot ukoll mar-rekwiziti ta' konservazzjoni tan-natura fid-Direttivi dwar il-Habitats u l-Ghasafar.

Il-politika tal-UE dwar is-Saħħa u s-Sikurezza Okkupazzjonali

Il-proposta hija komplementari għad-dispożizzjonijiet tal-*acquis* rilevanti tal-UE dwar is-saħħa u s-sikurezza okkupazzjonali, b'mod partikolari d-Direttiva Qafas 89/391/KEE²³, id-Direttiva 98/24/KE²⁴, id-Direttiva 2004/37/KE²⁵, id-Direttiva 2009/104/KE²⁶ u d-Direttiva 89/656/KEE²⁷. Hija konformi mal-qafas strategiku tal-UE dwar is-saħħa u s-sikurezza fuq il-post tax-xogħol 2021–2027, li jagħti attenzjoni speċifika lill-htieġa li jissahħah it-taħriġ biex jiżdiedu l-hiliet tal-bdiewa u s-sensibilizzazzjoni tagħhom dwar ir-regoli tas-saħħa u s-sikurezza fl-azjendi agrikoli, inkluż l-użu sikur ta' sustanzi kimiċi, b'mod partikolari l-prodotti għall-protezzjoni tal-pjanti.

¹⁷ [miri tal-UE għar-restawr tan-natura \(europa.eu\)](http://miri.tal-UE.ghar-restawr.tan-natura.europa.eu).

¹⁸ [Inizjattiva tal-UE dwar il-Pollinaturi - Ambjent - Il-Kummissjoni Ewropea \(europa.eu\)](http://Inizjattiva.tal-UE.dwar.il-Pollinaturi-Ambjent-Il-Kummissjoni.Ewropea.europa.eu).

¹⁹ Id-Direttiva 2013/39/UE tal-Parlament Ewropew u tal-Kunsill tat-12 ta' Awwissu 2013 li temenda d-Direttivi 2000/60/KE u 2008/105/KE rigward sustanzi prijoritarji fil-qasam tal-politika dwar l-ilma.

²⁰ Id-Direttiva 2008/105/KE tal-Parlament Ewropew u tal-Kunsill tas-16 ta' Diċembru 2008 dwar standards ta' kwalità ambjentali fil-qasam tal-politika tal-ilma, li temenda u sussegwentement tħassar id-Direttivi tal-Kunsill 82/176/KEE, 83/513/KEE, 84/156/KEE, 84/491/KEE, 86/280/KEE u li temenda d-Direttiva 2000/60/KE tal-Parlament Ewropew u tal-Kunsill, ĠU L 348, 24.12.2008, p. 84-97.

²¹ Id-Direttiva (UE) 2020/2184 tal-Parlament Ewropew u tal-Kunsill tas-16 ta' Diċembru 2020 dwar il-kwalità tal-ilma maħsub għall-konsum mill-bniedem (ĠU L 435, 23.12.2020, p. 1).

²² Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma, ĠU L 327, 22.12.2000, p. 1.

²³ Id-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraggixxu titjib fis-sigurtà u s-saħħa tal-haddiema fuq ix-xogħol (ĠU L 183, 29.6.1989, p. 1).

²⁴ Id-Direttiva tal-Kunsill 98/24/KE tas-7 ta' April 1998 dwar il-protezzjoni tas-saħħa u s-sigurtà tal-haddiema mir-riskji li għandhom x'jaqsmu mal-aġenti kimiċi fuq il-post tax-xogħol (ĠU L 131, 5.5.1998, p. 11).

²⁵ Id-Direttiva 2004/37/KE tal-Parlament Ewropew u tal-Kunsill tad-29 ta' April 2004 dwar il-protezzjoni tal-haddiema minn riskji relatati mal-espożizzjoni għal karċinoġeni jew mutaġeni fuq il-post tax-xogħol (is-Sitt Direttiva individwali fis-sens tal-Artikolu 16(1) tad-Direttiva tal-Kunsill 89/391/KEE) (ĠU L 158, 30.4.2004, p. 50).

²⁶ Id-Direttiva 2009/104/KE tal-Parlament Ewropew u tal-Kunsill tas-16 ta' Settembru 2009 dwar ir-rekwiziti minimi ta' sikurezza u ta' saħħa fl-użu tat-tagħmir tax-xogħol mill-haddiema fuq ix-xogħol (it-tieni Direttiva individwali fis-sens tal-Artikolu 16(1) tad-Direttiva 89/391/KEE) (ĠU L 260, 3.10.2009, p. 5).

²⁷ Id-Direttiva tal-Kunsill 89/656/KEE tat-30 ta' Novembru 1989 dwar il-htigiet minimi ta' sigurtà u ta' saħħa għall-użu ta' tagħmir ta' protezzjoni personali mill-haddiema fuq il-post tax-xogħol (it-tielet Direttiva individwali fi hdan it-tifsira tal-Artikolu 16(1) tad-Direttiva 89/391/KEE) (ĠU L 393, 30.12.1989, p. 18).

Inizjattiva għal Sistema tal-Unjoni tal-Ikel Sostenibbli

Din il-proposta hija komplementari għall-inizjattiva leġislattiva ppjanata dwar qafas ta' sistema tal-ikel sostenibbli, li għandha l-għan li tippromwovi l-koerenza tal-politika fil-livell tal-UE u f'dak nazzjonali, li tintegra s-sostenibbiltà fil-politiki kollha relatati mal-ikel u li ssahħa ir-reżiljenza tas-sistema tal-ikel tal-Unjoni. Din l-inizjattiva ppjanata hija bbażata fuq approċċ orizzontali li se jintroduċi objettivi relatati mas-sostenibbiltà, definizzjonijiet komuni, prinċipji ġenerali, kif ukoll rekwiżiti għal sistema tal-Unjoni tal-ikel sostenibbli, filwaqt li tindirizza r-responsabbiltajiet tal-atturi kollha fis-sistema tal-ikel. Flimkien mat-tikkettar dwar il-prestazzjoni tas-sostenibbiltà tal-prodotti tal-ikel u b'inċentivi mmirati, il-qafas se jippermetti lill-operaturi jibbenefikaw minn prattiki sostenibbli u jiżgura li l-ikel fis-suq tal-UE, u l-operazzjonijiet relatati mal-ikel, isiru dejjem aktar sostenibbli. Id-dispożizzjonijiet ta' dan ir-regolament se jaġixxu bħala *lex specialis* fir-rigward tar-rekwiżiti stabbiliti mill-inizjattiva ppjanata sal-punt li d-dispożizzjonijiet ta' dan ir-regolament jinkludu dispożizzjonijiet aktar speċifiċi bl-istess objettiv, natura u effett meta mqabbla ma' dawh li għandhom jiġu stabbiliti fl-inizjattiva ppjanata.

2. BAŻI ĠURIDIKA, SUSSIDJARJETÀ U PROPORZZJONALITÀ

• Bażi ġuridika

Il-baży ġuridika għall-azzjoni f'dan il-qasam hija l-Artikolu 192(1) tat-TFUE, li jagħti s-setgħa lill-Unjoni Ewropea li tiehu azzjoni biex tippreserva, tipproteġi u ttejjeb il-kwalità tal-ambjent u tipproteġi s-saħħa tal-bniedem. L-azzjoni tal-UE f'dan il-qasam hija ġġustifikata mill-kwistjonijiet ambjentali u tas-saħħa pubblika involuti.

• Sussidjarjetà

L-SUD holqot qafas biex jinkiseb l-użu sostenibbli tal-pestiċidi. Inkonsistenza kontinwa fil-miżuri meħuda fl-Istati Membri flimkien ma' implimentazzjoni li tvarja/mhux kompluta tal-SUD (kif deskritt fl-evalwazzjoni li takkumpanja din il-proposta) twassal għal livelli differenti ta' protezzjoni tas-saħħa u tal-ambjent. Din twassal ukoll għal kondizzjonijiet diverġenti għall-utenti prinċipali tal-pestiċidi, u dan imur kontra l-objettivi tat-Trattati²⁸. It-theddida għall-bijodiversità u għall-ekosistemi marbuta mal-użu tal-pestiċidi taqşam il-fruntieri u teħtieġ azzjoni b'saħħitha fil-livell tal-UE. Kundizzjonijiet ekwivalenti ta' kompetizzjoni fis-suq intern qed jiġu mxejjla mill-varjazzjonijiet attwali fil-livelli ta' azzjoni meħuda fi Stati Membri differenti.

Azzjoni kkoordinata tal-UE tista' tissupplimenta u ssahħa b'mod effettiv l-azzjonijiet nazzjonali u lokali dwar l-użu sostenibbli tal-pestiċidi. L-UE għandha wkoll strumenti ewlenin oħra fil-politiki agrikoli u tal-ikel li għandhom sinerġiji mal-miżuri stabbiliti fil-proposta. Flimkien ma' inċentivi u ma' miżuri possibbli ta' mitigazzjoni tar-riskju, huwa mistenni li azzjoni aktar b'saħħitha fil-livell tal-UE dwar il-pestiċidi (inkluż f'assoċjazzjoni ma' politiki relatati bħall-PAK) tista':

28

Proposta għal Direttiva tal-Parlament Ewropew u tal-Kunsill li tistabbilixxi qafas għal azzjoni Komunitarja biex jintlaħaq użu sostenibbli tal-pestiċidi, COM(2006) 373 final, p. 8.

- (i) tgħin biex jitnaqqsu l-varjazzjonijiet attwali fl-approċċi nazzjonali; u
- (ii) tikkontribwixxi għal approċċ aktar omoġenu fil-futur.

Dawn l-oġettivi ma jistgħux jiġu stabbiliti mill-Istati Membri li jaġixxu waħedhom: l-iskala tal-azzjoni meħtieġa tfisser li dawn l-oġettivi jistgħu jintlaħqu aħjar fil-livell tal-UE. Għalhekk, azzjoni uniformi tal-UE hija ġustifikata u neċessarja.

- **Proporzjonalità**

Din il-proposta tikkonforma mal-prinċipju tal-proporzjonalità minhabba li ma tmurx lil hinn minn dak li huwa meħtieġ biex tiżgura:

- (i) livell xieraq ta' ambizzjoni; u
- (ii) effiċjenza u effettività mtejbja tal-politika.

Hija tikseb dan billi tqis is-sejbiet tal-evalwazzjoni li takkumpanja din il-proposta. Il-proposta tipprevedi kemm *data* mtejbja, kif ukoll monitoraġġ/implimentazzjoni aħjar tal-miżuri biex jitnaqqas l-użu tal-pestiċidi u r-riskju minnhom.

Dwar il-miri tal-Istati Membri, din il-proposta tevita l-iffissar ta' miri obbligatorji uniformi għall-Istati Membri. Dan għaliex il-linja bazi attwali tal-użu tal-pestiċidi tvarja hafna bejn l-Istati Membri. Il-proporzjonalità tal-proċess tal-iffissar tal-miri giet żgurata billi giet prevista formula legiżlattiva li tippermetti li jitqiesu d-differenzi fil-progress u fl-intensità tal-użu tal-pestiċidi bejn l-Istati Membri.

- **Għażla tal-istrument**

L-evidenza disponibbli dwar in-nuqqasijiet fl-implimentazzjoni tal-SUD fl-Istati Membri turi li l-approċċ preċedenti li r-regoli dettaljati jithallew għat-traspożizzjoni nazzjonali skont Direttiva ma ħadimx sal-punt previst mill-proposta oriġinali tal-SUD. Is-sejbiet tal-evalwazzjoni tal-SUD jikkonfermaw l-implimentazzjoni, l-applikazzjoni u l-infurzar divergenti u mhux uniformi tal-SUD madwar l-Istati Membri. Dawn is-sejbiet ġew ikkonfermati minn indiċi ta' monitoraġġ tal-konformità tal-Kummissjoni deskritt fl-evalwazzjoni. Il-Qorti Ewropea tal-Awdituri sabet ukoll li kien hemm bżonn ta' kriterji aktar ċari u rekwiżiti aktar speċifiċi dwar l-IPM biex jgħinu fl-iżgurar tal-infurzar u fil-valutazzjoni tal-konformità²⁹. Minhabba li hemm tant varjabbli agrikoli kumplessi fil-ġestjoni tal-pesti, regoli li huma ċari u uniformi jenħtieġ li jissimplifikaw il-konformità u li jtejbju l-infurzar. L-applikazzjoni konsistenti tal-politika madwar l-Istati Membri tinkiseb aħjar permezz ta' regolament, għall-kuntrarju ta' direttiva. Barra minn hekk, regolament jiffaċilita kundizzjonijiet aktar ekwi fost l-utenti tal-pestiċidi, peress li regoli differenti dwar l-użu tal-pestiċidi madwar l-Istati Membri għandhom it-tendenza li joħolqu kompetizzjoni ingusta u jxekklu l-funzjonament xieraq tas-suq uniku.

²⁹

Rapport Speċjali 05/2020: L-użu sostenibbli ta' prodotti għall-protezzjoni tal-pjanti: progress limitat fil-kejl u fit-tnaqqis tar-riskji (europa.eu).

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

• Evalwazzjonijiet *ex post*/kontrolli tal-idoneità tal-leġislazzjoni eżistenti

L-evalwazzjoni li takkumpanja din il-proposta sabet li l-koerenza interna u esterna tal-SUD ma' politiki u ma' strumenti oħra tal-UE hija generalment b'saħħitha, mingħajr l-ebda inkonsistenza jew duplikazzjoni maġġuri. L-oġettivi tal-SUD kienu, u għadhom, rilevanti ħafna biex jindirizzaw ir-riskji li l-użu tal-pestiċidi jgħall-ambjent u għas-saħħa tal-bniedem. Madankollu, l-SUD kienet biss moderatament effettiva. Id-dgħufijiet identifikati mill-Kummissjoni u minn oħrajn jikkonċernaw l-implimentazzjoni u l-infurzar tal-IPM, u l-effettività limitata tal-pjanijiet ta' azzjoni nazzjonali tal-Istati Membri (NAPs). Ħafna Stati Membri ma jistabbilixxux miri jew indikaturi kwantitattivi fl-NAPs tagħhom biex jippromwovu l-użu sostenibbli tal-pestiċidi jew jipproteġu aħjar is-saħħa tal-bniedem u l-ambjent. Lanqas ma hemm sistema effettiva ta' monitoraġġ, u dan irriżulta f'*data* limitata dwar l-użu tal-pestiċidi. Dan għamilha diffiċli li tintlaħaq konkluzjoni dwar kemm, fil-fatt, l-SUD ipproteġiet is-saħħa tal-bniedem u l-ambjent mill-effetti negattivi tal-pestiċidi. Il-miżuri introdotti preċedentement skont il-PAK ma setgħux jinċentivaw lill-bdiewa biex jiksbu użu aktar sostenibbli tal-pestiċidi.

Il-Bord tal-Iskrutinju Regolatorju tal-Kummissjoni (RSB) ta opinjoni negattiva dwar l-abbozz tal-valutazzjoni tal-impatt tal-Kummissjoni għal din il-proposta fis-26 ta' Novembru 2021. L-abbozz tal-valutazzjoni tal-impatt kien fl-għamla ta' dokument ta' ħidma tal-persunal. L-RSB talab li d-dokument jiġi rivedut biex:

- (i) ikun aktar ċar dwar id-*data* u l-evidenza disponibbli għall-inizjattiva;
- (ii) jipprovdi analiżi jew narrattiva aktar robusti għall-miri tal-użu tal-pestiċidi u tat-tnaqqis tar-riskju;
- (iii) ikun aktar ċar dwar id-disponibbiltà u l-affordabilità tat-tekniki tal-biedja ta' preċiżjoni u dwar l-alternattivi inqas perikolużi għall-pestiċidi kimiċi; u
- (iv) jidentifika u janalizza aħjar l-impatti u l-kompromessi tal-inizjattiva għall-ambjent, is-saħħa u l-ekonomija.

Fis-26 ta' Jannar 2022, l-RSB ta opinjoni oħra – din id-darba pożittiva bir-riżervi – dwar id-dokument ta' ħidma tal-persunal rivedut tal-valutazzjoni tal-impatt. Wara din it-tieni opinjoni, id-dokument gie emendat ulterjorment biex jindirizza r-riżervi tal-RSB sabiex id-dokument ikun jista':

- jispjega b'mod ċar in-nuqqas ta' evidenza dwar il-bejgħ u l-użu tal-pestiċidi, kif ukoll il-limitazzjonijiet korrispondenti li dan in-nuqqas ta' evidenza jgħall-ghad-definizzjoni tal-problema, il-formulazzjoni tal-għażliet u l-analiżi tal-impatt;
- jiġġustifika aħjar l-għażla għall-miri vinkolanti doppji ta' tnaqqis ta' 50 % u kif dawn jirrelataw ma' xulxin;
- jispeċifika l-livell ta' progress meħtieġ fl-Istati Membri individwali biex dawn ikunu konformi mal-miri vinkolanti doppji tat-tnaqqis tal-UE, u jispeċifika kif dan se jitkejjel, jiġi allokat, jew jirriżulta f'kondiviżjoni ġusta tal-piżijiet;
- jiċċara l-inizjattivi ta' akkumpanjament inklużi fil-linja bażi għall-valutazzjoni tal-impatt; u

- jistabbilixxi bażi u perjodu ta' żmien aktar kredibbli għall-evalwazzjoni futura tal-inizjattiva.

Il-valutazzjoni tal-impatt finali giet prodotta fl-għamla ta' dokument ta' hidma tal-persunal tal-Kummissjoni u giet riveduta f'konformità ma' dawn l-opinjoni, il-kummenti u l-punti għal tiġib tal-RSB.

- **Konsultazzjonijiet mal-partijiet ikkonċernati**

Pjan direzzjonali ta' evalwazzjoni u valutazzjoni tal-impatt tal-bidu kkombinati dwar din il-proposta ġew ippubblikati u nfethu għar-rispons mill-pubbliku mid-29 ta' Mejju sas-7 ta' Awwissu 2020. B'kolloxx waslu 360 tweġiba. Il-konsultazzjoni pubblika saret mit-18 ta' Jannar sat-12 ta' April 2021 u rċeviet total ta' 1 699 tweġiba. Il-feedback li wasal kien jirrappreżenta firxa wiesgħa ta' fehmiet, kif deskritt fir-rapport fil-qosor li gabar b'mod konċiż il-konsultazzjoni mal-partijiet ikkonċernati (dan ir-rapport fil-qosor huwa anness mal-valutazzjoni tal-impatt li takkumpanja din il-proposta). L-utenti professjonali tal-pestiċidi enfasizzaw il-htieġa li jiġi protett ir-rendiment tal-għelejjel kif ukoll li tiġi protetta l-kwalità tal-għelejjel. Partijiet ikkonċernati oħra enfasizzaw il-htieġa li tiġi promossa l-IPM, li tiżdied id-disponibbiltà ta' alternattivi għall-pestiċidi kimiċi, u li jiġu vvalutati aħjar l-impatti fuq is-saħħa u fuq l-ambjent tal-użu ta' pestiċidi kimiċi. Il-Kummissjoni organizzat avvenimenti mill-bogħod għall-partijiet ikkonċernati dwar din l-inizjattiva fid-19 ta' Jannar, fil-25 ta' Ġunju u fil-5 ta' Ottubru 2021. F'dawn l-avvenimenti għall-partijiet ikkonċernati ħarġu għadd ta' kwistjonijiet, inkluż:

- thassib mill-utenti tal-pestiċidi dwar il-possibbiltà li jkun hemm inqas pestiċidi disponibbli fis-suq;
- l-appoġġ finanzjarju limitat taħt il-PAK għall-implimentazzjoni tal-IPM;
- il-htieġa li jiġi protett id-dhul tal-bdiewa;
- il-promozzjoni tar-rwol ta' teknoloġiji godda;
- il-protezzjoni tas-saħħa tal-bniedem u tal-ambjent; u
- jekk għandhiex titkompla projbizzjoni fuq l-applikazzjoni mill-ajru tal-pestiċidi. Il-biċċa l-kbira tal-NGOs enfasizzaw l-importanza li jintlahqu l-ambizzjonijiet tal-Patt Ekoloġiku Ewropew u l-miri relatati. Kwistjoni oħra enfasizzata fl-avvenimenti għall-partijiet ikkonċernati kienet il-htieġa li tittejjeb l-implimentazzjoni tal-NAPs.

Saru wkoll stħarriġiet immirati, workshops u studji tal-każijiet fi:

- studju estern ikkuntrattat mill-Kummissjoni li jappoġġa l-evalwazzjoni u l-valutazzjoni tal-impatt; u
- studju supplimentari ta' prospettiva dwar xenarji ta' viżjoni futuri dwar l-użu sostenibbli tal-pestiċidi.

Id-dettalji tal-konsultazzjonijiet mal-partijiet ikkonċernati ġew ippubblikati fuq is-sit web tal-Kummissjoni³⁰ u fuq il-Portal għal Regolamentazzjoni Aħjar³¹. Il-partijiet ikkonċernati li kienu involuti u li kkontribwew għal dawn l-attivitajiet ta' konsultazzjoni kienu jinkludu:

- (i) bdiewa u kuntratturi li japplikaw il-pestiċidi;
- (ii) utenti mhux agrikoli tal-pestiċidi;
- (iii) NGOs tas-saħħa u ambjentali;
- (iv) assoċjazzjonijiet professjonali li jirrappreżentaw l-industrija u l-atturi ekonomiċi fis-setturi rilevanti (eż. dawk li jrabbu n-naħal, l-industrija tal-kimika, l-industrija tat-tagħmir ta' applikazzjoni tal-pestiċidi, l-industrija taż-żrieragħ, eċċ.);
- (v) assoċjazzjonijiet tal-konsumaturi;
- (vi) l-imsieħba soċjali (organizzazzjonijiet ta' min iħaddem u tal-ħaddiema);
- (vii) il-pubbliku ġenerali;
- (viii) awtoritajiet kompetenti nazzjonali u reġjonali tal-UE u mhux tal-UE; u
- (ix) esperti xjentifiċi.

It-tweġibiet għall-attivitajiet differenti wrew li l-fehmiet tal-partijiet ikkonċernati kienu fil-biċċa l-kbira maqsuma f'żewġ opinjonijiet wiesgħa. L-ewwel grupp kien tal-fehma li l-użu tal-pestiċidi jenħtieġ li jitnaqqas f'konformità mal-mira tat-tnaqqis tar-riskju b'mod li jaħdem mal-utenti tal-prodotti għall-protezzjoni tal-pjanti. It-tieni grupp kien tal-fehma li jekk ma jitneħhiex għalkollox, l-użu tal-pestiċidi jenħtieġ li jitnaqqas b'mod sinifikanti. Il-proposta ġiet żviluppata bħala approċċ proporzjonat u realistiku, iżda xorta waħda ambizzjuż, biex jiġi indirizzat it-tħassib tas-soċjetà dwar l-użu u r-riskju tal-pestiċidi. Huwa approċċ li:

- (i) xorta jippermetti li l-pestiċidi jintużaw meta jkun meħtieġ u xieraq u b'mod sikur; u
- (ii) jippromwovi sistemi ta' taħriġ u ta' konsulenza għal tekniki alternattivi ta' kontroll tal-pesti u l-implimentazzjoni aħjar tal-IPM.

Kif deskritt fil-valutazzjoni tal-impatt, għadd ta' għażliet ta' politika ġew skartati abbażi tal-feedback tal-partijiet ikkonċernati. Il-livell ta' ambizzjoni tal-għażliet ta' politika finalment magħżula kkunsidra wkoll il-feedback li wasal mill-partijiet ikkonċernati.

- **L-inizjattivi taċ-ċittadini Ewropej:**

Żewġ inizjattivi taċ-ċittadini Ewropej jindirizzaw l-użu tal-pestiċidi u jitolbu miri ambizzjużi ta' tnaqqis. L-inizjattiva taċ-ċittadini Ewropej ta' suċċess "[Projbizzjoni tal-glifosat biex b'hekk in-nies u l-ambjent ikunu protetti mill-pestiċidi tossiċi](#)" talbet lill-Kummissjoni, taħt it-tielet għan tagħha, "li jiġu stabbiliti miri obbligatorji mal-

³⁰ [Evalwazzjoni u Valutazzjoni tal-Impatt \(europa.eu\).](#)

³¹ [Il-pestiċidi – użu sostenibbli \(regoli aġġornati tal-UE\) \(europa.eu\).](#)

UE kollha għat-tnaqqis fl-użu tal-pestiċidi, bil-għan li jkollna għejjieni hieles mill-pestiċidi”. Fit-[twoġiba tagħha adottata fit-12 ta’ Diċembru 2017](#), il-Kummissjoni ddikjarat li se tevalwa mill-ġdid il-htieġa għal miri obbligatorji fl-UE kollha għall-pestiċidi.

L-inizjattiva “[Insalvaw lin-naħal u lill-bdiewa! Lejn agrikoltura favur in-naħal għal ambjent b’saħħtu](#)” tistieden lill-Kummissjoni tipproponi atti legali biex “gradwalment jitnehhew il-pestiċidi sintetiċi fl-agrikoltura tal-UE bi 80 % sal-2030, u l-ewwel li jitnehhew huma dawk l-aktar perikolużi, biex sal-2035 inkunu hielsa minn pestiċidi sintetiċi.” L-inizjattiva gābret aktar minn 1 miljun dikjarazzjoni ta’ appoġġ sat-30 ta’ Settembru 2021, li bħaliisa qed jiġu vverifikati mill-awtoritajiet tal-Istati Membri. Jekk tiġi vvalidata u pprezentata uffiċjalment, il-Kummissjoni se tiddekrivi l-azzjonijiet li bihsiebha tiehu, jekk ikun hemm, f’komunikazzjoni.

- **Ġbir u użu tal-għarfien espert**

L-inizjattiva kienet appoġġata minn żewġ studji esterni kkuntrattati mill-Kummissjoni, li kienu jinkludu rieżami fil-fond tal-letteratura, workshops, studji tal-kazijiet, u sħarrijiet.

Il-valutazzjoni tal-impatt hija bbażata wkoll fuq informazzjoni addizzjonali minn għadd ta’ studji oħra li użaw l-immudellar ekonomiku biex jistmaw l-impatt potenzjali li jintlaħqu l-miri fl-istrategija mill-għalqa sal-platt, inklużi l-miri għall-użu tal-pestiċidi u għat-tnaqqis tar-riskju.

- **Valutazzjoni tal-impatt**

L-iskeda tas-sommarju eżekuttiv għall-valutazzjoni tal-impatt hija disponibbli [hawnhekk](#). L-opinjoni pożittiva tal-RSB hija disponibbli [hawnhekk](#).

L-għan tal-proposta li jitnaqqas l-użu tal-pestiċidi u r-riskju minnhom – biex jiġu protetti s-saħħa, il-bijodiversità u l-ambjent, huwa rilevanti għall-ambizzjoni tal-Kummissjoni li twettaq l-għanijiet ta’ żvilupp sostenibbli tan-NU. B’mod partikolari, huwa rilevanti għall-għanijiet 3 (saħħa u benessri), 6 (ilma nadif), 8 (xogħol decenti u tkabbir ekonomiku), 11 (blijet sostenibbli), 12 (konsum u produzzjoni sostenibbli), 14 (il-ħajja taħt l-ilma) u 15 (il-ħajja fuq l-art).

F’konformità mal-oġġettivi tal-Patt Ekoloġiku Ewropew, il-proposta tikkonforma wkoll mal-prinċipju ta’ “la tagħmilx ħsara sinifikanti”. Skont dan il-prinċipju, l-attivitajiet jenhtieġ li ma jagħmlux ħsara sinifikanti lil kwalunkwe wiehed mis-sitt oġġettivi ambjentali, skont it-tifsira tal-Artikolu 17 f’konformità mal-Artikolu 9 tar-Regolament dwar it-Tassonomija³². Is-sitt oġġettivi huma: il-mitigazzjoni tat-tibdil fil-klima; l-adattament għat-tibdil fil-klima; l-użu sostenibbli u l-protezzjoni tar-riżorsi tal-ilma u tal-baħar; it-tranżizzjoni lejn ekonomija ċirkolari; il-prevenzjoni u l-kontroll tat-tniġġis; u l-protezzjoni u r-restawr tal-bijodiversità u l-ekosistemi.

L-għażliet ta’ politika prinċipali li għejjin għew ivvalutati fil-konfront ta’ xenarju bażi probabbli fejn l-SUD jibqa’ l-istess.

³²

Ir-Regolament (UE) 2020/852 tal-Parlament Ewropew u tal-Kunsill tat-18 ta’ Ġunju 2020 dwar l-istabbiliment ta’ qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088, ĠU L 198, 22.6.2020, p. 13.

Għażla 1: Il-miri tal-UE biex jitnaqqas l-użu tal-pestiċidi b'50 % u jitnaqqsu r-riskji mill-pestiċidi b'50 % li għandhom jintlaħqu sal-2030 jibqgħu mhux legalment vinkolanti. Is-sistemi konsultattivi u l-gwida għall-utenti tal-pestiċidi jittejbu. It-tekniki tal-biedja ta' preċiżjoni jiġu promossi biex jitnaqqas l-użu ta' pestiċidi kimiċi u r-riskju minnhom.

Għażla 2: Il-miri ta' tnaqqis ta' 50 % isiru legalment vinkolanti fil-livell tal-UE. L-Istati Membri jistabbilixxu l-miri ta' tnaqqis nazzjonali tagħhom stess bl-użu ta' kriterji stabbiliti. Dawn il-miri nazzjonali mbagħad ikunu legalment vinkolanti (skont il-liġi nazzjonali) u soġġetti għal mekkaniżmi ta' governanza marbuta ma' rapportar annwali regolari mill-Istati Membri. L-użu ta' pestiċidi aktar perikolużi jkun ipprojbit f'żoni sensittivi bħal żoni hodur urbani. L-utenti professjonali tal-pestiċidi jkollhom iżommu rekords elettronici dwar l-użu tal-pestiċidi u dwar l-IPM biex jgħinu fit-tnaqqis tal-użu tal-pestiċidi. L-awtoritajiet nazzjonali jiġbru u janalizzaw dawk ir-rekords biex jimmonitorjaw il-progress u jfasslu miżuri korrettivi fil-livell nazzjonali jekk ikun meħtieġ. Servizzi ta' konsulenza indipendenti jagħtu pariri lill-utenti tal-pestiċidi dwar tekniki alternattivi u l-IPM.

L-għażla 3 tkun simili għall-għażla 2. Madankollu, fl-għażla 3, il-miri ta' tnaqqis ta' 50 % isiru legalment vinkolanti kemm fil-livell tal-UE kif ukoll f'dak nazzjonali. L-użu tal-pestiċidi kimiċi kollha jkun ipprojbit f'żoni sensittivi bħal żoni urbani u żoni protetti f'konformità mad-Direttiva 2000/60/KE, żoni ta' Natura 2000 eċċ.

L-għażla ppreferuta hija l-għażla 3, hlief għall-miri, li fil-każ tagħhom hija ppreferuta l-għażla 2. F'dan il-każ, il-miri biex jitnaqqas kemm l-użu tal-pestiċidi kif ukoll ir-riskju mill-pestiċidi b'50 % isiru legalment vinkolanti fil-livell tal-UE, filwaqt li l-Istati Membri jistabbilixxu l-miri ta' tnaqqis nazzjonali tagħhom stess skont il-liġi nazzjonali. L-għażliet ġew ivvalutati f'paragun ma' xenarju bażi probabbli fejn l-SUD jibqa' l-istess. Il-projbizzjoni tal-użu tal-prodotti kollha għall-protezzjoni tal-pjanti f'żoni sensittivi se timmassimizza l-benefiċċji assoċjati għas-saħħa u l-ambjent.

L-għażla ppreferuta hija konsistenti mal-ambizzjonijiet tal-Patt Ekoloġiku Ewropew, mal-istrategija mill-għalqa sal-platt, mal-istrategija għall-bijodiversità, u mal-pjan ta' azzjoni ta' tnigġis żero. Din l-għażla ppreferuta se tipprovdi firxa ta' benefiċċji għas-soċjetà, għall-bijodiversità u għall-ekosistemi billi tnaqqas ir-riskji għas-saħħa tal-bniedem u għall-ambjent mill-użu tal-pestiċidi. Il-protezzjoni tal-bijodiversità se tgħin ukoll biex jitnaqqsu l-emissjonijiet tas-CO₂. Dan huwa konsistenti mal-oġettiv tan-newtralità tal-karbonju għall-2050 madwar l-UE kollha u mal-mira intermedja biex jitnaqqsu l-emissjonijiet b'55 % sal-2030, stabbilit fl-Artikoli 2(1) u 4(1) tal-Liġi Ewropea dwar il-Klima³³. Skont din l-għażla ppreferuta, l-utenti tal-pestiċidi se jkunu infurmati aħjar dwar alternattivi effettivi għall-pestiċidi kimiċi, li jippermettulhom inaqqsu l-użu tal-pestiċidi tagħhom u l-ispejjeż relatati, filwaqt li xorta jipproduċu prodotti tal-ikel li jkunu kompetittivi fis-suq. Bis-saħħa ta' data aktar dettaljata dwar l-użu tal-pestiċidi u l-IPM skont din l-għażla ppreferuta, l-

³³

Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

awtoritajiet tal-Istati Membri jistgħu jiżguraw li, kemm jista' jkun, il-miżuri nazzjonali jkunu ta' benefiċċju għall-bdiewa, għall-pubbliku, għal partijiet ikkonċernati oħra u għall-ambjent. L-għażla ppreferuta tiżgura wkoll li l-azzjonijiet tal-Istati Membri jkunu aktar trasparenti u ċari.

B'mod konsistenti mal-oġettivi tal-Patt Ekoloġiku, l-Istrateġija "Mill-Għalqa sal-Platt" u l-Istrateġija għall-Bijodiversità, it-tnaqqis tal-użu ta' prodotti kimiċi għall-protezzjoni tal-pjanti għandu l-għan mhux biss li jiżgura s-saħħa pubblika, iżda wkoll li jippreserva l-bijodiversità u jipproteġi l-ambjent, b'mod partikolari fejn ikunu involuti kwistjonijiet globali, bħas-salvagwardja tal-popolazzjonijiet tal-pollinatori.

Skont din l-għażla ppreferuta, il-kostijiet tal-produzzjoni għal kull unità se jiżdiedu minhabba:

- (i) rekwiżiti ta' rapportar aktar stretti u dettaljati;
- (ii) it-tnaqqis mistenni tar-rendimenti minhabba l-użu aktar baxx tal-pestiċidi; u
- (iii) l-inklużjoni ta' saff tal-kostijiet addizzjonali għal dawk l-utenti professjonali li bhalissa ma jużawx konsulenti.

Skont din il-proposta, l-Istati Membri se jkunu jistgħu jipprovdu appoġġ taħt il-PAK biex ikopru l-ispejjeż lill-bdiewa biex jikkonformaw mar-rekwiżiti legali kollha imposti minn din il-proposta għal perjodu ta' hames snin. Dan għandu jipprevjeni kwalunkwe żieda fil-prezzijiet tal-ikel li tirriżulta minn obbligi godda stabbiliti f'din il-proposta. Hafna mid-dispożizzjonijiet li jinsabu f'din il-proposta diġà kienu jeżistu taħt l-SUD u għalhekk ma għandu jkollhom l-ebda impatt fuq il-prezzijiet tal-ikel jew fuq ir-rendimenti tal-għelejjel. Il-bidliet introdotti minn din il-proposta se jkunu gradwali, u għalhekk se jkomplu jimminimizzaw kwalunkwe impatt fuq is-sigurtà tal-ikel.

Ikunu meħtieġa wkoll miżuri potenzjali ta' tpaċija u ta' mitigazzjoni tar-riskju biex tiġi miġġielda kwalunkwe konsegwenza negattiva mhux mixtieqa għal pajjiżi barra mill-UE, speċjalment il-pajjiżi fil-fażi tal-iżvilupp. Tali miżuri tal-UE jistgħu jappoġġaw il-hidma tal-FAO biex:

- (i) tnaqqas ir-riskju mill-pestiċidi permezz ta' approċċ tajjeb ta' ġestjoni taċ-ċiklu tal-ħajja;
- (ii) tgħin lill-gvernijiet u lill-partijiet ikkonċernati fid-dinja fil-fażi tal-iżvilupp biex jadottaw prattiki bbazati fuq l-ekosistema; u
- (iii) titjeb il-ġestjoni tal-pestiċidi fl-agrikoltura globalment.

L-SMEs affettwati se jinkludu:

- (i) bdiewa u SMEs oħra li jużaw u li jbigħu pestiċidi u tagħmir ta' applikazzjoni tal-pestiċidi;
- (ii) ġesturi tal-prodotti agrikoli u tal-pestiċidi;
- (iii) proċessuri u intermedjarji tal-ikel;
- (iv) kuntratturi agrikoli; u
- (v) konsulenti agrikoli.

Skont l-għażla ta' politika ppreferuta se jakkumulaw kostijiet u benefiċċji differenti għall-SMEs. L-Istati Membri jistgħu japplikaw inċentivi jew mitigazzjoni, inkluż taħt il-PAK, biex jindirizzaw xi wħud mill-impatti tal-għażla. Barra minn hekk,

applikazzjoni aktar konsistenti u uniformi tar-regoli dwar l-użu tal-pestiċidi se tnaqqas id-distorsjonijiet tas-suq bejn l-utenti tal-pestiċidi madwar l-Istati Membri, li b'hekk japplikaw ir-regoli eżistenti b'mod differenti.

Se jkun hemm kostijiet ta' kontroll u ta' amministrazzjoni għall-Istati Membri fl-implimentazzjoni u fl-infurzar tar-regoli aġġornati u fil-ġbir u fl-analiżi tad-*data* ta' monitoraġġ rilevanti. Dan huwa partikolarment minnu għal kwalunkwe kost inizjali tal-istabbiliment biex tiġi introdotta sistema ta' ġbir tad-*data*.

- **Idoneità regolatorja u simplifikazzjoni**

F'konformità mal-impenn tal-Kummissjoni għal regolamentazzjoni aħjar, il-proposta ttejjiet b'mod inkluziv, abbażi tat-trasparenza u l-involviment kontinwu mal-partijiet ikkonċernati. L-evalwazzjoni ma identifikatx simplifikazzjonijiet legiżlattivi possibbli jew tnaqqis tal-piż regolatorju li jagħmilha aktar faċli li jintlaħqu l-oġettivi tal-użu sostenibbli tal-pestiċidi. Il-mikrointrapriżi ma humiex eżentati minn din il-proposta minhabba l-importanza ta' implimentazzjoni uniformi ta' miżuri biex jitnaqqas kemm l-użu tal-pestiċidi kif ukoll ir-riskju li jipprezentaw għas-saħħa tal-bniedem u għall-ambjent.

Din il-proposta hija konformi mal-politika diġitali peress li tippromwovi ż-żamma elettronika tar-rekords u l-pubblikazzjoni online tax-xejriet fil-progress lejn l-ilhuq:

- (i) tal-miri ta' tnaqqis tal-pestiċidi;
- (ii) tal-implimentazzjoni tal-NAPs;
- (iii) tar-rapporti annwali ta' progress u ta' implimentazzjoni;
- (iv) tar-rakkomandazzjonijiet tal-Kummissjoni; u
- (v) tat-tweġibijiet tal-Istati Membri.

Id-dispożizzjonijiet rilevanti għal servizzi diġitali kosteffiċjenti, iffukati fuq l-utent u interoperabbli se jitqiesu fir-regoli ta' implimentazzjoni għar-registri elettronici li se jinholqu minhabba l-proposta.

- **Drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea³⁴. B'mod partikolari, hija tikkontribwixxi għall-oġettiv ta' livell għoli ta' protezzjoni tal-ambjent f'konformità mal-prinċipju tal-iżvilupp sostenibbli kif stabbilit fl-Artikolu 37 tal-Karta tad-Drittijiet Fundamentali tal-Unjoni Ewropea. Infurzar aħjar tal-politika biex jitnaqqas ir-riskju mill-użu tal-pestiċidi u tiġi protetta s-saħħa, jista' jikkontribwixxi wkoll għad-dritt fundamentali ta' "kundizzjonijiet tax-xogħol ġusti u xierqa" (l-Artikolu 31, il-Karta tad-Drittijiet Fundamentali tal-UE). B'mod partikolari, jista' jikkontribwixxi għad-dritt għall-kundizzjonijiet tax-xogħol li jirrispettaw is-saħħa, is-sikurezza u d-dinjità tal-haddiema.

³⁴ ĠU C 202, 7.6.2016, p. 389.

4. IMPLIKAZZJONIJIET BAĠITARJI

Din il-proposta ma ghandhiex impatt fuq il-baġit tal-UE.

5. ELEMENTI OĦRAJN

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

L-indikatur eżistenti biex jitkejjel l-ilhuq taż-żewġ miri tal-pestiċidi fl-istrateġija mill-ġhalqa sal-platt se jifforma l-bażi tal-monitoraġġ ċentrali annwali tal-progress lejn dawn il-miri fil-livelli tal-UE u tal-Istati Membri. Ta' min jinnota li d-*data* li tindika jekk il-miri tal-2030 dwar it-tnaqqis tal-użu u r-riskju tal-pestiċidi ntlahqux x'aktarx li ma ssirx disponibbli qabel l-2032.

L-Istati Membri se jkollhom bżonn jimmonitorjaw:

- l-istabbiliment u l-użu ta' servizzi ta' konsulenza indipendenti;
- l-implimentazzjoni tar-regoli tal-IPM fil-livell tal-azjendi agrikoli permezz tar-reġistru elettroniku integrat tal-ġestjoni tal-pesti u tal-użu tal-prodotti għall-protezzjoni tal-pjanti;
- l-ispezzjoni tat-tagħmir ta' applikazzjoni f'użu professjonali permezz ta' reġistri speċifiċi;
- it-taħriġ tal-utenti professjonali, tad-distributuri u tal-konsulenti;
- l-użu tal-prodotti għall-protezzjoni tal-pjanti permezz ta' reġistru elettroniku.

L-Istati Membri se jirrapportaw l-informazzjoni miġbura minn dan il-monitoraġġ kull sena lill-Kummissjoni. Il-Kummissjoni se tivvaluta l-informazzjoni u tissupplimentaha bl-awditi tagħha stess.

Biex tissupplimenta dan il-monitoraġġ annwali, il-Kummissjoni tipproponi li tevalwa formalment din l-inizjattiva mhux qabel seba' snin wara li l-proposta ġuridika ppjanata ssir applikabbli.

Barra minn hekk, id-*data* ta' monitoraġġ kif deskritta hawn u fil-valutazzjoni tal-impatt ta' sostenn, tista' tintuża wkoll direttament għall-monitoraġġ tal-oġġettivi ta' politika ġenerali stabbiliti skont il-Patt Ekoloġiku Ewropew u t-tmien Programm ta' Azzjoni Ambjentali, inkluż: l-istrateġija mill-ġhalqa sal-platt; l-istrateġija għall-bijodiversità; u l-monitoraġġ u l-prospetti ta' tniġġis żero.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kapitolu I jistabbilixxi s-suġġett u d-definizzjonijiet.

Il-Kapitolu II jistabbilixxi l-miri tal-UE għat-tnaqqis tal-użu tal-pestiċidi u r-riskju minnhom b'50 % f'konformità mal-istrateġija mill-ġhalqa sal-platt, u li għalihom l-Istati Membri għandhom jikkontribwixxu (kollettivament). Jipprevedi li l-Istat Membri jenħtieġ li jadottaw miri vinkolanti skont il-liġi nazzjonali tagħhom, li jistgħu jiddevjaw mil-livell ta' 50 % tal-miri tal-UE fi hdan il-parametri ta' formula vinkolanti. Din il-formula tippermetti lill-Istati Membri jqisu l-progress u l-intensità storiċi fl-istabbiliment tal-miri nazzjonali. Sar provvediment biex il-Kummissjoni toħroġ rakkomandazzjonijiet biex jiġu stabbiliti miri dejjem akbar f'ċerti każijiet u biex jiġu ppubblikati x-xejriet lejn l-ilhuq tal-miri ta' tnaqqis tal-UE għall-2030.

Il-Kapitolu III jiddeskrivi x'jenħtieġ li jinkludu l-NAPs kif ukoll ir-rekwiżiti:

- (i) għal konsultazzjoni pubblika dwar dawn l-NAPs; u
- (ii) biex l-NAPs ikunu koerenti mal-pjanijiet strateġiċi tal-PAK.

Dan il-kapitolu jistabbilixxi wkoll id-dettalji li għandhom jiġu inklużi dwar il-miri indikattivi għall-alternattivi għall-pestiċidi kimiċi. Jipprevedi:

- (i) li l-Istati Membri, fir-rapporti annwali dwar il-progress u l-implimentazzjoni, għandhom jinkludu x-xejriet tagħhom dwar il-progress biex jintlaħqu ż-żewġ miri kif ukoll *data* kwantitattiva oħra; u
- (ii) li l-Kummissjoni tanalizza dawn ir-rapporti u tagħmel ir-rakkomandazzjonijiet.

Il-Kapitolu IV jistabbilixxi r-rekwiżiti għall-utenti professjonali fl-IPM f'każijiet fejn regoli speċifiċi għall-għelejjel ikunu ġew adottati jew ma jkunux ġew adottati mill-Istati Membri. Jirrikjedi ż-żamma ta' rekords mill-utenti professjonali dwar l-IPM u l-użu ta' konsulenti indipendenti. Jipprevedi l-adozzjoni u s-sorveljanza ta' regoli speċifiċi għall-għelejjel għall-IPM li jridu jiġu segwiti minn utenti professjonali. Jipprevedi wkoll il-holqien ta' registru elettroniku tal-IPM.

Il-Kapitolu V jistabbilixxi r-rekwiżiti li, f'ċerti ċirkostanzi, l-utenti professjonali, id-distributuri u l-konsulenti għandu jkollhom ċertifikat ta' taħriġ. Jistabbilixxi wkoll rekwiżiti ġenerali għall-użu tal-pestiċidi u tat-tagħmir ta' applikazzjoni. Barra minn hekk, fih dispożizzjonijiet dwar:

- (i) l-użu tal-pestiċidi f'żoni sensittivi;
- (ii) il-protezzjoni tal-ambjent akkwatiku u tal-ilma tax-xorb;
- (iii) applikazzjoni mill-ajru;
- (iv) il-ħżin, ir-rimi u l-immaniġġjar; u
- (v) il-konsulenza dwar l-użu tal-pestiċidi.

Il-Kapitolu VI jistabbilixxi r-rekwiżiti għall-bejgħ ta' prodotti għall-protezzjoni tal-pjanti. Jistabbilixxi wkoll it-tip ta' informazzjoni dwar il-pestiċidi li trid tigi pprovduta lill-akkwirenti fil-hin tal-bejgħ.

Il-Kapitolu VII jirrikjedi li l-Istati Membri jistabbilixxu sistema għat-taħriġ u ċ-ċertifikazzjoni ta' utenti professjonali, konsulenti u distributuri. Jipprevedi l-holqien ta' sistema konsultattiva indipendenti. Jirrikjedi li l-Istati Membri jqajmu sensibilizzazzjoni dwar il-kwistjonijiet tal-pestiċidi u jippubblikaw informazzjoni importanti online. Dan jirrikjedi wkoll li l-Istati Membri jiġbru informazzjoni dwar inċidenti ta' avvelenament akut u kroniku minhabba l-pestiċidi.

Il-Kapitolu VIII huwa relatat mat-tagħmir ta' applikazzjoni tal-pestiċidi. Jistabbilixxi r-rekwiżiti għall-ispezzjoni tat-tagħmir ta' applikazzjoni f'użu professjonali. Huwa jipprevedi registru/i elettroniku/elettronici biex jirreġistra(w) l-informazzjoni dwar it-tagħmir kollu ta' applikazzjoni f'użu professjonali. Jistabbilixxi rekwiżiti ta' notifika għat-trasferiment tas-sjieda jew għall-irtirar mill-użu. Jehtieg spezzjonijiet f'intervalli ta' tliet snin, bil-possibbiltà ta' deroga minn daww ir-rekwiżiti ta' spezzjoni għal ċertu tagħmir ta' applikazzjoni.

Il-Kapitolu IX jistabbilixxi l-metodoloġija għall-kalkolu tal-indikaturi tar-riskju armonizzati u għall-kalkolu tal-progress lejn il-miri ta' tnaqqis għall-2030.

Il-Kapitolu X jistabbilixxi dispożizzjonijiet amministrattivi u finanzjarji:

- (i) għan-notifika lill-awtoritajiet kompetenti rilevanti lill-Kummissjoni;

(ii) għall-penali; u

(iii) għat-tariffi u l-imposti.

Il-Kapitolu XI jipprevedi l-kundizzjonijiet għall-adozzjoni ta' atti delegati u ta' implimentazzjoni skont l-SUR.

Il-Kapitolu XII iħassar l-SUD u jipprevedi d-dħul fis-seħh u l-applikazzjoni tal-SUR.

Proposta għal

REGOLAMENT TAL-PARLAMENT EWROPEW U TAL-KUNSILL

dwar l-użu sostenibbli tal-prodotti għall-protezzjoni tal-pjanti u li jemenda r-Regolament (UE) 2021/2115

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regjuni²,

Filwaqt li jaġixxu skont il-proċedura legiżlattiva ordinarja,

Billi:

- (1) It-Trattat jirrikjedi li jiġi żgurat livell għoli ta' protezzjoni tas-saħħa tal-bniedem u tal-ambjent fid-definizzjoni u fl-implimentazzjoni tal-politiki u tal-attivitajiet kollha tal-Unjoni, u jipprevedi li l-politika tal-Unjoni dwar l-ambjent għandha timmira lejn livell għoli ta' protezzjoni.
- (2) Id-Direttiva 2009/128/KE tal-Parlament Ewropew u tal-Kunsill³ stabbiliet qafas biex jinkiseb użu sostenibbli tal-pestiċidi billi jitnaqqsu r-riskji u l-impatti tal-użu tal-pestiċidi fuq is-saħħa tal-bniedem u fuq l-ambjent. L-evalwazzjoni⁴ ta' dik id-Direttiva sabet li ma lahqitx l-oġettivi ġenerali tagħha u li l-Istati Membri ma implimentawhiex b'mod sodisfaċenti. Din il-konkluzjoni giet ikkonfermata f'rapporti mill-Kummissjoni lill-Parlament Ewropew u lill-Kunsill fl-2017⁵ u fl-2020⁶.

¹ ĠU C , , p. .

² ĠU C [...], [...], p. [...].

³ Id-Direttiva 2009/128/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għal azzjoni Komunitarja biex jinkiseb użu sostenibbli tal-pestiċidi (ĠU L 309, 24.11.2009, p. 71).

⁴ [Għandha tiddaħhal ir-referenza.]

⁵ Ir-Rapport tal-Kummissjoni lill-Parlament Ewropew u lill-Kunsill dwar il-Pjanijiet ta' Azzjoni Nazzjonali tal-Istati Membri u dwar il-progress fl-implimentazzjoni tad-Direttiva 2009/128/KE dwar l-użu sostenibbli tal-pestiċidi COM(2017)587 final.

- (3) Ir-riżoluzzjoni tal-Parlament Ewropew tat-12 ta' Frar 2019 dwar l-implimentazzjoni tad-Direttiva 2009/128/KE dwar l-użu sostenibbli tal-pestiċidi⁷ osservat li l-Unjoni trid tagħxi mingħajr dewmien għat-tranzizzjoni lejn użu aktar sostenibbli tal-pestiċidi u talbet lill-Kummissjoni biex tipproponi mira vinkolanti ambizzjuża għall-Unjoni kollha għat-tnaqqis tal-użu tal-pestiċidi. Il-Parlament Ewropew afferma mill-ġdid it-talba tiegħu għal miri vinkolanti ta' tnaqqis fir-riżoluzzjoni tiegħu tal-20 ta' Ottubru 2021 dwar Strateġija mill-Għalqa sal-Platt għal sistema tal-ikel ġusta, tajba għas-saħħa u favur l-ambjent⁸.
- (4) Fl-2018, studju⁹ mis-Servizz ta' Riċerka tal-Parlament Ewropew (EPRS) sab progress f'haġna Stati Membri iżda kienet limitat tal-oġġettivi tad-Direttiva 2009/128/KE. Rapport speċjali tal-2020¹⁰ mill-Qorti Ewropea tal-Awdituri (QEA) dwar l-użu sostenibbli tal-prodotti għall-protezzjoni tal-pjanti sab li hemm progress limitat fil-kejl u t-tnaqqis tar-riskji mill-użu tal-prodotti għall-protezzjoni tal-pjanti u identifika dgħufijiet fil-qafas attwali tal-Unjoni. Kif ġie osservat fir-rapport ta' informazzjoni tiegħu fir-rigward tal-evalwazzjoni tad-Direttiva 2009/128/KE¹¹, il-Kumitat Ekonomiku u Soċjali Ewropew iqis ukoll li huwa essenzjali li jiġu vvalutati mill-ġdid ir-rekwiżiti, il-miri, il-kundizzjonijiet u l-iskedi stabbiliti skont il-pjanijiet ta' azzjoni nazzjonali.
- (5) Sabiex jiġi żgurat li l-oġġettivi tal-qafas ġuridiku tal-Unjoni dwar l-użu sostenibbli tal-prodotti għall-protezzjoni tal-pjanti jintlaħqu bis-sħiħ, jehtieg li dan jiġi adattat billi jiġu stabbiliti regoli aktar ċari u direttament applikabbli għall-operaturi. Barra minn hekk, jenhtieg li jiġu ċċarati għadd ta' regoli, inkluzi r-regoli dwar l-applikazzjoni tal-ġestjoni integrata tal-pesti, ir-restrizzjonijiet tal-użu ta' prodotti għall-protezzjoni tal-pjanti u l-ispezzjonijiet ta' tagħmir użat biex jiġu applikati l-prodotti għall-protezzjoni tal-pjanti. Għalhekk huwa xieraq li d-Direttiva 2009/128/KE tithassar u tiġi sostitwita b'regolament.
- (6) Ir-regoli dwar il-prodotti bijoċidali huma stabbiliti fir-Regolament (UE) Nru 528/2012 tal-Parlament Ewropew u tal-Kunsill¹², u hija ppjanata evalwazzjoni ta' dak ir-Regolament. Għalhekk, ma huwiex xieraq li jiġu introdotti regoli godda dwar l-użu tal-prodotti bijoċidali f'dan ir-Regolament.

⁶ Ir-Rapport tal-Kummissjoni lill-Parlament Ewropew u lill-Kunsill dwar l-esperjenza miksuba mill-Istati Membri b'rabta mal-implimentazzjoni tal-miri nazzjonali stabbiliti fil-Pjanijiet ta' Azzjoni Nazzjonali tagħhom u mal-progress fl-implimentazzjoni tad-Direttiva 2009/128/KE dwar l-użu sostenibbli tal-pestiċidi COM(2020) 204 final.

⁷ P8_TA(2019)0082, it-12 ta' Frar 2019.

⁸ P9_TA(2021)0425, l-20 ta' Ottubru 2021.

⁹ Is-Servizz Ewropew għar-Riċerka Parlamentari, id-Direttiva 2009/128/KE dwar l-użu sostenibbli tal-pestiċidi – il-Valutazzjoni tal-Implimentazzjoni Ewropea, Ottubru 2018.

¹⁰ L-użu sostenibbli ta' prodotti għall-protezzjoni tal-pjanti: progress limitat fil-kejl u fit-tnaqqis tar-riskji, Rapport Speċjali tal-Qorti Ewropea tal-Awdituri, ISBN:978-92-847-4206-6, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2020.

¹¹ Il-Kumitat Ekonomiku u Soċjali Ewropew, Evaluation on Directive on the Sustainable Use of Pesticides (Rapport ta' informazzjoni), adottat fis-27 ta' April 2021.

¹² Ir-Regolament (UE) Nru 528/2012 tal-Parlament Ewropew u tal-Kunsill tat-22 ta' Mejju 2012 dwar it-tqeghid fis-suq u l-użu tal-prodotti bijoċidali (ĠU L 167, 27.6.2012, p. 1).

- (7) Il-Komunikazzjoni tal-Kummissjoni intitolata “Il-Patt Ekoloġiku Ewropew”¹³ stabbiliet pjan direzzjonali ta’ miżuri ewlenin, inkluż miżuri legiżlattivi, biex jitnaqqsu b’mod sinifikanti l-użu u r-riskju tal-pestiċidi kimiċi. Fl-Istrateġija mill-Għalqa sal-Platt¹⁴, fl-Istrateġija tal-UE għall-Bijodiversità għall-2030¹⁵ u l-Pjan ta’ Azzjoni ta’ Tniġġis Żero¹⁶, il-Kummissjoni impenjat ruħha li tiegħu azzjoni biex tnaqqas b’50 % l-użu u r-riskju ġenerali mill-pestiċidi kimiċi sal-2030 u tnaqqas b’50 % l-użu ta’ pestiċidi aktar perikolużi (prodotti għall-protezzjoni tal-pjanti li fihom sustanza attiva waħda jew aktar approvata bħala kandidat għas-sostituzzjoni f’konformità mal-Artikolu 24 tar-Regolament (KE) Nru 1107/2009 tal-Parlament Ewropew u tal-Kunsill¹⁷ u elenkati fil-Parti E tal-Anness tar-Regolament ta’ Implimentazzjoni tal-Kummissjoni (UE) Nru 540/2011¹⁸, jew li fihom sustanza attiva waħda jew aktar elenkata fl-Anness tar-Regolament ta’ Implimentazzjoni tal-Kummissjoni (UE) 2015/408¹⁹) sal-2030. L-użu sostenibbli tal-prodotti għall-protezzjoni tal-pjanti huwa wkoll komplementari għall-promozzjoni tal-biedja organika u għall-ilhuq tal-mira tal-Istrateġija mill-Għalqa sal-Platt ta’ mill-inqas 25 % tal-art agrikola tal-Unjoni taħt biedja organika sal-2030. Jappoġġa l-oġġettivi tal-qafas strateġiku tal-UE dwar is-saħħa u s-sikurezza fuq il-post tax-xogħol²⁰ u b’hekk jikkontribwixxi għall-implimentazzjoni tal-prinċipju 10 tal-Pilastru Ewropew tad-Drittijiet Soċjali dwar ambjent tax-xogħol tajjeb għas-saħħa, sikur u adattat sew.
- (8) Żewġ inizjattivi taċ-ċittadini Ewropej jindirizzaw l-użu tal-pestiċidi u jitolbu miri ambizzjużi ta’ tnaqqis. L-inizjattiva “[Projjezzjoni tal-glifosat biex b’hekk in-nies u l-ambjent ikunu protetti mill-pestiċidi tossiċi](#)” sottomessa lill-Kummissjoni fis-6 ta’ Ottubru 2017 talbet lill-Kummissjoni, taħt it-tielet għan tagħha, “jigu stabbiliti miri

¹³ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni Il-Patt Ekoloġiku Ewropew COM/2019/640 final.

¹⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, Strateġija Mill-Għalqa sal-Platt għal sistema tal-ikel ġusta, tajba għas-saħħa u favur l-ambjent, COM/2020/381 final.

¹⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, Strateġija tal-UE għall-Bijodiversità għall-2030 Inreġġgħu n-natura lura f’haġġitna, COM/2020/380 final.

¹⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, Perkors għal Pjaneta b’Saħħitha għal Kulhadd Pjan ta’ Azzjoni tal-UE: “Lejn Tniġġis Żero għall-Arja, għall-Ilma u għall-Hamrija”, COM(2021) 400 final.

¹⁷ Ir-Regolament (KE) Nru 1107/2009 tal-Parlament Ewropew u tal-Kunsill tal-21 ta’ Ottubru 2009 dwar it-tqeghid fis-suq ta’ prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE (ĠU L 309, 24.11.2009, p. 1).

¹⁸ Ir-Regolament ta’ Implimentazzjoni tal-Kummissjoni (UE) Nru 540/2011 tal-25 ta’ Mejju 2011 li jimplimenta r-Regolament (KE) Nru 1107/2009 tal-Parlament Ewropew u tal-Kunsill f’dak li għandu x’jaqsam mal-lista ta’ sustanzi attivi approvati (ĠU L 153, 11.6.2011, p. 1).

¹⁹ Ir-Regolament ta’ Implimentazzjoni tal-Kummissjoni (UE) 2015/408 tal-11 ta’ Marzu 2015 dwar l-implimentazzjoni tal-Artikolu 80(7) tar-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta’ prodotti għall-protezzjoni tal-pjanti u li jistabbilixxi lista ta’ kandidati għas-sostituzzjoni (ĠU L 67, 12.3.2015, p. 18).

²⁰ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, *Qafas strateġiku tal-UE dwar is-saħħa u s-sikurezza fuq il-post tax-xogħol 2021-2027 Is-sikurezza u s-saħħa okkupazzjonali għal dinja tax-xogħol li qed tinbidel*, COM/2021/323 final.

obbligatorji mal-UE kollha għat-tnaqqis fl-użu tal-pestiċidi, bil-għan li jkollna ġejjieni hieles mill-pestiċidi”. Fit-[twegiba tagħha adottata fit-12 ta’ Diċembru 2017](#), il-Kummissjoni ddikjarat li se tevalwa mill-ġdid il-htieġa għal miri obbligatorji fl-UE kollha għall-pestiċidi. Aktar reċentement, l-inizjattiva “[Insalvaw lin-naħal u lill-bdiewa!](#)” [Lejn agrikoltura favur in-naħal għal ambjent b’saħħtu](#) tistieden lill-Kummissjoni tippromponi atti legali “biex tippromponi atti legali biex gradwalment jitlestew il-pestiċidi sintetici sal-2035, biex terġa’ tiġi stabbilita l-bijodiversità, u biex jiġu appoġġjati l-bdiewa fit-tranżizzjoni.” L-inizjattiva għabret aktar minn 1 miljun dikjarazzjoni ta’ appoġġ sat-30 ta’ Settembru 2021, li bħalissa qed jiġu vverifikati mill-awtoritajiet tal-Istati Membri.

- (9) Fir-rapport finali tal-Konferenza dwar il-Ġejjieni tal-Ewropa, ippubblikat fid-9 ta’ Mejju 2022, fir-rigward tal-proposti dwar l-agrikoltura, il-produzzjoni tal-ikel, il-bijodiversità u l-ekosistemi, it-tniġġis, iċ-ċittadini jitolbu lill-Unjoni b’mod partikolari biex jitnaqqas b’mod sinifikanti l-użu tal-pestiċidi u tal-fertilizzanti kimiċi, f’konformità mal-miri eżistenti, filwaqt li xorta waħda tiġi żgurata s-sigurtà tal-ikel, u l-appoġġ għar-riċerka biex jiġu żviluppati alternattivi aktar sostenibbli u bbażati fuq in-natura. Iċ-ċittadini jitolbu għal aktar riċerka u innovazzjonijiet, inkluż f’soluzzjonijiet teknoloġiċi għall-produzzjoni sostenibbli, ir-reżistenza tal-pjanti, u l-biedja ta’ preċiżjoni, u aktar komunikazzjoni, sistemi konsultattivi, u taħriġ għall-bdiewa u minghandhom kif ukoll talbu lill-Unjoni biex tipproteġi l-insetti, b’mod partikolari l-insetti indigeni u dakkara.²¹
- (10) Fil-konklużjonijiet tiegħu tad-19 ta’ Ottubru 2020²², il-Kunsill tal-Unjoni Ewropea, meta osserva l-miri ta’ tnaqqis tal-Kummissjoni għall-użu tal-pestiċidi stabbiliti fl-Istrateġija mill-Għalqa sal-Platt, indika li l-ilhug ta’ daww il-miri se jtejjieg sforzi mill-Istati Membri u mill-partijiet ikkonċernati kollha u kooperazzjoni, konsultazzjoni u kollaborazzjoni intensivi. Il-Kunsill talab ukoll lill-Kummissjoni biex tiżgura li dawn il-miri jkun miri tal-Unjoni li għalihom l-Istati Membri kollha jridu jikkontribwixxu permezz ta’ azzjoni fil-livell nazzjonali. Il-konklużjonijiet tal-Kunsill jitolbu li dawn il-miri jiġu stabbiliti filwaqt li jitqiesu l-kisbiet sal-lum, kif ukoll il-punti tat-tluq, iċ-ċirkostanzi u l-kundizzjonijiet differenti tal-Istati Membri.
- (11) L-aġenti ta’ kontroll bijoloġiku huma alternattiva ta’ kontroll sostenibbli għall-użu ta’ prodotti kimiċi għall-kontroll ta’ organiżmi ta’ ħsara. Kif ġie osservat fid-Deċiżjoni tal-Kunsill (UE) 2021/1102²³, l-aġenti ta’ kontroll bijoloġiku għandhom importanza dejjem akbar fl-agrikoltura u l-forestrija sostenibbli, u għandhom rwol strumentali fis-suċċess tal-ġestjoni integrata tal-pesti u tal-biedja organika. L-aċċess għall-kontrolli bijoloġiċi jiffaċilita t-tbeġġid mill-prodotti kimiċi għall-protezzjoni tal-pjanti. Huwa xieraq li l-bdiewa jiġu mhegga jaqilbu għal metodi agrikoli b’input baxx, inkluża l-biedja organika. Għalhekk huwa xieraq li jiġi ddefinit il-kunċett ta’ kontroll

²¹ Konferenza dwar il-Ġejjieni tal-Ewropa — Rapport dwar l-Eżitu Finali, Mejju 2022, Il-Proposti 1 u 2, p. 43-44.

²² Brussell, id-19 ta’ Ottubru 2020, 12099/20.

²³ Id-Deċiżjoni tal-Kunsill (UE) 2021/1102 tat-28 ta’ Ġunju 2021 li titlob lill-Kummissjoni biex tippreżenta studju dwar is-sitwazzjoni u l-għażliet tal-Unjoni rigward l-introduzzjoni, l-evalwazzjoni, il-produzzjoni, il-kummerċjalizzazzjoni u l-użu ta’ aġenti ta’ kontroll bijoloġiku invertebrati fit-territorju tal-Unjoni u proposta, jekk ikun xieraq fid-dawl tar-riżultati tal-istudju (ĠU L 238, 6.7.2021, p. 81).

bijologiku bhala bazi għall-Istati Membri biex jistabbilixxu miri indikattivi biex jiżdied il-perċentwal ta' għelejjel li fuqhom jintużaw aġenti ta' kontroll bijologiku.

- (12) L-oġġettiv tal-Istrateġija mill-Għalqa sal-Platt huwa li jsir progress sostanzjali fit-tnaqqis tal-użu ta' prodotti kimiċi għall-protezzjoni tal-pjanti b'mod ekonomikament vijabbli. Sabiex jintlaħaq dak l-għan, huwa meħtieġ li jiġu stabbiliti miri kwantifikati fil-livelli tal-Unjoni u tal-Istati Membri għat-tnaqqis fl-użu u fir-riskju ta' prodotti kimiċi għall-protezzjoni tal-pjanti u l-użu ta' prodotti għall-protezzjoni tal-pjanti aktar perikolużi għall-monitoraġġ tal-progress. Il-miri nazzjonali jenħtieġ li jiġu stabbiliti mil-ligi nazzjonali sabiex jiġu żgurati progress u responsabbiltà adegwati fir-rigward tagħhom. Dawn il-miri nazzjonali vinkolanti jenħtieġ li jintlaħqu wkoll mill-Istati Membri sal-2030. It-tnaqqis fl-użu ta' prodotti kimiċi għall-protezzjoni tal-pjanti huwa mistenni li jnaqqas b'mod sinifikanti r-riskji għas-saħħa u s-sikurezza okkupazzjonali għall-utenti professjonali.
- (13) Minhabba l-livelli differenti ta' progress storiku u d-differenzi fl-intensità tal-użu tal-pestiċidi bejn l-Istati Membri, huwa meħtieġ li l-Istati Membri jingħataw xi flessibbiltà huma u jistabbilixxu l-miri nazzjonali vinkolanti tagħhom stess ("miri nazzjonali għat-tnaqqis sal-2030"). L-intensità tal-użu titkejjel l-aħjar billi l-kwantità totali ta' sustanzi attivi mqieghda fis-suq, u għalhekk użati, fil-forma ta' prodotti għall-protezzjoni tal-pjanti fi Stat Membru partikolari tiġi diviża bl-erja tas-superfċje li fuqha ġew applikati s-sustanzi attivi. L-intensità fl-użu tal-pestiċidi kimiċi, u b'mod partikolari tal-pestiċidi aktar perikolużi, tikkorrelata ma' dipendenza akbar fuq il-pestiċidi kimiċi, riskji akbar għas-saħħa tal-bniedem u l-ambjent u prattiki tal-biedja inqas sostenibbli. Għalhekk huwa xieraq li l-Istati Membri jithallew iqisu l-intensità aktar baxxa tal-użu tagħhom tal-pestiċidi kimiċi mill-medja tal-Unjoni meta jistabbilixxu l-miri nazzjonali għat-tnaqqis sal-2030 tagħhom. Huwa xieraq ukoll li jkunu rikjesti jqisu l-intensità oghla tal-użu tal-pestiċidi kimiċi mill-medja tal-Unjoni meta jistabbilixxu l-miri nazzjonali għat-tnaqqis sal-2030 tagħhom. Sabiex jingħata rikonoxximent lill-isforzi passati tal-Istati Membri, jenħtieġ li dawn jithallew iqisu wkoll il-progress storiku qabel l-adozzjoni tal-Istrateġija mill-Għalqa sal-Platt meta jistabbilixxu miri nazzjonali għat-tnaqqis sal-2030. Min-naħa l-oħra, meta l-Istati Membri jkunu žiedu, jew għamlu biss tnaqqis limitat fl-użu ta' prodotti għall-protezzjoni tal-pjanti jew ir-riskju minnhom, issa jenħtieġ li jagħmlu kontribut akbar għall-ilhuq tal-miri tal-Unjoni għat-tnaqqis sal-2030, filwaqt li jqisu wkoll l-intensità tal-użu tal-pestiċidi tagħhom. Madankollu, sabiex jiġi żgurat sforz ġust u kollettiv lejn l-ilhuq ta' miri għall-Unjoni kollha u livell adegwat ta' ambizzjoni, jenħtieġ li jiġu stabbiliti limiti minimi għall-miri nazzjonali għat-tnaqqis sal-2030. Ir-reġjuni ultraperiferiċi tal-UE, kif elenkati fl-Artikolu 349 tat-Trattat, jinsabu fl-Oċean Atlantiku, fil-Karibew u fl-Oċean Indjan. Minhabba restrizzjonijiet permanenti bħad-distanza tagħhom lejn il-kontinent Ewropew, l-insularità u l-esponiment għoli għat-tibdil fil-klima, huwa xieraq li l-Istati Membri jithallew iqisu l-htigijiet speċifiċi ta' dawn ir-reġjuni fir-rigward tal-użu ta' prodotti għall-protezzjoni tal-pjanti u miżuri mfassla apposta għal kundizzjonijiet klimatiċi u għelejjel speċifiċi. Sabiex jiġi żgurat sforz ġust u kollettiv lejl l-ilhuq tal-miri komuni tal-Unjoni, meta Stat Membru jilhaq il-livell tal-mira ta' tnaqqis nazzjonali għall-2030 tiegħu qabel l-2030, jenħtieġ li ma jkunx rikjest jagħmel sforzi addizzjonali, iżda jeħtieġ li jimmonitorja mill-qrib il-fluttwazzjonijiet annwali fl-użu u fir-riskju tal-prodotti kimiċi għall-protezzjoni tal-pjanti u fl-użu tal-prodotti għall-protezzjoni tal-pjanti aktar perikolużi biex jiżgura l-progress lejn l-ilhuq tal-mira ta' tnaqqis nazzjonali għall-2030 rispettiva. Fl-interess tat-trasparenza, it-tweġibiet tal-Istati Membri għal kwalunkwe rakkomandazzjoni tal-Kummissjoni fir-rigward tal-livell ta'

ambizzjoni tal-miri nazzjonali u l-progress annwali li jsir lejhom jenhtieg li jkunu aċċessibbli għall-pubbliku.

- (14) L-Istati Membri jenhtieg li jabbozzaw u jippubblikaw pjanijiet ta' azzjoni nazzjonali. Sabiex il-pjanijiet ta' azzjoni nazzjonali tal-Istati Membri jkunu effettivi, jenhtieg li jkun fihom objettivi kwantitattivi, referenzi għal miri nazzjonali għat-tnaqqis sal-2030 vinkolanti, kif stabbiliti fil-liġi nazzjonali, flimkien ma' miri indikattivi relatati stabbiliti fil-pjanijiet ta' azzjoni, miżuri, skedi u indikaturi nazzjonali biex jitnaqqsu r-riskji u l-impatti tal-użu tal-pestiċidi fuq is-saħha tal-bniedem u l-ambjent. Dan se jippermetti approċċ strutturat għall-istabbiliment ta' objettivi u miri kwantitattivi, b'rabta ċara mal-miri nazzjonali għat-tnaqqis sal-2030. Sabiex tigi mmonitorjata l-konformità mad-dispożizzjonijiet ta' dan ir-Regolament, jenhtieg li l-Istati Membri jkunu meħtieġa wkoll jirrapportaw kull sena dwar il-miri u *data* kwantitattiva preċiża relatata mal-konformità mad-dispożizzjonijiet dwar l-użu, it-taħriġ, it-tagħmir ta' applikazzjoni u l-ġestjoni integrata tal-pesti.
- (15) Sabiex jintlaħqu l-miri ta' tnaqqis għall-Unjoni kollha ("miri tal-Unjoni għat-tnaqqis sal-2030") kif ukoll il-miri nazzjonali għat-tnaqqis sal-2030, huwa meħtieġ li jiżdiedu d-disponibbiltà u l-użu tal-kontroll bijoloġiku u alternattivi oħra mhux kimiċi. Id-disponibbiltà ta' dawn l-alternattivi se tincentiva l-adozzjoni ta' Prattiki ta' ġestjoni tal-pesti b'input baxx ta' pestiċidi bħall-biedja organika.
- (16) L-implimentazzjoni ta' politiki u miżuri fl-oqsma tal-użu sostenibbli tal-prodotti għall-protezzjoni tal-pjanti għandha impatt fuq l-ambjent. fuq is-saħha pubblika u fuq il-kundizzjonijiet tax-xogħol. Għalhekk, l-Istati Membri jenhtieg li jiżguraw li l-pubbliku u l-imsieħba soċjali jingħataw biżżejjed opportunitajiet biex jippartecipaw fit-thejjija tal-pjanijiet ta' azzjoni nazzjonali tal-Istati Membri u biex jiġu kkonsultati dwarhom, f'konformità, fejn applikabbli, mad-Direttiva 2001/42/KE tal-Parlament Ewropew u tal-Kunsill²⁴.
- (17) Sabiex jiġu żgurati l-konsistenza u l-komplementarjetà ma' leġiżlazzjoni relatata, il-pjanijiet ta' azzjoni nazzjonali tal-Istati Membri jenhtieg li jqisu d-Direttiva 2009/147/KE tal-Parlament Ewropew u tal-Kunsill²⁵, id-Direttiva tal-Kunsill 92/43/KEE²⁶, id-Direttiva 2000/60/KE tal-Parlament Ewropew u tal-Kunsill²⁷, id-Direttiva tal-Kunsill 91/676/KEE²⁸, id-Direttiva 2008/50/KE tal-Parlament Ewropew u tal-Kunsill²⁹, id-Direttiva (UE) 2016/2284 tal-Parlament Ewropew u tal-

²⁴ Id-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima ta' l-effetti ta' ċerti pjanijiet u programmi fuq l-ambjent (ĠU L 197, 21.7.2001, p. 30).

²⁵ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaġġi (ĠU L 20, 26.1.2010, p. 7).

²⁶ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

²⁷ Id-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).

²⁸ Id-Direttiva tal-Kunsill 91/676/KEE tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli (ĠU L 375, 31.12.1991, p. 1).

²⁹ Id-Direttiva 2008/50/KE tal-Parlament Ewropew u tal-Kunsill tal-21 ta' Mejju 2008 dwar il-kwalità tal-arja fl-ambjent u arja iktar nadifa għall-Ewropa (ĠU L 152, 11.6.2008, p. 1).

Kunsill³⁰ u r-Regolament xxx/xxx dwar ir-restawr tan-natura [*għandha tiddaħhal referenza għal att adottat*] u jenhtieg li jkunu konsistenti mal-Pjanijiet Strateġiċi tal-Politika Agrikola Komuni (“PAK”) imfassla f’konformità mar-Regolament (UE) 2021/2115 tal-Parlament Ewropew u tal-Kunsill³¹.

- (18) L-istrumenti ekonomiċi, inklużi dawk taħt il-PAK li jipprovdu appoġġ lill-bdiewa, jista’ jkollhom rwol kruċjali fl-ilħuq tal-oġġettivi relatati mal-użu sostenibbli tal-prodotti għall-protezzjoni tal-pjanti u, b’mod partikolari, it-tnaqqis tal-użu ta’ prodotti kimiċi għall-protezzjoni tal-pjanti. L-Istati Membri jridu juru fil-pjanijiet Strateġiċi nazzjonali tagħhom tal-PAK li l-implimentazzjoni tagħhom tal-PAK tikkontribwixxi għal leġislazzjoni rilevanti oħra tal-Unjoni u l-oġġettivi tagħhom, inklużi l-oġġettivi skont dan ir-Regolament, u tappoġġahom.
- (19) Għall-finijiet ta’ trasparenza u sabiex jiġi mhegġeġ progress akbar, huwa meħtieġ li jitkejjel il-progress li sar mill-Istati Membri fir-rigward tal-ilħuq tal-miri nazzjonali għat-tnaqqis sal-2030 u miri nazzjonali indikattivi oħra ta’ tnaqqis. Dan jenhtieg li jsir fuq bażi annwali permezz ta’ rapporti annwali ta’ progress u ta’ implimentazzjoni. Sabiex jiġi mmonitorjat il-livell ta’ konformità ma’ dan ir-Regolament b’mod simplifikat u faċilment komparabbli, l-Istati Membri jenhtieg li jinkludu wkoll *data* kwantitattiva fir-rigward tal-implimentazzjoni ta’ dan ir-Regolament fir-rigward tal-użu, it-taħriġ, it-tagħmir ta’ applikazzjoni u l-ġestjoni integrata tal-pesti. Sabiex il-Kummissjoni thegġeġ il-progress lejn l-ilħuq tal-miri nazzjonali għat-tnaqqis sal-2030 u miri nazzjonali indikattivi oħrajn ta’ tnaqqis, inkluż kwalunkwe miżura li tappoġġa tali lħuq, il-Kummissjoni jenhtieg li tanalizza tali progress u miżuri kull sentejn.
- (20) Huwa meħtieġ approċċ għall-kontroll tal-pesti li jsegwi l-ġestjoni integrata tal-pesti fl-iżgurar ta’ kunsiderazzjoni bir-reqqa tal-mezzi kollha disponibbli li jiskoraġġixxu l-iżvilupp ta’ popolazzjonijiet ta’ organiżmi ta’ ħsara, filwaqt li l-użu ta’ prodotti kimiċi għall-protezzjoni tal-pjanti jinżamm f’livelli li huma ekonomikament u ekoloġikament ġustifikati u li jimminimizzaw ir-riskji għas-saħħa tal-bniedem u għall-ambjent għall-protezzjoni tas-saħħa tal-bniedem u tal-ambjent. “Ġestjoni integrata tal-pesti” tenfasizza t-tkabbir ta’ għelejjel b’saħħithom bl-inqas tfixkil possibbli għall-agroekosistemi, thegġeġ mekkaniżmi naturali ta’ kontroll tal-pesti u tuża kontroll kimiku biss meta l-mezzi l-oħra kollha ta’ kontroll jiġu eżawriti. Sabiex jiġi żgurat li l-ġestjoni integrata tal-pesti tiġi implimentata b’mod konsistenti fil-prattika, huwa meħtieġ li jiġu stabbiliti regoli ċari f’dan ir-Regolament. Sabiex ikun hemm konformità mal-obbligu li tiġi segwita l-ġestjoni integrata tal-pesti, utent professjonali jenhtieg li jqis u jimplimenta l-metodi u l-prattiki kollha li jevitaw l-użu ta’ prodotti għall-protezzjoni tal-pjanti. Il-prodotti kimiċi għall-protezzjoni tal-pjanti jenhtieg li

³⁰ Id-Direttiva (UE) 2016/2284 tal-Parlament Ewropew u tal-Kunsill tal-14 ta’ Diċembru 2016 dwar it-tnaqqis tal-emissjonijiet nazzjonali ta’ ċerti inkwinanti atmosferiċi, li temenda d-Direttiva 2003/35/KE u li tħassar id-Direttiva 2001/81/KE (ĠU L 344, 17.12.2016, p. 1).

³¹ Ir-Regolament (UE) 2021/2115 tal-Parlament Ewropew u tal-Kunsill tat-2 ta’ Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta’ Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jħassar ir-Regolamenti (UE) Nru 1305/2013 u (UE) Nru 1307/2013 (ĠU L 435, 6.12.2021, p. 1).

jintużaw biss meta jkunu gew eżawriti l-mezzi l-oħrajn kollha ta' kontroll. Sabiex tigi żgurata u mmonitorjata l-konformità ma' dan ir-rekwiżit, huwa importanti li l-utenti professjonali jzommu rekord tar-raġunijiet għaliex japplikaw prodotti għall-protezzjoni tal-pjanti jew tar-raġunijiet għal kwalunkwe azzjoni oħra meħuda f'konformità mal-ġestjoni integrata tal-pesti u ta' pariri riċevuti b'appoġġ għall-implimentazzjoni tagħhom ta' ġestjoni integrata tal-pesti minn konsulenti indipendenti. Dawn ir-rekords huma meħtieġa wkoll għall-applikazzjonijiet mill-ajru.

- (21) Sabiex tigi evitata duplikazzjoni bla bżonn, il-Kummissjoni jenħtieġ li tistabbilixxi mudell standard għall-Istati Membri biex jintegraw ir-rekords miżmuma mill-utenti professjonali ta' azzjonijiet meħuda f'konformità mal-ġestjoni integrata tal-pesti ma' daww miżmuma skont l-Artikolu 67 tar-Regolament (KE) Nru 1107/2009.
- (22) Sabiex tigi ffaċilitata l-konformità mal-ġestjoni integrata tal-pesti, huwa meħtieġ li jiġu stabbiliti regoli speċifiċi għall-għelejjel li utent professjonali jrid isegwi fir-rigward tal-ghalla speċifiku u tar-reġjun li fih jopera l-utent professjonali. Tali regoli jenħtieġ li jibdlu r-rekwiżiti ta' ġestjoni integrata tal-pesti fi kriterji verifikabbli li japplikaw għall-ghalla speċifika. Sabiex jiġi żgurat li r-regoli speċifiċi għall-għelejjel ikunu konformi mar-rekwiżiti tal-ġestjoni integrata tal-pesti, jenħtieġ li jiġu stabbiliti regoli dettaljati dwar dak li jenħtieġ li jkun fihom, u jenħtieġ li l-Kummissjoni tivverifika l-iżvilupp, l-implimentazzjoni u l-infurzar tagħhom fil-prattika.
- (23) Sabiex tigi vverifikata l-konformità mill-utenti professjonali mal-ġestjoni integrata tal-pesti, jenħtieġ li jinżamm reġistru elettroniku integrat tal-ġestjoni tal-organizzmi ta' ħsara u tal-użu tal-prodotti għall-protezzjoni tal-pjanti bil-ghan li tigi vverifikata l-konformità mar-regoli dwar il-ġestjoni integrata tal-pesti stabbiliti f'dan ir-Regolament u li jiġi appoġġat l-iżvilupp tal-politika tal-Unjoni. Jenħtieġ li jingħata wkoll aċċess għar-reġistru lill-awtoritajiet nazzjonali tal-istatistika għall-iżvilupp, il-produzzjoni u d-disseminazzjoni tal-istatistika uffiċjali f'konformità mal-Kapitolu V tar-Regolament (KE) Nru 223/2009 tal-Parlament Ewropew u tal-Kunsill³². Dan ir-reġistru jenħtieġ li jirreġistra kwalunkwe miżura jew intervent preventiv u r-raġunijiet għal dik il-miżura jew intervent preventiv. Dan jipprovdi lill-awtoritajiet kompetenti bl-informazzjoni meħtieġa biex jivverifikaw jekk utent professjonali jkunx wettaq proċess ta' teħid ta' deċiżjonijiet, f'konformità mal-ġestjoni integrata tal-pesti, qabel ma jiddetermina l-miżura jew l-intervent preventiv speċifiku. Ir-reġistru jenħtieġ li jkun fih ukoll dettalji fir-rigward tal-pariri meħtieġa kull sena b'appoġġ għall-ġestjoni integrata tal-pesti sabiex jiġi vverifikat li jkun qed isehh dan l-ippjanar strateġiku aktar fit-tul fir-rigward tal-ġestjoni integrata tal-pesti.
- (24) Sabiex jiġi żgurat li l-prodotti għall-protezzjoni tal-pjanti u t-tagħmir ta' applikazzjoni relatat jintużaw b'mod li jipproteġi s-saħħa tal-bniedem u l-ambjent, huwa meħtieġ li jiġu previsti rekwiżiti ġenerali dwar l-utenti professjonali fir-rigward tat-taħriġ

³² Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jħassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

mehtieg għall-użu ta' ċerti prodotti għall-protezzjoni tal-pjanti jew tagħmir għall-applikazzjoni, l-użu ta' prodotti għall-protezzjoni tal-pjanti aktar perikolużi u l-htieġa li jkun hemm konformità mar-rekwiżiti ta' spezzjoni għat-tagħmir ta' applikazzjoni f' użu professjonali.

- (25) L-użu ta' prodotti għall-protezzjoni tal-pjanti jista' jkollu impatti partikolarment negattivi f' ċerti żoni użati frekwentement mill-pubbliku ġenerali jew minn gruppi vulnerabbli, komunitajiet li fihom jgħixu u jaħdmu n-nies u żoni ekoloġikament sensittivi, bħal siti ta' Natura 2000 protetti f' konformità mad-Direttiva 2009/147/KE tal-Parlament Ewropew u tal-Kunsill³³ u mad-Direttiva tal-Kunsill 92/43/KEE³⁴. Jekk il-prodotti għall-protezzjoni tal-pjanti jintużaw f' żoni użati mill-pubbliku ġenerali, il-possibbiltà ta' esponiment tal-bnedmin għal tali prodotti għall-protezzjoni tal-pjanti hija għolja. Sabiex jiġu protetti s-saħħa tal-bniedem u l-ambjent, l-użu ta' prodotti għall-protezzjoni tal-pjanti f' żoni sensittivi u fi tliet metri bogħod minn tali żoni, għalhekk jenhtieg li jiġi pprojbit. Id-derogi mill-projbizzjoni jenhtieg li jkunu permessi biss f' ċerti kundizzjonijiet u fuq bażi ta' każ b'każ.
- (26) L-ambjent akkwatiku u l-provvisti tal-ilma tax-xorb huma partikolarment sensittivi għall-prodotti għall-protezzjoni tal-pjanti. Sabiex jiġi protett l-ambjent akkwatiku, l-użu ta' prodotti għall-protezzjoni tal-pjanti fiż-żoni tal-ilma tal-wieċ u madwarhom għalhekk jenhtieg li jiġi pprojbit. L-Istati Membri jenhtieg li jkollhom fis-seħh miżuri xierqa biex jevitaw id-deterjorament tal-ilma tal-wieċ u tal-ilma ta' taht l-art kif ukoll tal-ilmijiet kostali u tal-baħar, u jippermettu l-ilħuq ta' stat tajjeb tal-ilma tal-wieċ u tal-ilma ta' taht l-art, biex jipproteġu l-ambjent akkwatiku u l-provvisti tal-ilma tax-xorb mill-impatt tal-prodotti għall-protezzjoni tal-pjanti. Barra minn hekk, huwa importanti li l-utenti professjonali jiġu mħarrġa dwar kif jimminimizzaw jew jeliminaw l-applikazzjonijiet ta' ċerti prodotti għall-protezzjoni tal-pjanti kklassifikati bħala "Jaġhmel ħsara lill-organizmi akkwatiċi b'mod li jhalli effetti dejjiema", "Tossiku ħafna għall-organizmi akkwatiċi b'mod li jhalli effetti dejjiema" jew "Tossiku għall-organizmi akkwatiċi b'mod li jhalli effetti dejjiema". Huwa importanti wkoll li l-utenti professjonali jiġu mħarrġa dwar l-importanza li tingħata preferenza lil prodotti għall-protezzjoni tal-pjanti b'riskju baxx jew alternattivi mhux kimiċi, dwar l-użu ta' teknoloġija li tnaqqas id-deriva u miżuri ta' mitigazzjoni tar-riskju.
- (27) Il-biedja ta' preċiżjoni tirreferi għas-sistemi ta' ġestjoni agrikola li jadattaw bir-reqqa l-ġestjoni tal-għelejjel biex jissodisfaw kundizzjonijiet lokalizzati bħal dawk li jinsabu fl-irqajja' tal-art. L-applikazzjoni tat-teknoloġija eżistenti, inkluż l-użu ta' *data* u servizzi spazjali tal-UE (Galileo u Copernicus), għandha l-potenzjal li tnaqqas b'mod sinifikanti l-użu tal-pestiċidi. Għalhekk huwa mehtieg li jiġi previst qafas leġislattiv li jincentiva l-iżvilupp tal-biedja ta' preċiżjoni. L-applikazzjoni ta' prodotti għall-protezzjoni tal-pjanti minn inġenju tal-ajru, inkluż l-applikazzjoni minn ajruplani, elikopters u droni, normalment tkun inqas preċiża minn mezzi oħra ta' applikazzjoni, u għalhekk tista' potenzjalment tikkawża impatti negattivi fuq is-saħħa tal-bniedem u

³³ Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ġhasafar selvaġġi (ĠU L 20, 26.1.2010, p. 7).

³⁴ Id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (ĠU L 206, 22.7.1992, p. 7).

fuq l-ambjent. Ghalhekk, l-applikazzjoni mill-ajru jenhtieg li tigi pprojbita, b'derogi limitati fuq bażi ta' każ b'każ fejn ikollha impatt inqas negattiv fuq is-saħħa tal-bniedem u fuq l-ambjent minn kwalunkwe metodu ta' applikazzjoni alternattiv, jew ma jkun hemm l-ebda metodu ta' applikazzjoni alternattiv vijabbli. Huwa mehtieg ukoll li jiġi rreġistrat l-ghadd ta' applikazzjonijiet mill-ajru mwettqa abbażi ta' permessi mogħtija għall-applikazzjoni mill-ajru sabiex ikun hemm *data* ċara dwar kemm fil-fatt sehhew applikazzjonijiet mill-ajru li għalihom ingħataw permessi.

- (28) Madankollu, aktarx li ċerti inġenji tal-ajru mingħajr ekwipaġġ abbord (inkluż id-droni) se jippermettu l-applikazzjoni mill-ajru mmirata ta' prodotti għall-protezzjoni tal-pjanti. Dawn l-inġenji tal-ajru mingħajr ekwipaġġ aktarx li jgħinu biex jitnaqqas l-użu ta' prodotti għall-protezzjoni tal-pjanti minhabba applikazzjoni mmirata, u konsegwentement jgħinu biex jitnaqqsu r-riskji għas-saħħa tal-bniedem u għall-ambjent meta mqabbel mal-użu ta' tagħmir ta' applikazzjoni bbażat fuq l-art. Ghalhekk huwa xieraq li f'dan ir-Regolament jiġu stabbiliti kriterji għal eżenzjoni ta' ċerti inġenji tal-ajru mingħajr ekwipaġġ abbord mill-projbizzjoni tal-applikazzjoni mill-ajru. Huwa xieraq ukoll li l-applikazzjoni ta' din l-eżenzjoni tigi differita għal tliet snin minhabba l-istat attwali ta' incertezza xjentifika.
- (29) L-immaniġġjar ta' prodotti għall-protezzjoni tal-pjanti, inkluż il-ħżin, id-dilwizzjoni u t-tahlit ta' tali prodotti, it-tindif tat-tagħmir tal-applikazzjoni wara l-użu, l-irkupru u r-rimi ta' tahlitiet tat-tankijiet u r-rimi ta' imballaġġ u fdalijiet vojta ta' prodotti għall-protezzjoni tal-pjanti jgħolqu riskji partikolari ta' esponiment għall-bniedem u għall-ambjent. Ghalhekk huwa xieraq li jiġu previsti miżuri speċifiċi li jindirizzaw dawn l-attivitajiet. Sal-punt li l-użu, il-ħżin u r-rimi tal-prodotti għall-protezzjoni tal-pjanti jirrikjedu l-konformità mar-rekwiżiti minimi tas-saħħa u tas-sikurezza fuq il-post tax-xogħol, daww ir-rekwiżiti huma stipulati minn, fost l-oħrajn, id-Direttiva tal-Kunsill 89/391/KEE³⁵, id-Direttiva tal-Kunsill 89/656/KEE³⁶, id-Direttiva tal-Kunsill 98/24/KE³⁷, id-Direttiva 2004/37/KE tal-Parlament Ewropew u tal-Kunsill³⁸ u id-Direttiva 2009/104/KE tal-Parlament Ewropew u tal-Kunsill³⁹.

³⁵ Id-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol (ĠU L 183, 29.6.1989, p. 1).

³⁶ Id-Direttiva tal-Kunsill 89/656/KEE tat-30 ta' Novembru 1989 dwar il-ħtigiet minimi ta' sigurtà u ta' saħħa għall-użu ta' tagħmir ta' protezzjoni personali mill-haddiema fuq il-post tax-xogħol (it-tielet Direttiva individwali fi hdan it-tifsira tal-Artikolu 16(1) tad-Direttiva 89/391/KEE) (ĠU L 393, 30.12.1989, p. 18).

³⁷ Id-Direttiva tal-Kunsill 98/24/KE tas-7 ta' April 1998 dwar il-protezzjoni tas-saħħa u s-sigurtà tal-haddiema minn riskji relatati ma' aġenti kimiċi fuq ix-xogħol (l-erbatax-il Direttiva individwali fi hdan it-tifsira ta' l-Artikolu 16(1) tad-Direttiva 89/391/KEE) (ĠU L 131, 5.5.1998, p. 11).

³⁸ Id-Direttiva 2004/37/KE tal-Parlament Ewropew u tal-Kunsill tad-29 ta' April 2004 dwar il-protezzjoni tal-haddiema minn riskji relatati mal-espożizzjoni għal karċinoġeni jew mutaġeni fuq il-post tax-xogħol (is-Sitt Direttiva individwali fis-sens tal-Artikolu 16(1) tad-Direttiva tal-Kunsill 89/391/KEE) (ĠU L 158, 30.4.2004, p. 50).

³⁹ Id-Direttiva 2009/104/KE tal-Parlament Ewropew u tal-Kunsill tas-16 ta' Settembru 2009 dwar ir-rekwiżiti minimi ta' sikurezza u ta' saħħa fl-użu tat-tagħmir tax-xogħol mill-haddiema fuq ix-xogħol (it-tieni Direttiva individwali fis-sens tal-Artikolu 16(1) tad-Direttiva 89/391/KEE) (ĠU L 260, 3.10.2009, p. 5).

- (30) Minhabba l-importanza tal-parir dwar l-użu ta' prodotti għall-protezzjoni tal-pjanti bħala mezz biex jiġi appoġġat l-użu tagħhom b'mod li jipproteġi s-saħħa tal-bniedem u l-ambjent f'konformità mal-ġestjoni integrata tal-pesti, huwa importanti li l-konsulenti jkunu mharrġa b'mod adegwat.
- (31) Il-bejgħ ta' prodott għall-protezzjoni tal-pjanti huwa element importanti fil-katina tad-distribuzzjoni minhabba li jippermetti lid-distributuri jipprovdu l-informazzjoni meħtieġa biex jappoġġaw l-użu xieraq tiegħu. Fil-hin tal-bejgħ jenħtieġ li jkun hemm disponibbli għax-xerrej jew għall-utent aħħari parir speċifiku dwar l-istruzzjonijiet ta' sikurezza għas-saħħa tal-bniedem u għall-ambjent, sabiex ikunu jistgħu jitwieġbu mistoqsijiet li jiffaċilitaw l-użu korrett tal-prodott rilevanti għall-protezzjoni tal-pjanti. Għall-utenti mhux professjonali, jenħtieġ li fil-hin tal-bejgħ tkun disponibbli informazzjoni ġenerali dwar l-użu sikur, l-immaniġġjar u l-ħżin tal-prodotti għall-protezzjoni tal-pjanti u dwar ir-rimi tal-imballaġġ ta' tali prodotti, peress li daww l-utenti ġeneralment ma jkollhomx l-istess għarfien prattiku bħall-utenti professjonali.
- (32) Huwa essenzjali li l-Istati Membri jistabbilixxu u jżommu sistemi ta' taħriġ kemm inizjali kif ukoll taħriġ ta' segwitu għad-distributuri, għall-konsulenti u għall-utenti professjonali tal-prodotti għall-protezzjoni tal-pjanti, kif ukoll sistemi ta' ċertifikazzjoni biex iżommu rekord ta' dan it-taħriġ, sabiex jiġi żgurat li daww l-operaturi jkunu konxji bis-sħiħ tar-riskji potenzjali għas-saħħa tal-bniedem u għall-ambjent u tal-miżuri xierqa biex dawn ir-riskji jitnaqqsu kemm jista' jkun. It-taħriġ għall-konsulenti jenħtieġ li jkun aktar estensiv minn dak tad-distributuri u tal-utenti professjonali peress li jridu jkunu jistgħu jappoġġaw l-implimentazzjoni xierqa ta' ġestjoni integrata tal-pesti u ta' regoli speċifiċi għall-ghelejjel. L-użu jew ix-xiri ta' prodott għall-protezzjoni tal-pjanti awtorizzat għall-użu professjonali jrid ikun limitat għal persuni fil-pussess ta' ċertifikat ta' taħriġ. Barra minn hekk, sabiex jiġi żgurat l-użu sikur tal-prodotti għall-protezzjoni tal-pjanti għas-saħħa tal-bniedem u għall-ambjent, id-distributuri jenħtieġ li fil-hin tal-bejgħ ikunu meħtieġa jipprovdu kemm lix-xerrejja professjonali kif ukoll lil daww mhux professjonali tal-prodotti għall-protezzjoni tal-pjanti informazzjoni speċifika għall-prodott.
- (33) Sabiex jiġi żgurat approċċ ippjanat għat-tekniki ta' kontroll tal-organizmi ta' ħsara f'għadd ta' staġuni ta' tkabbir bil-għan li jiġi minimizzat kemm jista' jkun l-użu ta' prodotti kimiċi għall-protezzjoni tal-pjanti u biex tiġi żgurata implimentazzjoni xierqa tal-ġestjoni integrata tal-pesti, l-utenti professjonali jenħtieġ li jkunu meħtieġa jikkonsultaw regolarment konsulenti mharrġa u indipendenti dwar il-ġestjoni tal-pesti, sabiex il-prodotti għall-protezzjoni tal-pjanti jintużaw biss bħala l-aħħar għażla.
- (34) Meta jitqiesu r-riskji possibbli għas-saħħa tal-bniedem u għall-ambjent mill-użu ta' prodotti għall-protezzjoni tal-pjanti, il-pubbliku jenħtieġ li jkollu aċċess għal informazzjoni aħjar dwar l-impatti ġenerali tal-użu ta' tali prodotti permezz ta' programmi ta' sensibilizzazzjoni, informazzjoni mgħoddija permezz tad-distributuri u miżuri xierqa oħra.
- (35) Sabiex wiehed jifhem aħjar ix-xejriet rigward l-inċidenti ta' avvelenament akut u ta' avvelenament kroniku li jirriżultaw mill-esponiment tal-persuni għall-prodotti għall-protezzjoni tal-pjanti, kull Stat Membru jenħtieġ li jiġbor informazzjoni dwar dawn ix-xejriet. Jenħtieġ li l-Kummissjoni timmonitorja wkoll ix-xejriet ġenerali fil-livell tal-Unjoni.
- (36) Sabiex jiġu minimizzati l-impatti negattivi tal-prodotti għall-protezzjoni tal-pjanti fuq is-saħħa tal-bniedem u fuq l-ambjent, huwa meħtieġ li jiġu previsti sistemi għal spezzjoni teknika regolari tat-tagħmir ta' applikazzjoni fl-użu professjonali. Minhabba

l-impatt potenzjalment imnaqqas tat-tagħmir ta' applikazzjoni fl-użu professjonali li jirrappreżenta livell baxx hafna ta' użu, huwa xieraq ukoll li l-Istati Membri jithallew jistabbilixxu rekwiżiti ta' spezzjoni inqas stretti u jipprevedu intervalli ta' spezzjoni differenti fir-rigward ta' tali tagħmir. Barra minn hekk, minhabba l-kost relattivament baxx tax-xiri ta' tagħmir ta' applikazzjoni ġdid li jinżamm fl-idejn u ta' pompi tal-bexx li jintlibsu mad-dahar meta mqabbel mal-kostijiet tal-ispezzjoni, huwa xieraq li tiġi prevista l-possibbiltà ta' derogi nazzjonali mill-ispezzjoni obbligatorja ta' tali tagħmir, soġġett għat-twettiq ta' valutazzjoni tar-riskju li tkopri r-riskji għas-saħħa tal-bniedem u għall-ambjent ikkawżati minn tali tagħmir. Dik il-valutazzjoni jenhtieg li tinkludi stima tal-iskala tal-użu tat-tagħmir. Sabiex tiġi żgurata l-konformità mar-rekwiżiti ta' spezzjoni, huwa mehtieg li kull Stat Membru jkollu jistabbilixxi registru tat-tagħmir ta' applikazzjoni fl-użu professjonali u li jżomm dak ir-registru aġġornat. Peress li xi tagħmir ta' applikazzjoni ma għandux IDs uniċi, huwa mehtieg li ssir dispożizzjoni għall-provvista ta' ID uniku għal tali tagħmir ta' applikazzjoni biex jiġi żgurat li t-tagħmir kollu jiġi identifikat fizikament.

- (37) Sabiex jiġi mmonitorjat il-progress miksub fit-tnaqqis tar-riskji u tal-impatti negattivi għas-saħħa tal-bniedem u għall-ambjent mill-użu ta' prodotti għall-protezzjoni tal-pjanti, huwa mehtieg li titkompla tintuża s-sistema ta' indikaturi tar-riskju armonizzati stabbilita skont id-Direttiva (UE) 2009/128/KE.
- (38) Fil-kalkolu ta' dawn l-indikaturi tar-riskju armonizzati u fil-progress lejn l-ilħuq ta' miri vinkolanti tal-Unjoni u nazzjonali bbażati fuq l-Istrateġija mill-Għalqa sal-Platt, jenhtieg li tintuża *data* statistika dwar il-prodotti għall-protezzjoni tal-pjanti migbura f'konformità mar-Regolament (KE) Nru 1185/2009 tal-Parlament Ewropew u tal-Kunsill⁴⁰. Minhabba li l-użu tal-pestiċidi jvarja bejn is-snin skont, b'mod partikolari, it-temp, huwa xieraq perjodu ta' referenza ta' tliet snin biex jitqiesu dawn il-varjazzjonijiet. Il-perjodu ta' referenza għall-kalkolu tal-indikaturi tar-riskju armonizzati 1 u 2 huwa l-2011–2013, peress li dan kien l-ewwel perjodu ta' tliet snin li għalih il-Kummissjoni rċeviet id-*data* skont ir-Regolament (KE) Nru 1185/2009 u jikkoinċidi mad-dhul fis-seħh tad-Direttiva 2009/128/KE. Il-perjodu ta' referenza għall-kalkolu tal-progress lejn il-miri tal-Unjoni għat-tnaqqis sal-2030 huwa l-2015–2017, peress li dawn kienu l-aktar tliet snin riċenti li għalihom kienet disponibbli id-*data* fiż-żmien tat-thabbir tal-Istrateġija “Mill-Għalqa sal-Platt”. Il-perjodu ta' referenza għall-kalkolu ta' indikatur ġdid tar-riskju armonizzat 2a huwa l-2022–2024, peress li dan se jkun l-ewwel perjodu ta' tliet snin li għalih se tkun disponibbli d-*data* dwar iż-żoni ttrattati taħt kull awtorizzazzjoni għal sitwazzjoni ta' emerġenza fil-protezzjoni tal-pjanti.
- (39) Għalissa, l-unika *data* statistika robusta disponibbli fil-livell tal-Unjoni relatata mal-kummerċjalizzazzjoni u l-użu tal-prodotti għall-protezzjoni tal-pjanti hija l-istatistika dwar il-kwantitajiet ta' sustanzi attivi fi prodotti għall-protezzjoni tal-pjanti mqiegħda fis-suq, u d-*data* dwar l-ġhadd ta' awtorizzazzjonijiet għal sitwazzjonijiet ta' emerġenza fil-protezzjoni tal-pjanti mogħtija skont ir-Regolament (KE) Nru 1107/2009. Dik l-istatistika tintuża fil-kalkolu tal-indikaturi tar-riskju

⁴⁰ Ir-Regolament (KE) Nru 1185/2009 tal-Parlament Ewropew u tal-Kunsill tal-25 ta' Novembru 2009 dwar l-istatistika li tikkonċerna l-pestiċidi (ĠU L 324, 10.12.2009, p. 1).

armonizzati 1 u 2 skont id-Direttiva 2009/128/KE u fil-kalkolu tal-progress lejn il-miri tal-Unjoni għat-tnaqqis sal-2030 u l-miri nazzjonali għat-tnaqqis sal-2030 vinkolanti ibbazati fuq l-Istrateġija mill-Għalqa sal-Platt. L-indikatur il-gdid tar-riskju armonizzat 2a se jiġi kkalkolat bl-użu ta' statistika dwar l-għadd ta' awtorizzazzjonijiet għal sitwazzjonijiet ta' emerġenza fil-protezzjoni tal-pjanti, il-proprietajiet tas-sustanzi attivi fil-prodotti għall-protezzjoni tal-pjanti soġġetti għal dawn l-awtorizzazzjonijiet, u ż-żoni ttrattati taht dawn l-awtorizzazzjonijiet biex ir-riskji li jirriżultaw mill-awtorizzazzjonijiet għal sitwazzjonijiet ta' emerġenza fil-protezzjoni tal-pjanti jiġu kkwantifikati aħjar.

- (40) Għal raġunijiet ta' trasparenza, u biex tiġi żgurata implimentazzjoni uniformi mill-Istati Membri kollha, il-metodoloġija għall-kalkolu tal-progress lejn l-ilhuq taż-żewġ miri għat-tnaqqis tal-Unjoni u ż-żewġ miri għat-tnaqqis nazzjonali sal-2030 u l-metodoloġija għall-kalkolu tal-indikaturi tar-riskju armonizzati fil-livell tal-Unjoni u dak nazzjonali jenħtieġ li jiġu stabbiliti f'Anness ta' dan ir-Regolament.
- (41) L-Istrateġija tal-UE għall-Bijodiversità għall-2030 tirrikonoxxi l-htieġa għal azzjoni urgenti biex tiġi protetta l-bijodiversità. Hemm evidenza ta' tnaqqis mifrux tal-ispeċijiet, b'mod partikolari l-insetti u l-pollinatori, fl-Unjoni. It-telfien tal-bijodiversità huwa, fost fatturi oħra, xprunat mill-użu ta' prodotti għall-protezzjoni tal-pjanti, filwaqt li l-azzjonijiet tal-Istati Membri skont l-istrumenti ta' politika attwali tal-Unjoni għadhom ma setgħux iwaqqfu din ix-xejra ta' telfien tal-bijodiversità. Għalhekk huwa essenzjali li jiġi żgurat li l-prodotti għall-protezzjoni tal-pjanti jintużaw b'tali mod li jtaffi r-riskju ta' effetti ta' ħsara ta' tali prodotti fuq l-organizmi selvaġġi, permezz ta' għadd ta' mizuri li jinkludu t-taħriġ, l-ispezzjoni tat-tagħmir ta' applikazzjoni fl-użu professjonali u l-protezzjoni tal-ambjent akkwatiku u taż-żoni sensittivi.
- (42) Sabiex tiġi ffaċilitata l-komunikazzjoni bejn il-Kummissjoni u l-awtoritajiet kompetenti responsabbli għall-implimentazzjoni ta' dan ir-Regolament fil-livell nazzjonali, l-Istati Membri jenħtieġ li jinformaw lill-Kummissjoni dwar l-awtoritajiet kompetenti mahtura skont dan ir-Regolament.
- (43) Sabiex jiġu infurzati l-obbligi stabbiliti f'dan ir-Regolament, l-Istati Membri jenħtieġ li jistabbilixxu regoli dwar il-penali applikabbli għall-ksur ta' dan ir-Regolament u jiżguraw li dawk ir-regoli jiġu infurzati. Il-penali jenħtieġ li jkunu effettivi, proporzjonati u dissuażivi. Huwa importanti wkoll li l-Istati Membri jiġu previsti jirkupraw il-kostijiet relatati mat-twettiq tal-obbligi skont dan ir-Regolament permezz ta' tariffi jew imposti sabiex jiġi żgurat li jkun hemm disponibbli riżorsi finanzjarji adegwati għall-awtoritajiet kompetenti.
- (44) Billi l-oġettiv ta' dan ir-Regolament, jiġifieri li jipproteġi s-saħħa tal-bniedem u l-ambjent minn riskji u impatti assoċjati mal-użu ta' prodotti għall-protezzjoni tal-pjanti u li jilhaq il-miri stabbiliti fl-Istrateġija mill-Għalqa sal-Platt u fl-Istrateġija tal-UE għall-Bijodiversità, ma jistax jintlaħaq b'mod suffiċjenti mill-Istati Membri, izda pjuttost jista', minhabba l-iskala tal-użu tagħhom u l-komplessità u l-effetti tal-profilu tar-riskju assoċjati magħhom, jintlaħaq aħjar fil-livell tal-Unjoni, l-Unjoni tista' tadotta mizuri, f'konformità mal-prinċipju tas-sussidjarjetà stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħqu dawk l-oġettivi.
- (45) L-attivitajiet imwettqa mill-awtoritajiet kompetenti, jew minn korpi oħra jew minn persuni fiżiċi li lilhom ikunu ġew iddelegati kompiti ta' kontroll uffiċjali, sabiex tiġi

vverifikata l-konformità mill-operaturi ma' dan ir-Regolament, huma, bl-eċċezzjoni ta' kompiti ta' kontroll relatati mat-tagħmir użat għall-applikazzjoni ta' prodotti għall-protezzjoni tal-pjanti, regolati mir-Regolament (UE) 2017/625 tal-Parlament Ewropew u tal-Kunsill.⁴¹ Għalhekk, dan ir-Regolament jehtieg li jipprevedi biss kontrolli u awditi fir-rigward tal-ispezzjoni tat-tagħmir ta' applikazzjoni f'użu professjonali.

- (46) Sabiex jittiehed kont tal-progress tekniku u l-iżviluppi xjentifiċi, jenhtieg li l-Kummissjoni tingħata s-setgħa li tadotta atti f'konformità mal-Artikolu 290 tat-Trattat sabiex temenda d-dispożizzjonijiet dwar l-obbligi tal-utenti professjonali u tal-konsulenti relatati mal-ġestjoni integrata tal-organizmi ta' ħsara, mal-ispezzjoni tat-tagħmir tal-applikazzjoni fl-użu professjonali, mal-kalkolu tal-indikaturi tar-riskju armonizzati, mad-data li għandha tiġi pprovduta fir-rapporti annwali ta' progress u ta' implimentazzjoni u mal-formola ta' notifika fir-rigward tat-tagħmir tal-applikazzjoni kif ukoll l-Annessi II III, IV, V u VI. Bl-istess mod, jenhtieg li l-Kummissjoni tingħata s-setgħa li tadotta atti f'konformità mal-Artikolu 290 tat-Trattat sabiex tissupplimenta dan ir-Regolament billi tispeċifika kriterji preċiżi fir-rigward ta' ċerti fatturi li jirrigwardaw l-inġenji tal-ajru mingħajr ekwipaġġ, ladarba l-progress tekniku u l-iżviluppi xjentifiċi jippermettu l-iżvilupp ta' tali kriterji preċiżi. Huwa partikolarment importanti li l-Kummissjoni twettaq konsultazzjonijiet xierqa matul il-ħidma tagħha ta' thejjija, inkluż fil-livell ta' esperti, u li daww il-konsultazzjonijiet jitwettqu f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁴². B'mod partikolari, biex tiġi żgurata partecipazzjoni uguali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għall-laqqgħat tal-gruppi tal-esperti tal-Kummissjoni li jitrattaw it-thejjija ta' atti delegati.
- (47) Sabiex jiġi vvalutat jekk dan ir-Regolament jilhaqx l-oġġettivi tiegħu b'mod effettiv u effiċjenti, jekk huwiex koerenti u għadux rilevanti u jekk jipprovdix valur miżjud fil-livell tal-Unjoni, jenhtieg li l-Kummissjoni twettaq evalwazzjoni ta' dan ir-Regolament.
- (48) Sabiex jiġu żgurati kundizzjonijiet uniformi għall-implimentazzjoni tad-dispożizzjonijiet ta' dan ir-Regolament dwar l-entrati li għandhom isiru minn utenti professjonali fir-reġistru elettroniku tal-ġestjoni integrata tal-pesti u tal-użu tal-prodotti għall-protezzjoni tal-pjanti, għas-sommarju u l-analiżi mill-awtoritajiet kompetenti tal-

⁴¹ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jħassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

⁴² ĠU L 123, 12.5.2016, p. 1.

informazzjoni f'dak ir-registru u l-ghoti ta' informazzjoni dwar incidenti ta' avvelenament akut u avvelenament kroniku, jenhtieg li l-Kummissjoni tinghata setghat ta' implimentazzjoni. Jenhtieg li dawk is-setghat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁴³.

- (49) L-implimentazzjoni ta' dan ir-Regolament mill-Istati Membri se tirriżulta f'obbligi ġodda u mtejba għall-bdiewa u għall-utenti l-oħra tal-pestiċidi. Xi wħud minnhom jikkonstitwixxu rekwiżiti statutorji ta' ġestjoni u standards ta' kundizzjonijiet agrikoli u ambjentali tajba tal-art kif elenkati fl-Anness III tar-Regolament (UE) 2021/2115 tal-Parlament Ewropew u tal-Kunsill⁴⁴, li, f'konformità ma' dak ir-Regolament, il-bdiewa jridu jikkonformaw magħhom biex jirċievu pagamenti tal-PAK, filwaqt li rekwiżiti oħra, li jmorru lil hinn mil-linja bażi tar-rekwiżiti obligatorji, jistgħu jiġu ppremjati b'pagamenti addizzjonali taħt reġimi volontarji bħall-ekoskemi skont l-Artikolu 31 tar-Regolament (UE) 2021/2115. L-Artikolu 31(5), il-punti (a) u (b), u l-Artikolu 70(3), il-punti (a) u (b), tar-Regolament (UE) 2021/2115 jipprevedu li l-finanzjament tal-PAK ikun disponibbli biss għal prattiki implimentati skont ekoskema jew impenn agroambjentali-klimatiku li jmorru lil hinn mir-rekwiżiti statutorji rilevanti ta' ġestjoni u l-istandards ta' kundizzjonijiet agrikoli u ambjentali tajbin tal-art stabbiliti skont dak ir-Regolament u r-rekwiżiti minimi rilevanti għall-użu ta' fertilizzanti u prodotti għall-protezzjoni tal-pjanti, it-trattament xieraq tal-annimali, kif ukoll rekwiżiti obligatorji rilevanti oħra stabbiliti mil-liġi nazzjonali u tal-Unjoni. Peress li l-bdiewa u utenti oħra jehtieg li jiġu appoġġati finanzjarjament fit-tranżizzjoni tagħhom lejn użu aktar sostenibbli tal-pestiċidi, ir-Regolament (UE) 2021/2115 jehtieg li jiġi emendat biex jippermetti l-finanzjament tar-rekwiżiti imposti f'konformità ma' dan ir-Regolament matul perjodu tranżizzjonali. Din l-għażla eċċezzjonali għall-Istati Membri biex jipprovdu finanzjament addizzjonali għal miżuri meħuda fl-implimentazzjoni ta' dan ir-Regolament jenhtieg li tapplika għal kwalunkwe obbligu għall-bdiewa u utenti oħra li jirriżulta mill-applikazzjoni ta' dan ir-Regolament, inklużi prattiki tal-biedja obligatorji imposti mir-regoli speċifiċi għall-ghellejel għall-ġestjoni integrata tal-pesti. Barra minn hekk, skont l-Artikolu 73(5) tar-Regolament (UE) 2021/2115, l-investimenti mill-bdiewa biex jikkonformaw mar-rekwiżiti l-ġodda imposti mil-liġi tal-Unjoni jistgħu jiġu appoġġati għal massimu ta' 24 xahar mid-data li fiha jsiru obligatorji għall-azjenda. Bl-istess mod, jenhtieg li jiġi stabbilit perjodu ta' tranżizzjoni itwal għall-investimenti li jikkonformaw mar-rekwiżiti imposti fuq il-bdiewa f'konformità ma' dan ir-Regolament. Għalhekk, ir-Regolament (UE) 2021/2115 jenhtieg li jiġi emendat skont dan.

⁴³ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setghat ta' implimentazzjoni (ĠU L 55, 28.2.2011, p. 13).

⁴⁴ Ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013 (ĠU L 435, 6.12.2021, p. 1).

- (50) L-applikazzjoni ta' dan ir-Regolament jenhtieg li tigi differita sabiex l-awtoritajiet kompetenti u l-operaturi jkunu jistghu jhejju għar-rekwiżiti introdotti minnu,

ADOTTAW DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi regoli għall-użu sostenibbli ta' prodotti għall-protezzjoni tal-pjanti billi jipprevedi l-istabbiliment, u l-ksib, sal-2030, ta' miri ta' tnaqqis għall-użu ta' prodotti kimiċi għall-protezzjoni tal-pjanti u għar-riskju minnhom, l-istabbiliment ta' rekwiżiti għall-użu, il-ħżin, il-bejgħ u r-rimi ta' prodotti għall-protezzjoni tal-pjanti u għat-tagħmir ta' applikazzjoni, jipprevedi t-taħriġ u s-sensibilizzazzjoni, u jipprevedi l-implimentazzjoni ta' ġestjoni integrata tal-pesti.

Artikolu 2

Kamp ta' applikazzjoni

Dan ir-Regolament għandu japplika għall-prodotti, fl-għamla li fiha jiġu fornuti lill-utent, li jikkonsistu minn sustanzi attivi, aġenti protettivi jew sinergizzanti jew li fihom sustanzi attivi, aġenti protettivi jew sinergizzanti, u li huma maħsuba għal wiehed mill-użi li ġejjin:

- (a) li jipproteġu lill-pjanti jew lill-prodotti tal-pjanti kontra l-organizmi kollha li jagħmlu l-ħsara jew li jipprevjenu l-azzjoni ta' dawn l-organizmi, sakemm l-iskop prinċipali ta' dawn il-prodotti ma jitqiesx li huwa għal raġunijiet ta' iġjene pjuttost milli għall-protezzjoni tal-pjanti jew tal-prodotti tal-pjanti;
- (b) li jinfluwenzaw il-proċessi tal-ħajja tal-pjanti, bħal sustanzi li jinfluwenzaw it-tkabbir tagħhom, għajr bħala nutrijent jew bijostimulant tal-pjanti;
- (c) li jippreservaw il-prodotti tal-pjanti, sakemm dawn is-sustanzi jew dawn il-prodotti ma jkunux soġġetti għal dispożizzjonijiet speċjali tal-Unjoni dwar il-preservattivi;
- (d) li jeqirdu pjanti jew partijiet ta' pjanti mhux mixtieqa, ħlief l-alka sakemm il-prodotti ma jiġux applikati fil-ħamrija jew fl-ilma biex jiġu protetti l-pjanti;
- (e) li jikkontrollaw jew jipprevjenu t-tkabbir mhux mixtieq ta' pjanti, ħlief l-alka sakemm il-prodotti ma jiġux applikati fil-ħamrija jew l-ilma sabiex jipproteġu l-pjanti.

Dawn il-prodotti huma msejja "prodotti għall-protezzjoni tal-pjanti".

Artikolu 3

Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) "prodott kimiku għall-protezzjoni tal-pjanti" tfisser prodott għall-protezzjoni tal-pjanti li fih sustanza attiva kimika eskluż il-prodotti tal-pjanti li jużaw mezzi naturali ta' oriġini bijoloġika jew sustanzi identiċi għalihom, bħal mikroorganizmi, sustanzi

semjokimiċi, estratti minn prodotti tal-pjanti kif iddefiniti fl-Artikolu 3(6) tar-Regolament (KE) Nru 1107/2009, jew makroorganizmi invertebrati;

- (2) “prodott għall-protezzjoni tal-pjanti b’riskju baxx” tfisser prodott għall-protezzjoni tal-pjanti awtorizzat f’konformità mal-Artikolu 47(1) tar-Regolament (KE) Nru 1107/2009;
- (3) “sustanza attiva kimika” tfisser sustanza attiva għajr mikroorganizmu, sustanza semjokimika jew estratti minn prodott tal-pjanti kif iddefinit fl-Artikolu 3(6) tar-Regolament (KE) Nru 1107/2009;
- (4) “bijodiversità” tfisser bijodiversità kif iddefinita fl-Artikolu 3(29) tar-Regolament (KE) Nru 1107/2009;
- (5) “prodott għall-protezzjoni tal-pjanti aktar perikoluż” tfisser prodott għall-protezzjoni tal-pjanti li fih sustanza attiva waħda jew aktar approvati bhala kandidati għas-sostituzzjoni f’konformità mal-Artikolu 24 tar-Regolament (KE) Nru 1107/2009 u elenkat fil-Parti E tal-Anness tar-Regolament ta’ Implimentazzjoni (UE) Nru 540/2011, jew li fih sustanza attiva waħda jew aktar elenkati fl-Anness tar-Regolament ta’ Implimentazzjoni (UE) 2015/408;
- (6) “erja agrikola utilizzata” tfisser erja agrikola utilizzata kif iddefinita fl-Artikolu 2, il-punt (e), tar-Regolament (UE) Nru 2018/1091 tal-Parlament Ewropew u tal-Kunsill⁴⁵;
- (7) “utent professjonali” tfisser kwalunkwe persuna li tuża prodott għall-protezzjoni tal-pjanti fl-attivitajiet professjonali tagħha;
- (8) “distributur” tfisser kwalunkwe persuna li tagħmel prodott għall-protezzjoni tal-pjanti disponibbli fis-suq, inkluż bejjiegh bl-ingrossa, fornitur jew bejjiegh bl-imnut;
- (9) “konsulent” tfisser kwalunkwe persuna li tagħti pariri dwar il-ġestjoni integrata tal-pesti u l-użu sikur tal-prodotti għall-protezzjoni tal-pjanti, fil-kuntest ta’ kapaċità professjonali jew servizz kummerċjali, inklużi servizzi ta’ konsulenza privati u pubbliċi;
- (10) “tagħmir ta’ applikazzjoni” tfisser kwalunkwe tagħmir li l-użu tiegħu għall-applikazzjoni ta’ prodott għall-protezzjoni tal-pjanti jkun raġonevolment prevedibbli fiż-żmien tal-manifattura, u aċċessorji li huma essenzjali għat-thaddim effettiv ta’ tali tagħmir, bl-eċċezzjoni ta’ tagħmir iddisinjat għaž-żriġ jew għat-thawwil ta’ materjal ta’ propagazzjoni ttrattat bi prodotti għall-protezzjoni tal-pjanti;
- (11) “tagħmir ta’ applikazzjoni f’użu professjonali” tfisser kwalunkwe wiehed minn dawn li ġejjin:
 - (a) tagħmir ta’ applikazzjoni li jintuża minn utent professjonali għall-applikazzjoni ta’ prodotti għall-protezzjoni tal-pjanti;

⁴⁵ Ir-Regolament (UE) 2018/1091 tal-Parlament Ewropew u tal-Kunsill tat-18 ta’ Lulju 2018 dwar l-istatistika integrata tal-azjendi agrikoli u li jhassar ir-Regolamenti (KE) Nru 1166/2008 u (UE) Nru 1337/2011 (ĠU L 200, 7.8.2018, p. 1).

- (b) tagħmir ta' applikazzjoni bi driegħi orizzontali jew vertikali jew magni tal-bexx bil-prensa għall-ġonna tas-siġar tal-frott, kemm jekk ikun qed jintuża għall-applikazzjoni ta' prodotti għall-protezzjoni tal-pjanti kif ukoll jekk le;
- (12) “applikazzjoni mill-ajru” tfisser l-applikazzjoni ta' prodott għall-protezzjoni tal-pjanti minn inġenju tal-ajru;
- (13) “inġenju tal-ajru mingħajr ekwipaġġ” tfisser kwalunkwe inġenju tal-ajru li jithaddem jew li huwa maħsub biex jithaddem b'mod awtonomu jew li jithaddem mill-bogħod mingħajr bdot abbord;
- (14) “prodott għall-protezzjoni tal-pjanti awtorizzat għall-użu professjonali” tfisser prodott għall-protezzjoni tal-pjanti li jkun ġie awtorizzat għall-utenti professjonali biss f'konformità mal-Artikolu 31 tar-Regolament (KE) Nru 1107/2009;
- (15) “ġestjoni integrata tal-pesti” tfisser kunsiderazzjoni bir-reqqa tal-mezzi kollha disponibbli li jiskoraġġixxu l-iżvilupp ta' popolazzjonijiet ta' organiżmi ta' ħsara, filwaqt li l-użu ta' prodotti kimiċi għall-protezzjoni tal-pjanti jinżamm f'livelli li huma ekonomikament u ekoloġikament ġustifikati u li jimminimizzaw ir-riskji għas-saħħa tal-bniedem u għall-ambjent;
- (16) “żona sensittiva” tfisser kwalunkwe waħda minn dawn li ġejjin:
- (a) zona użata mill-pubbliku ġenerali, bħal park jew ġnien pubbliku, zoni ta' rikreazzjoni jew dawk sportivi, jew mogħdija pubblika;
 - (b) zona użata l-aktar minn grupp vulnerabbli kif iddefinit fl-Artikolu 3(14) tar-Regolament (KE) Nru 1107/2009;
 - (c) insedjamenti umani (komunità fejn jgħixu u jahdmu n-nies), iddefiniti skont il-livell ta' klassifikazzjoni 1 (Superfiċji artifiċjali) tal-verżjoni l-aktar aġġornata tal-inventarju tal-kopertura tal-art CORINE (Coordination of information on the Environment) Land Cover, li hija mmaniġġjata mill-EEA, (minbarra l-Livell 2 – 1.2: Unitajiet industrijali, kummerċjali u tat-trasport u l-Livell 2 – 1.3: Siti ta' minjieri, miżbljet u tal-kostruzzjoni)⁴⁶;
 - (d) zona urbana koperta minn kanal tal-ilma jew minn element idrografiku;
 - (e) zoni mhux produttivi kif iddefiniti skont l-istandards tal-UE dwar il-kundizzjoni agrikola u ambjentali tajba tal-art (KAAT), l-istandard 8 tal-KAAT elenkat fl-Anness III tar-Regolament (UE) 2021/2115.
 - (f) zona ekoloġikament sensittiva, li tfisser kwalunkwe waħda minn dawn li ġejjin:
 - (i) kwalunkwe zona protetta skont id-Direttiva 2000/60/KE, inklużi zoni ta' salvagwardja possibbli kif ukoll modifiki ta' dawk iż-żoni wara r-riżultati tal-valutazzjoni tar-riskju għall-punti ta' astrazzjoni tal-ilma tax-xorb

⁴⁶ Ara “CORINE Land Cover nomenclature conversion to Land Cover Classification system” (https://land.copernicus.eu/eagle/files/eagle-related-projects/pt_clc-conversion-to-fao-lccs3_dec2010) u għall-inventarju tal-Kopertura tal-Art CORINE (CLC) (Kopertura tal-Art CORINE — is-Servizz ta' Monitoraġġ tal-Art ta' Copernicus).

skont id-Direttiva (UE) 2020/2184 tal-Parlament Ewropew u tal-Kunsill⁴⁷;

- (ii) siti ta' importanza Komunitarja fil-lista msemija fl-Artikolu 4(2) tad-Direttiva 92/43/KEE u ż-żoni speċjali ta' konservazzjoni nnominati f'konformità mal-Artikolu 4(4) ta' dik id-Direttiva, u żoni ta' protezzjoni speċjali kklassifikati skont l-Artikolu 4 tad-Direttiva 2009/147/KE, u kwalunkwe zona protetta nazzjonali, reġjonali, jew lokali oħra rrapportata mill-Istati Membri lill-inventarju taż-żoni protetti nnominati fil-livell nazzjonali (CDDA);
 - (iii) kwalunkwe zona li għaliha l-monitoraġġ tal-ispeċijiet ta' pollinaturi mwettaq f'konformità mal-Artikolu 17(1), il-punt (f), tar-Regolament xxx/xxx [*għandha tiddaħhal ir-referenza għall-att adottat*] jistabbilixxi li ssostni speċi wahda jew aktar ta' pollinaturi li l-Listi l-Homor Ewropej jikklassifikaw bħala mhedda mill-estinzjoni.
- (17) “pest ta' kwarantina” tfisser pest ta' kwarantina kif iddefinit fl-Artikolu 3 tar-Regolament (UE) 2016/2031 tal-Parlament Ewropew u tal-Kunsill⁴⁸;
 - (18) “speċijiet aljeni invażivi” tfisser speċijiet aljeni invażivi kif iddefiniti fl-Artikolu 3, il-punt (2), tar-Regolament (UE) Nru 1143/2014 tal-Parlament Ewropew u tal-Kunsill⁴⁹;
 - (19) “ilma tal-wiċċ” tfisser korp ta' ilma tal-wiċċ kif iddefinit fl-Artikolu 2, il-punt (1), tad-Direttiva 2000/60/KE;
 - (20) “ilma ta' taht l-art” tfisser korp ta' ilma ta' taht l-art kif iddefinit fl-Artikolu 2, il-punt (2), tad-Direttiva 2000/60/KE;
 - (21) “indikatur tar-riskju” tfisser kejl li jindika l-bidla relattiva fir-riskji għas-saħħa tal-bniedem jew għall-ambjent assoċjati mal-użu ta' prodotti għall-protezzjoni tal-pjanti, u kkalkulat f'konformità mal-metodoloġija stabbilita fl-Anness VI;
 - (22) “metodi mhux kimiċi” tfisser alternattivi għall-prodotti kimiċi għall-protezzjoni tal-pjanti;
 - (23) “kontroll bijoloġiku” tfisser il-kontroll ta' organiżmi li jagħmlu ħsara lill-pjanti jew lill-prodotti tal-pjanti bl-użu ta' mezzi naturali ta' oriġini bijoloġika jew sustanzi identici għalihom, bħal mikroorganiżmi, sustanzi semjokimiċi, estratti minn prodotti tal-pjanti kif iddefinit fl-Artikolu 3(6) tar-Regolament (KE) Nru 1107/2009, jew makroorganiżmi invertebrati.

⁴⁷ Id-Direttiva (UE) 2020/2184 tal-Parlament Ewropew u tal-Kunsill tas-16 ta' Diċembru 2020 dwar il-kwalità tal-ilma maħsub għall-konsum mill-bniedem (ĠU L 435, 23.12.2020, p. 1).

⁴⁸ Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jħassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

⁴⁹ Ir-Regolament (UE) Nru 1143/2014 tal-Parlament Ewropew u tal-Kunsill tat-22 ta' Ottubru 2014 dwar il-prevenzjoni u l-ġestjoni tal-introduzzjoni u t-tixrid ta' speċijiet aljeni invażivi (ĠU L 317, 4.11.2014, p. 35).

KAPITOLU II

MIRI TA' TNAQQIS GĦALL-PRODOTTI KIMIČI GĦALL- PROTEZZJONI TAL-PJANTI

Artikolu 4

Miri tal-Unjoni għat-tnaqqis sal-2030 għall-prodotti kimiči għall-protezzjoni tal-pjanti

1. Kull Stat Membru għandu jikkontribwixxi, permezz tal-adozzjoni u l-ksib tal-miri nazzjonali f'konformità mal-Artikolu 5, biex sal-2030 jinkiseb tnaqqis ta' 50 % madwar l-Unjoni kollha kemm tal-użu u r-riskju tal-prodotti kimiči għall-protezzjoni tal-pjanti ("il-mira tal-Unjoni għat-tnaqqis sal-2030 nru 1") kif ukoll tal-użu tal-prodotti għall-protezzjoni tal-pjanti aktar perikolużi ("il-mira tal-Unjoni għat-tnaqqis sal-2030 nru 2"), meta mqabbel mal-medja tas-snin 2015, 2016 u 2017 (imsejha kollettivament "il-miri tal-Unjoni għat-tnaqqis sal-2030").
2. Il-progress lejn il-ksib tal-miri tal-Unjoni għat-tnaqqis sal-2030 għandu jiġi kkalkulat kull sena mill-Kummissjoni f'konformità mal-metodoloġija stabbilita fl-Anness I.

Artikolu 5

Miri ta' tnaqqis tal-Istati Membri għall-2030 għall-prodotti kimiči għall-protezzjoni tal-pjanti

1. Sa ...*[OP: jekk jogħġbok dahhal id-data – sitt xhur wara d-data tal-applikazzjoni ta' dan ir-Regolament]* kull Stat Membru għandu jadotta miri nazzjonali fil-leġislazzjoni nazzjonali tiegħu biex sal-2030 jinkiseb tnaqqis stabbilit f'konformità ma' dan l-Artikolu, mill-medja tas-snin 2015, 2016 u 2017, ta' dawn li ġejjin:
 - (a) l-użu u r-riskju tal-prodotti kimiči għall-protezzjoni tal-pjanti kif iddefiniti fl-Anness I ("il-mira nazzjonali għat-tnaqqis sal-2030 nru 1");
 - (b) l-użu ta' prodotti għall-protezzjoni tal-pjanti aktar perikolużi kif iddefiniti fl-Anness I ("il-mira nazzjonali għat-tnaqqis sal-2030 nru 2").Għall-finijiet ta' dan ir-Regolament, iż-żewġ miri ta' tnaqqis nazzjonali elenkati fil-punti (a) u (b) tal-ewwel subparagrafu huma kollettivament imsejha l-"miri nazzjonali għat-tnaqqis sal-2030".
2. Il-progress ta' kull Stat Membru lejn il-ksib tal-miri nazzjonali għat-tnaqqis sal-2030 għandu jiġi kkalkulat kull sena mill-Kummissjoni f'konformità mal-metodoloġija stabbilita fl-Anness I.
3. Kull Stat Membru għandu jilhaq il-miri msemija fil-paragrafu 1 sal-2030. Stat Membru li jilhaq il-livell ta' wiehed mill-miri ta' tnaqqis nazzjonali għall-2030 qabel l-2030 ma għandux ikun rikjest jagħmel sforzi addizzjonali ta' tnaqqis. Għandu jimmonitorja l-fluttwazzjonijiet annwali sabiex iżomm il-progress milhuq fir-rigward ta' dik il-mira ta' tnaqqis nazzjonali għall-2030.
4. Soġġett għall-paragrafi 5 sa 8, il-miri nazzjonali għat-tnaqqis sal-2030 għandhom jiġu stabbiliti f'livell biex jinkiseb tnaqqis ta' mill-inqas 50 % bejn il-medja tas-snin 2015, 2016 u 2017 u s-sena 2030 fl-Istat Membru rilevanti.

5. Stat Membru jista' jnaqqas il-mira nazzjonali tiegħu għall-użu u r-riskju ta' prodotti kimiċi għall-protezzjoni tal-pjanti msemija fil-paragrafu 4 għal perċentwal li huwa punt tan-nofs bejn iċ-ċifra relatata mal-intensità kif stabbilit fit-tieni subparagrafu ta' dan il-paragrafu u iċ-ċifra relatata mal-użu u r-riskju kif stabbilit fit-tielet subparagrafu ta' dan il-paragrafu. Fejn dak il-perċentwal ikun oghla minn 50 %, l-Istat Membru għandu jżid il-mira nazzjonali tiegħu għal dak il-perċentwal.

Iċ-ċifra relatata mal-intensità għandha tkun din li ġejja:

- (a) 35 % fejn l-intensità ponderata tal-użu u r-riskju ta' prodotti kimiċi għall-protezzjoni tal-pjanti ta' Stat Membru matul il-medja tas-snin 2015, 2016 u 2017 tkun inqas minn 70 % tal-medja tal-Unjoni;
- (b) 50 % fejn l-intensità ponderata tal-użu u r-riskju ta' prodotti kimiċi għall-protezzjoni tal-pjanti ta' Stat Membru matul il-medja tas-snin 2015, 2016 u 2017 tkun bejn 70 % u 140 % tal-medja tal-Unjoni;
- (c) 65 % fejn l-intensità ponderata tal-użu u r-riskju ta' prodotti kimiċi għall-protezzjoni tal-pjanti ta' Stat Membru matul il-medja tas-snin 2015, 2016 u 2017 tkun aktar minn 140 % tal-medja tal-Unjoni.

Iċ-ċifra relatata mal-użu u r-riskju għandha tkun din li ġejja:

- (a) fejn Stat Membru jkun kiseb tnaqqis fl-użu u fir-riskju tal-prodotti kimiċi għall-protezzjoni tal-pjanti akbar mill-medja tal-Unjoni bejn il-medja tas-snin 2011, 2012 u 2013 u l-medja tas-snin 2015, 2016 u 2017, ċifra li tigi stabbilita bit-tnaqqis minn 50% tad-differenza bejn it-tnaqqis miksub u t-tnaqqis medju tal-Unjoni.
- (b) fejn Stat Membru jkun żied l-użu u r-riskju tal-prodotti kimiċi għall-protezzjoni tal-pjanti, jew ikun għamel tnaqqis iżgħar mill-medja tal-Unjoni bejn il-medja tas-snin 2011, 2012 u 2013 u l-medja tas-snin 2015, 2016 u 2017, ċifra li tigi stabbilita biż-żieda ma' 50 % tad-differenza bejn it-tnaqqis jew, jekk applikabbli, iż-żieda miksuba u t-tnaqqis medju tal-Unjoni, iżda mingħajr ma jinqabeż is-70 %.

Għall-finijiet ta' dan il-paragrafu "intensità ponderata tal-użu u r-riskju ta' prodotti kimiċi għall-protezzjoni tal-pjanti" tfisser valur li jikkorrispondi mal-kilogrammi ta' sustanzi attivi kimiċi fil-prodotti għall-protezzjoni tal-pjanti mibjugħa kull sena fi Stat Membru, ponderati skont il-ponderazzjoni tal-periklu tagħhom kif stabbilit fir-ringiela (iii) tat-Tabella tal-Anness I, diviża bin-numru ta' ettari ta' erja agrikola uttilizzata f'dak l-Istat Membru.

6. Stat Membru jista' jnaqqas il-mira nazzjonali tiegħu għall-użu tal-prodotti għall-protezzjoni tal-pjanti aktar perikolużi msemija fil-paragrafu 4 għal perċentwal li huwa punt tan-nofs bejn iċ-ċifra relatata mal-intensità kif stabbilita fit-tieni subparagrafu ta' dan il-paragrafu u iċ-ċifra relatata mal-użu kif stabbilita fit-tielet subparagrafu ta' dan il-paragrafu. Fejn dak il-perċentwal ikun oghla minn 50 %, l-Istat Membru għandu jżid il-mira nazzjonali tiegħu sa dak il-perċentwal.

Iċ-ċifra relatata mal-intensità għandha tkun din li ġejja:

- (a) 35 % meta l-intensità tal-użu ta' Stat Membru tal-prodotti għall-protezzjoni tal-pjanti l-aktar perikolużi matul il-medja tas-snin 2015, 2016 u 2017 tkun inqas minn 70 % mill-medja tal-Unjoni;

- (b) 50 % meta l-intensità tal-użu ta' Stat Membru tal-prodotti għall-protezzjoni tal-pjanti l-aktar perikolużi matul il-medja tas-snin 2015, 2016 u 2017 tkun bejn 70 % u 140 % tal-medja tal-Unjoni;
- (c) 65 % meta l-intensità tal-użu u r-riskju ta' Stat Membru tal-prodotti għall-protezzjoni tal-pjanti l-aktar perikolużi matul il-medja tas-snin 2015, 2016 u 2017 tkun aktar minn 140 % tal-medja tal-Unjoni.

Iċ-ċifra relatata mal-użu għandha tkun din li ġejja:

- (a) meta Stat Membru jkun kiseb tnaqqis ikbar fl-użu tal-prodotti għall-protezzjoni tal-pjanti aktar perikolużi mill-medja tal-Unjoni bejn il-medja tas-snin 2011, 2012 u 2013 u l-medja tas-snin 2015, 2016 u 2017, ċifra li tiġi stabbilita bit-tnaqqis minn 50 % tad-differenza bejn it-tnaqqis miksub u t-tnaqqis medju tal-Unjoni.
- (b) meta Stat Membru jkun żied l-użu u tal-prodotti għall-protezzjoni tal-pjanti aktar perikolużi, jew ikun għamel tnaqqis iżgħar mill-medja tal-Unjoni bejn il-medja tas-snin 2011, 2012 u 2013 u l-medja tas-snin 2015, 2016 u 2017, ċifra li tiġi stabbilita biż-żieda ma' 50 % tad-differenza bejn it-tnaqqis jew, jekk applikabbli, iż-żieda miksuba u t-tnaqqis medju tal-Unjoni, iżda mingħajr ma jinqabeż is-70 %.

Għall-finijiet ta' dan il-paragrafu "intensità tal-użu tal-prodotti għall-protezzjoni tal-pjanti aktar perikolużi" tfisser valur li jikkorrispondi mal-kilogrammi ta' sustanzi attivi kimiċi fil-prodotti għall-protezzjoni tal-pjanti aktar perikolużi mibjugħa kull sena fl-Istat Membru kkonċernat diviż bin-numru ta' ettari ta' erja agrikola utilizzata f'dak l-Istat Membru.

7. L-Istati Membri b'reġjuni ultraperiferiċi, kif elenkati fl-Artikolu 349 tat-Trattat, jistgħu jqisu l-htigijiet speċifiċi ta' dawn ir-reġjuni fir-rigward tal-użu ta' prodotti għall-protezzjoni tal-pjanti meta jadottaw miri nazzjonali għat-tnaqqis sal-2030, minhabba l-kundizzjonijiet klimatiċi u l-għelejjel partikolari f'dawn ir-reġjuni.
8. L-applikazzjoni tal-paragrafu 5, il-paragrafu 6 u l-paragrafu 7 fl-ebda każ ma tista' twassal biex xi wahda mill-miri ta' tnaqqis nazzjonali għall-2030 tkun inqas minn 35 %.
9. Sa ...[OP: jekk jogħġbok dahhal id-data – seba' xhur wara d-data tal-applikazzjoni ta' dan ir-Regolament], kull Stat Membru għandu jikkomunika l-miri nazzjonali għat-tnaqqis sal-2030 lill-Kummissjoni.
10. Jekk Stat Membru jonqos milli jadotta mira nazzjonali għat-tnaqqis sal-2030 sa ...[ĠU: jekk jogħġbok dahhal id-data – sitt xhur wara d-data tal-applikazzjoni ta' dan ir-Regolament], dik il-mira għandha titqies li tkun jew 50 %; jew, fejn il-perċentwal ikun oghla minn 50 % f'konformità mal-paragrafu 5 jew il-paragrafu 6, dak il-perċentwal oghla.

Artikolu 6

Valutazzjoni inizjali tal-miri nazzjonali mill-Kummissjoni

1. Il-Kummissjoni għandha tirrieżamina l-miri nazzjonali għat-tnaqqis sal-2030 ikkomunikati lilha f'konformità mal-Artikolu 5(9) u l-informazzjoni li tispjega kwalunkwe tnaqqis fil-miri magħmula f'konformità mal-Artikolu 5(5) jew mal-Artikolu 5(6).

2. Fejn il-Kummissjoni tikkonkludi, abbażi tal-informazzjoni li tkun disponibbli għaliha, li l-miri nazzjonali għat-tnaqqis sal-2030 ikkomunikati minn Stat Membru jehtieg li jigu stabbiliti f'livell aktar ambizzjuż, hija għandha, sa ...*[OP: jekk jogħġbok dahhal id-data – sena wara d-data tal-applikazzjoni ta' dan ir-Regolament]*, tirrakkomanda li l-Istat Membru jżid il-livell tal-miri nazzjonali għat-tnaqqis sal-2030. Il-Kummissjoni għandha tagħmel dik ir-rakkomandazzjoni pubblika.
3. Fejn Stat Membru jaġġusta l-miri nazzjonali għat-tnaqqis sal-2030 kif irrakkomandat mill-Kummissjoni, huwa għandu jemenda l-miri nazzjonali stabbiliti fil-leġislazzjoni nazzjonali tiegħu f'konformità mal-Artikolu 5 u jinkludi l-miri aġġustati fil-pjan ta' azzjoni nazzjonali tiegħu flimkien mar-rakkomandazzjoni tal-Kummissjoni.
4. Meta Stat Membru jiddeċiedi li ma jaġġustax il-miri nazzjonali għat-tnaqqis sal-2030 tiegħu, kif irrakkomandat mill-Kummissjoni, huwa għandu jinkludi l-gustifikazzjonijiet għal tali deċiżjoni fil-pjan ta' azzjoni nazzjonali tiegħu flimkien mat-test tar-rakkomandazzjoni.
5. L-Istati Membri li jkunu rċevew rakkomandazzjoni tal-Kummissjoni msemija fil-paragrafu 2 għandhom jikkomunikaw il-miri aġġustati, jew il-gustifikazzjoni tagħhom għan-nuqqas ta' aġġustament tagħhom, kif applikabbli, lill-Kummissjoni sa...*[OP: jekk jogħġbok dahhal id-data – 18-il xahar wara d-data tal-applikazzjoni ta' dan ir-Regolament]*.
6. Wara li tkun ivvalutat il-livell tal-miri nazzjonali għat-tnaqqis sal-2030 tal-Istati Membri kollha stabbiliti f'konformità mal-Artikolu 5, il-Kummissjoni għandha tivverifika jekk il-medja tagħhom tkunx mill-inqas 50 % sabiex tintlaħaq il-mira tal-Unjoni għat-tnaqqis sal-2030 korrispondenti.
7. Jekk il-medja tal-miri nazzjonali għat-tnaqqis sal-2030 tal-Istati Membri kollha tkun anqas minn 50 %, il-Kummissjoni għandha tirrakkomanda li Stat Membru wiehed jew aktar iżidu l-livell tal-miri nazzjonali għat-tnaqqis sal-2030 tagħhom sabiex jinkisbu l-miri tal-Unjoni għat-tnaqqis sal-2030. Il-Kummissjoni għandha tippubblika kwalunkwe rakkomandazzjoni bħal din.
8. Fi żmien xahar minn meta jirċievi r-rakkomandazzjoni msemija fil-paragrafu 7, Stat Membru għandu jiehu waħda mill-azzjonijiet li ġejjin:
 - (a) jaġġusta l-miri nazzjonali għat-tnaqqis sal-2030 tiegħu kif irrakkomandat mill-Kummissjoni, jemenda l-miri nazzjonali stabbiliti fil-leġislazzjoni nazzjonali tiegħu f'konformità mal-Artikolu 5 u jinkludi l-miri aġġustati fil-pjan ta' azzjoni nazzjonali tiegħu flimkien mar-rakkomandazzjoni tal-Kummissjoni.
 - (b) jipprova gustifikazzjonijiet għan-nuqqas ta' aġġustament tal-miri nazzjonali għat-tnaqqis sal-2030 tiegħu kif irrakkomandat mill-Kummissjoni, u jinkludi l-gustifikazzjonijiet għal tali deċiżjoni fil-pjan ta' azzjoni nazzjonali tiegħu flimkien mar-rakkomandazzjoni tal-Kummissjoni.

Artikolu 7

Pubblikazzjoni mill-Kummissjoni tax-xejriet tal-miri għat-tnaqqis tal-Unjoni u dawk nazzjonali sal-2030

1. Sal-31 ta' Awwissu ta' kull sena kalendarja, il-Kummissjoni għandha tippubblika fuq sit web ix-xejriet medji fil-progress lejn il-kisba tal-miri tal-Unjoni għat-tnaqqis sal-2030. Dawn ix-xejriet għandhom jigu kkalkulati bħala d-differenza bejn il-medja tas-

snin 2015-2017 u s-sena li tintemm 20-il xahar qabel il-pubblikazzjoni. Ix-xejriet għandhom jiġu kkalkulati f'konformità mal-metodoloġija stabbilita fl-Anness I.

2. Il-Kummissjoni għandha taġġorna s-sit web imsemmi fil-paragrafu 1 mill-inqas darba fis-sena.
3. Sal-31 ta' Awwissu ta' kull sena kalendarja, il-Kummissjoni għandha tippubblika informazzjoni għal kull Stat Membru dwar ix-xejriet fil-progress lejn il-kisba tal-miri nazzjonali għat-tnaqqis sal-2030. Dawn ix-xejriet għandhom jiġu kkalkulati bħala d-differenza bejn il-medja tas-snin 2015-2017 u s-sena li tintemm 20-il xahar qabel il-pubblikazzjoni. Ix-xejriet għandhom jiġu kkalkulati f'konformità mal-metodoloġija stabbilita fl-Anness I, fuq is-sit web imsemmi fil-paragrafu 1.

KAPITOLU III

PJANIJET TA' AZZZJONI NAZZJONALI

Artikolu 8

Pjanijiet ta' Azzjoni Nazzjonali

1. Sa ...*[OP: jekk jogħġbok dahhal id-data – 18-il xahar wara d-data tal-applikazzjoni ta' dan ir-Regolament]* kull Stat Membru għandu jabbozza u jippubblika fuq sit web pjan ta' azzjoni nazzjonali li jkun fih l-informazzjoni li ġejja:
 - (a) il-miri nazzjonali għat-tnaqqis sal-2030 adottati f'konformità mal-Kapitolu II;
 - (b) informazzjoni relatata mal-miri nazzjonali għat-tnaqqis sal-2030 kif stabbilit fl-Artikolu 9;
 - (c) dettalji tal-progress ippjanat fir-rigward tal-elementi rilevanti għall-implimentazzjoni ta' dan ir-Regolament elenkati fil-Parti 2 tal-Anness II;
 - (d) rabta mal-partijiet rilevanti tal-pjanijiet strateġiċi tal-PAK, imfassla f'konformità mar-Regolament (UE) 2021/2115, li jistabbilixxu l-pjanijiet għal zieda fl-erja agrikola uttilizzata involuta fil-biedja organika u kif il-pjanijiet se jikkontribwixxu għall-ilhuq tal-mira stabbilita fil-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni *Strateġija mill-Għalqa sal-Platt għal sistema tal-ikel ġusta, tajba għas-saħħa u favur l-ambjent*⁵⁰ li jkun hemm 25 % tal-erja agrikola uttilizzata ddedikata għall-biedja organika sal-2030;
 - (e) lista ta' tagħmir ta' applikazzjoni f'użu professjonali li għalih l-Istat Membru japplika rekwiżiti ta' spezzjoni differenti f'konformità mal-Artikolu 32(1);

⁵⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni *Strateġija Mill-Għalqa sal-Platt għal sistema tal-ikel ġusta, tajba għas-saħħa u favur l-ambjent* (COM/2020/381 final).

- (f) informazzjoni dwar l-ammonti annwali stmati ta' prodotti għall-protezzjoni tal-pjanti użati illegalment jew issekwestrati permezz ta' operazzjonijiet ta' kontra l-frodi matul it-tliet snin preċedenti u kwalunkwe miżura relatata ppjanata;
- (g) miżuri nazzjonali biex jiġi mhegġeġ l-użu ta' metodi mhux kimiċi minn utenti professjonali permezz ta' incentivi finanzjarji, f'konformità mal-leġislazzjoni tal-Unjoni dwar l-għajnuna mill-Istat;
- (h) miżuri ppjanati u adottati biex jappoġġaw, jew jiżguraw permezz ta' rekwiżiti vinkolanti stabbiliti fil-liġi nazzjonali, l-innovazzjoni u l-iżvilupp u l-użu ta' metodi ta' kontroll mhux kimiku tal-pesti;
- (i) miżuri oħra ppjanati u adottati biex jappoġġaw, jew jiżguraw permezz ta' rekwiżiti vinkolanti stabbiliti fil-liġi nazzjonali, l-użu sostenibbli tal-prodotti għall-protezzjoni tal-pjanti f'konformità mal-prinċipji tal-ġestjoni integrata tal-pesti, inklużi dawk li jinsabu f'regoli speċifiċi għall-ghelejjel kif stabbilit fl-Artikolu 15(1).

Kull Stat Membru għandu jinnotifika lill-Kummissjoni mingħajr dewmien bl-ewwel pubblikazzjoni tal-pjan ta' azzjoni nazzjonali tiegħu.

Kull Stat Membru għandu jirrieżamina l-pjan ta' azzjoni nazzjonali tiegħu mill-inqas kull tliet snin mill-ewwel pubblikazzjoni. Bħala riżultat tar-rieżami, Stat Membru jista' jemenda l-pjan ta' azzjoni nazzjonali tiegħu. L-Istati Membri għandhom jippubblikaw verżjonijiet emendati tal-pjanijiet ta' azzjoni nazzjonali tagħhom u għandhom jipprovdu pjanijiet ta' azzjoni nazzjonali emendati lill-Kummissjoni mingħajr dewmien.

Il-verżjonijiet aġġornati tal-pjanijiet ta' azzjoni nazzjonali ppubblikati sa, u inkluż, l-2030 għandu jkun fihom l-informazzjoni elenkata fl-ewwel subparagrafu, il-punti (a) sa (i).

Il-verżjonijiet aġġornati tal-pjanijiet ta' azzjoni nazzjonali ppubblikati wara l-2030 għandu jkun fihom l-informazzjoni elenkata fl-ewwel subparagrafu, il-punti (c) sa (i).

2. Kull Stat Membru għandu jwettaq proċess ta' konsultazzjoni pubblika qabel l-adozzjoni jew il-modifika tal-pjan ta' azzjoni nazzjonali tiegħu f'konformità mar-rekwiżiti tad-Direttiva 2001/42/KE tal-Parlament Ewropew u tal-Kunsill⁵¹.
3. Il-pjanijiet ta' azzjoni nazzjonali għandu jkun fihom sommarju tal-proċess ta' konsultazzjoni pubblika mwettaq qabel l-adozzjoni tagħhom u jelenkaw l-awtoritajiet responsabbli għall-implimentazzjoni tagħhom.
4. Il-pjanijiet ta' azzjoni nazzjonali għandhom ikunu konsistenti mal-pjanijiet tal-Istati Membri mfassla f'konformità mad-Direttivi 91/676/KEE, 92/43/KEE, 2000/60/KE, 2008/50/KE, 2009/147/KE u (UE) 2016/2284 u mar-Regolament xxx/xxx dwar ir-restawr tan-natura [*għandha tiddaħhal referenza għall-att adottat*], ikunu konsistenti mal-Pjanijiet Strateġiċi tal-PAK mfassla f'konformità mar-Regolament (UE)

⁵¹ Id-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima ta' l-effetti ta' ċerti pjanijiet u programmi fuq l-ambjent (ĠU L 197, 21.7.2001, p. 30).

2021/2115 u għandu jkun fihom spjegazzjonijiet dwar kif il-pjan ta' azzjoni nazzjonali huwa konsistenti ma' dawk il-pjanijiet.

5. L-Istati Membri b'regġuni ultraperiferiċi jistgħu jieħdu miżuri mfassla apposta għal dawn ir-regġuni fil-pjanijiet ta' azzjoni nazzjonali tagħhom filwaqt li jqisu l-htigijiet partikolari relatati mal-kundizzjonijiet klimatiċi u l-għelejjel speċifiċi f'dawn ir-regġuni.

Artikolu 9

Informazzjoni dwar il-miri nazzjonali għat-tnaqqis sal-2030 fil-pjanijiet ta' azzjoni nazzjonali

1. Il-pjanijiet ta' azzjoni nazzjonali ppubblikati sa, u inkluż, l-2030 għandhom jinkludu l-informazzjoni kollha li ġejja relatata mal-miri nazzjonali għat-tnaqqis sal-2030:
 - (a) lista ta' mill-inqas il-hames sustanzi attivi li jinfluwenzaw l-aktar ix-xejra fit-tnaqqis fl-użu u r-riskju ta' prodotti kimiċi għall-protezzjoni tal-pjanti, u tal-użu tal-prodotti għall-protezzjoni tal-pjanti aktar perikolużi, kif iddeterminat bl-applikazzjoni tal-metodoloġija stabbilita fl-Anness I, matul it-tliet snin ta' qabel l-adozzjoni tal-pjan ta' azzjoni nazzjonali;
 - (b) lista tal-għelejjel li fuqhom kull waħda mis-sustanzi attivi msemija fil-punt (a) tintuża bl-aktar mod wiesa' u l-għadd ta' ettari ta' kull għalla ttrattata;
 - (c) lista ta' pesti li kontribwom jintużaw is-sustanzi attivi msemija fil-punt (a) fuq l-għelejjel imsemija fil-punt (b);
 - (d) għal kull wieħed mill-pesti msemija fil-punt (c), lista ta' metodi mhux kimiċi użati jew li x'aktarx ikunu disponibbli sal-2030.
2. Għal kull metodu mhux kimiku elenkat f'konformità mal-paragrafu 1, il-punt (d), il-pjanijiet ta' azzjoni nazzjonali għandhom jindikaw dan kollu li ġej:
 - (a) l-iskala stmata tal-użu tiegħu, ibbażata fuq *data* dwar il-bejgħ ta' prodotti għall-protezzjoni tal-pjanti, stħarriġiet u ġudizzju espert, matul it-tliet snin kalendarji qabel l-adozzjoni tal-pjan ta' azzjoni nazzjonali, flimkien ma' mira indikattiva nazzjonali biex jiżdied l-użu tiegħu sal-2030 u lista ta' ostakli potenzjali għall-kisba ta' din iż-żieda;
 - (b) lista ta' miżuri u azzjonijiet oħrajn li għandhom jittieħdu mill-Istat Membru u minn atturi oħra biex jindirizzaw l-ostakli potenzjali msemija fil-punt (a), bi skeda ta' żmien dettaljata tal-passi intermedjarji u l-awtoritajiet responsabbli għal kull wieħed mill-passi li għandhom jittieħdu mill-Istat Membru.
3. Fir-rigward ta' mill-inqas il-hames għelejjel li influwenzaw bl-aktar mod qawwi ix-xejra fl-użu u r-riskju ta' prodotti kimiċi għall-protezzjoni tal-pjanti, u ix-xejra fl-użu tal-prodotti għall-protezzjoni tal-pjanti aktar perikolużi, kif iddeterminat bl-applikazzjoni tal-metodoloġija stabbilita fl-Anness I, matul it-tliet snin ta' qabel l-adozzjoni tal-pjan ta' azzjoni nazzjonali, il-pjan ta' azzjoni nazzjonali għandu jindika dan kollu li ġej:
 - (a) il-perċentwal tal-prodotti kollha għall-protezzjoni tal-pjanti użati fuq dawk l-għelejjel li kienu kontrolli bijoloġiċi matul it-tliet snin kalendarji ta' qabel l-adozzjoni tal-pjan ta' azzjoni nazzjonali, flimkien mal-miri indikattivi nazzjonali għaž-żieda ta' dak il-perċentwal sal-2030 u lista tal-ostakli potenzjali biex jintlaħaq dak il-perċentwal miżjud;

- (b) lista ta' miżuri u azzjonijiet oħra li għandhom jittiehdu mill-Istat Membru u minn atturi oħra biex jindirizzaw l-ostakli potenzjali msemmija fil-punt (a), bi skeda ta' żmien dettaljata tal-passi intermedjarji u l-awtoritajiet responsabbli għal kull pass li għandu jittiehed mill-Istat Membru.
- 4. Il-pjanijiet ta' azzjoni nazzjonali għandhom jinkludu wkoll miri indikattivi nazzjonali biex jizzied il-perċentwal tal-bejgħ globali ta' prodotti għall-protezzjoni tal-pjanti li mhum iex prodotti kimiċi għall-protezzjoni tal-pjanti minn perjodu ta' referenza tat-tliet snin kalendarji qabel l-adozzjoni tal-pjan ta' azzjoni nazzjonali.

Artikolu 10

Rapporti annwali ta' progress u ta' implimentazzjoni

1. Sal-31 ta' Awwissu ta' kull sena, iżda mhux qabel [*OP: jekk jogħġbok dahhal id-data – 30 xahar wara d-data tal-applikazzjoni ta' dan ir-Regolament*], kull Stat Membru għandu jissottometti lill-Kummissjoni rapport annwali ta' progress u ta' implimentazzjoni li jkun fih l-informazzjoni elenkata fl-Anness II.
2. Ir-rapport annwali ta' progress u ta' implimentazzjoni għandu jinkludi:
 - (a) ix-xejriet kollha fil-progress lejn il-kisba tal-miri nazzjonali għat-tnaqqis sal-2030 kif stabbiliti fil-Parti 1 tal-Anness II, ikkalkulati f'konformità mal-metodoloġija stabbilita fl-Anness I bħala d-differenza bejn il-medja tas-snin 2015-2017 u s-sena li tintemm 20 xahar qabel il-pubblikazzjoni;
 - (b) ix-xejriet kollha fil-progress lejn il-kisba tal-miri indikattivi nazzjonali stabbiliti fl-Artikolu 9(2), il-punt (a), fl-Artikolu 9(3), il-punt (a), u fl-Artikolu 9(4)), ikkalkulati kull sena bħala d-differenza bejn il-livell ta' użu fit-tliet snin kalendarji ta' qabel l-adozzjoni tal-pjan ta' azzjoni nazzjonali f'konformità mal-Artikolu 9(1) u s-sena kalendarja li tintemm 20 xahar qabel il-pubblikazzjoni tar-rapport ta' progress u ta' implimentazzjoni annwali rilevanti;
 - (c) id-data kwantitattiva l-oħra kollha b'rabta mal-implimentazzjoni ta' dan ir-Regolament kif stabbilit fil-Parti 2 tal-Anness II;
 - (d) l-eżitu tal-evalwazzjoni tar-riżultati ta' kull indikatur tar-riskju armonizzat imwettqa f'konformità mal-Artikolu 36(1);
 - (e) ix-xejriet kollha fil-progress lejn l-ilhuq ta' zieda fl-erja agrikola utilizzata taht biedja organika kif imsemmi fl-Artikolu 8(1), il-punt (d).
3. Kull Stat Membru għandu jippubblika r-rapport annwali tiegħu ta' progress u ta' implimentazzjoni fuq sit web u jinforma lill-Kummissjoni b'dan.
4. Il-Kummissjoni tista' titlob lil Stat Membru jinkludi aktar dettalji fir-rapport annwali tiegħu ta' progress u ta' implimentazzjoni.
 Fi żmien xahrejn mill-wasla tat-talba tal-Kummissjoni, l-Istat Membru kkonċernat għandu jwieġeb għat-talba u għandu jippubblika t-tweġiba tiegħu fuq is-sit web imsemmi fil-paragrafu 3.
5. Il-Kummissjoni għandha tippubblika r-rapporti annwali ta' progress u ta' implimentazzjoni tal-Istati Membri fuq sit web.

6. Il-Kummissjoni għandha s-setgħa li tadotta atti delegati f'konformità mal-Artikolu 40 li jemenda l-Anness II, sabiex tqis id-*data* rilevanti għall-użu sostenibbli tal-prodotti għall-protezzjoni tal-pjanti.

Artikolu 11

Analizi tal-Kummissjoni tar-rapporti annwali ta' progress u ta' implimentazzjoni

1. Sa ...[*OP: jekk jogħġbok dahhal id-data – sentejn wara d-data tal-applikazzjoni ta' dan ir-Regolament*], u kull sentejn wara dan sal-2030, fuq sit web il-Kummissjoni għandha tippubblika analizi:
 - (a) tax-xejriet fil-progress lejn il-miri tal-Unjoni għat-tnaqqis sal-2030;
 - (b) tal-progress tal-Istati Membri lejn l-ilhuq tal-miri nazzjonali għat-tnaqqis sal-2030.
2. Minn ...[*OP: jekk jogħġbok dahhal id-data – erba' snin wara d-data tal-applikazzjoni ta' dan ir-Regolament*], il-Kummissjoni għandha tinkludi fl-analizi msemmija fil-paragrafu 1, analizi tal-informazzjoni li għandha tigi pprovduta mill-Istati Membri f'konformità mal-Artikolu 10(2), il-punti (a), (b) u (c).
3. Wara l-analizi msemmija fil-paragrafu 2, il-Kummissjoni tista' tagħmel rakkomandazzjoni lil Stat Membru biex jiehu kwalunkwe waħda mill-azzjonijiet li ġejjin:
 - (a) jiehu miżuri addizzjonali;
 - (b) iżid il-livell ta' ambizzjoni ta' kwalunkwe mira indikattiva nazzjonali stabbilita fl-Artikolu 9(2), il-punt (a), fl-Artikolu 9(3), il-punt (a), u fl-Artikolu 9(4).
4. Stat Membru li jkun irċieva rakkomandazzjoni mill-Kummissjoni biex jiehu miżuri addizzjonali f'konformità mal-paragrafu 3 għandu jipprovdi waħda mill-biċċiet ta' informazzjoni li ġejjin fir-rapport annwali sussegwenti tiegħu ta' progress u ta' implimentazzjoni:
 - (a) deskrizzjoni tal-miżuri meħuda bħala twegiba għar-rakkomandazzjoni;
 - (b) ir-raġunijiet għalfejn ma ġietx segwita r-rakkomandazzjoni tal-Kummissjoni.
5. Stat Membru li jkun irċieva rakkomandazzjoni mill-Kummissjoni f'konformità mal-paragrafu 3, il-punt (b), biex iżid il-livell ta' ambizzjoni ta' mira indikattiva nazzjonali stabbilita fl-Artikolu 9(2), il-punt (a), fl-Artikolu 9(3), il-punt (a), jew fl-Artikolu 9(4) għandu jiehu waħda mill-azzjonijiet li ġejjin:
 - (a) jibdel il-livell tal-mira rilevanti kif stabbilit fir-rakkomandazzjoni billi jemenda l-pjan ta' azzjoni nazzjonali tiegħu fi żmien sitt xhur wara li jirċievi r-rakkomandazzjoni;
 - (b) jipprovdi raġunijiet għaliex ma ġietx segwita r-rakkomandazzjoni tal-Kummissjoni fir-rapport annwali sussegwenti tiegħu ta' progress u ta' implimentazzjoni.
6. Fejn, abbażi tal-analizi tagħha tar-rapporti annwali ta' progress u ta' implimentazzjoni, il-Kummissjoni tikkonkludi li l-progress miksub ma huwiex biżżejjed għall-ilhuq kollettiv tal-miri tal-Unjoni għat-tnaqqis sal-2030, hija għandha tipproponi miżuri u teżerċita s-setgħat l-oħra tagħha fil-livell tal-Unjoni sabiex tiżgura l-ilhuq kollettiv ta' dawk il-miri. Tali miżuri għandhom iqisu l-livell ta'

ambizzjoni tal-kontribuzzjonijiet għall-miri tal-Unjoni għat-tnaqqis sal-2030 mill-Istati Membri stabbiliti fil-miri nazzjonali għat-tnaqqis sal-2030 adottati minnhom.

7. Sa ...[OP: jekk jogħġbok dahhal id-data – hames snin mid-data tal-applikazzjoni ta' dan ir-Regolament], il-Kummissjoni għandha tissottometti rapport dwar ir-rapporti annwali ta' progress u ta' implimentazzjoni lill-Parlament Ewropew u lill-Kunsill.

KAPITOLU IV

ĠESTJONI INTEGRATA TAL-PESTI

Artikolu 12

Ġestjoni integrata tal-pesti

1. L-utenti professjonali għandhom japplikaw ġestjoni integrata tal-pesti kif ġej:
 - (a) bl-applikazzjoni tal-Artikolu 13 fejn ma tkun giet adottata l-ebda regola speċifika għall-għellejje għall-għalla u ż-żona rilevanti f'konformità mal-Artikolu 15 mill-Istat Membru li fih joperaw;
 - (b) billi japplikaw regoli speċifiċi għall-għelejjel adottati mill-Istat Membru li fih joperaw għall-għalla u l-erja rilevanti f'konformità mal-Artikolu 15 u billi jwettqu l-azzjonijiet stabbiliti fl-Artikolu 13(8).
2. Il-konsulenti għandhom jipprovdu pariri li jkunu konsistenti mar-regoli speċifiċi għall-għelejjel applikabbli u mal-ġestjoni integrata tal-pesti.

Artikolu 13

Obbliġi tal-utenti professjonali u tal-konsulenti relatati mal-ġestjoni integrata tal-pesti

1. L-utenti professjonali għandhom l-ewwel japplikaw miżuri li ma jehtigux l-użu ta' prodotti kimiċi għall-protezzjoni tal-pjanti għall-prevenzjoni jew għas-soppressjoni ta' organiżmi ta' ħsara qabel ma jirrikorru għall-applikazzjoni ta' prodotti kimiċi għall-protezzjoni tal-pjanti.
2. Ir-rekords ta' utent professjonali msemmija fl-Artikolu 14(1) għandhom juru li huwa/hija jkunu kkunsidraw l-għażliet kollha li ġejjin:
 - in-newba tal-għelejjel,
 - l-użu ta' tekniki ta' kultivazzjoni moderni, inkluż it-teknika tat-tixtil falz, iż-żmien u d-densitajiet taż-żriġħ, iż-żriġħ minn taht, il-kultivazzjoni assoċjata, il-ħdim ta' konservazzjoni, l-irmondar u ż-żriġħ dirett,
 - l-użu ta' kultivari rezistenti jew tolleranti u ta' żrieragħ u materjal għat-thawwil ta' kwalità għolja jew iċċertifikati,
 - l-użu ta' prattiki bbilanċjati ta' fertilizzazzjoni, ta' trattament bil-ġir u ta' tisqija jew skular,
 - il-prevenzjoni tal-firxa ta' organiżmi ta' ħsara b'miżuri ta' iġjene, inkluż permezz ta' tindif regolari tal-makkinarju u tat-tagħmir,
 - il-protezzjoni u t-tisħiħ ta' organiżmi ta' benefiċċju importanti, inkluż b'miżuri ta' benefiċċju għall-protezzjoni tal-pjanti jew l-użu ta' infrastrutturi ekoloġiċi ġewwa u barra s-siti ta' produzzjoni,

– l-esklużjoni tal-pesti bl-użu ta' strutturi protetti, xbieki u ostakli fiżiċi oħra.

Meta utent professjonali ma jkunx applika miżura elenkata fl-ewwel subparagrafu ta' dan il-paragrafu, ir-rekords imsemmija fl-Artikolu 14(1) għandu jkun fihom raġunijiet għal dan.

3. L-utenti professjonali għandhom jimmonitorjaw l-organizmi ta' ħsara permezz ta' metodi u għodod xierqa. Tali metodi u għodod għandhom jinkludu mill-inqas wiehed minn dawn li ġejjin:
 - (a) osservazzjonijiet fil-post;
 - (b) sistemi xjentifikament tajba ta' twissija, ta' tbassir u ta' dijanjożi bikrija, fejn fattibbli;
 - (c) l-użu ta' pariri minn konsulenti professjonali kwalifikati.
4. L-utenti professjonali għandhom jużaw kontrolli bijoloġiċi, metodi fiżiċi u metodi mhux kimiċi oħrajn. L-utenti professjonali jistgħu jużaw biss metodi kimiċi jekk ikunu meħtieġa biex jiksbu livelli aċċettabbli ta' kontroll tal-organizmi ta' ħsara wara li jkunu ġew eżawriti l-metodi l-oħrajn kollha mhux kimiċi kif stabbilit fil-paragrafi 1, 2 u 3, u meta tkun għet issodisfata kwalunkwe waħda mill-kundizzjonijiet li ġejjin:
 - (a) ir-riżultati tal-monitoraġġ tal-organizmi ta' ħsara juru, abbażi ta' osservazzjoni rreġistrata, li l-miżuri kimiċi għall-protezzjoni tal-pjanti jeħtieġ li jiġu applikati malajr minhabba l-preżenza ta' għadd għoli biżżejjed ta' organizmi ta' ħsara.
 - (b) fejn ikun iġġustifikat minn sistema ta' appoġġ għad-deċiżjonijiet, jew minn konsulent li jissodisfa l-kundizzjonijiet stabbiliti fl-Artikolu 23, l-utent professjonali jiddeċiedi, permezz ta' deċiżjoni rreġistrata, li juża metodi kimiċi ta' prodotti għall-protezzjoni tal-pjanti għal raġunijiet preventivi.
5. L-utenti professjonali għandhom japplikaw prodotti għall-protezzjoni tal-pjanti li jkunu speċifiċi kemm jista' jkun biex jikkontrollaw l-organizmi ta' ħsara u li jkollhom l-inqas effetti sekondarji fuq is-saħħa tal-bniedem, l-organizmi mhux fil-mira u l-ambjent.
6. L-utenti professjonali għandhom iżommu l-użu ta' prodotti kimiċi għall-protezzjoni tal-pjanti u forom oħra ta' intervent f'livelli li ma jaqbzux il-livelli li huma assolutament meħtieġa għall-kontroll tal-organizmi ta' ħsara, u li ma jżidux ir-riskju għall-iżvilupp tar-reżistenza f'popolazzjonijiet ta' organizmi ta' ħsara. Fejn possibbli, l-utenti professjonali għandhom jużaw il-miżuri li ġejjin:
 - (a) rata mnaqqsa ta' applikazzjoni;
 - (b) tnaqqis fl-għadd ta' applikazzjonijiet;
 - (c) applikazzjonijiet parzjali;
 - (d) applikazzjoni lokalizzata.
7. Fejn ikun magħruf ir-riskju ta' reżistenza kontra miżura għall-protezzjoni tal-pjanti u fejn il-livell tal-organizmi ta' ħsara jeħtieġ applikazzjoni ripetuta ta' dik il-miżura lill-għelejjel, l-utenti professjonali għandhom japplikaw strateġiji disponibbli ta' kontra r-reżistenza biex tinżamm l-effettività ta' dik il-miżura.

Meta miżura għall-protezzjoni tal-pjanti tinvolvi użu ripetut ta' prodotti għall-protezzjoni tal-pjanti, l-utenti professjonali għandhom jużaw prodotti għall-protezzjoni tal-pjanti b'modi differenti ta' azzjoni.

8. L-utenti professjonali għandhom iwettqu l-azzjonijiet kollha li ġejjin:
 - (a) jivverifikaw u jiddokumentaw il-livell ta' suċċess tal-miżuri applikati għall-protezzjoni tal-pjanti abbażi tar-rekords dwar l-użu ta' prodotti għall-protezzjoni tal-pjanti u interventi oħra, u l-monitoraġġ ta' organiżmi ta' hsara;
 - (b) japplikaw l-informazzjoni miksuba billi jwettqu l-azzjonijiet imsemmija fil-punt (a) bħala parti mill-proċess tat-teħid ta' deċiżjonijiet rigward interventi futuri.
9. Il-Kummissjoni għandha s-setgħa li tadotta atti delegati f'konformità mal-Artikolu 40 li jemendaw dan l-Artikolu, sabiex jitqiesu l-progress tekniku u l-iżviluppi xjentifiċi.

Artikolu 14

Rekords ta' miżuri u interventi preventivi għall-protezzjoni tal-ghelejjel minn utenti professjonali, u ta' pariri dwar l-użu ta' prodotti għall-protezzjoni tal-pjanti

1. Meta utent professjonali jiehu miżura preventiva jew iwettaq intervent, l-utent professjonali għandu jdahhal l-informazzjoni li ġejja fir-registru elettroniku tal-ġestjoni integrata tal-pesti u tal-użu tal-prodotti għall-protezzjoni tal-pjanti msemmi fl-Artikolu 16, li tkopri ż-żona fejn jopera l-utent professjonali:
 - (a) kwalunkwe miżura jew intervent preventiv u r-raġuni għal dik il-miżura jew intervent preventiv, inkluż l-identifikazzjoni u l-valutazzjoni tal-livell ta' pesti, meta ma tkun giet adottata l-ebda regola speċifika għall-ghelejjel għall-ghalla u ż-żona rilevanti mill-Istat Membru li fih jopera l-utent professjonali;
 - (b) kull miżura jew intervent preventiv u r-raġunijiet għal dik il-miżura preventiva jew dak l-intervent preventiv, inkluż l-identifikazzjoni u l-valutazzjoni tal-livell ta' pesti, imwettqa b'referenza għall-kriterji li jistgħu jitkejlu stabbiliti fir-regoli speċifiċi għall-ghelejjel applikabbli, fejn ikunu ġew adottati regoli speċifiċi għall-ghelejjel għall-ghalla u ż-żona rilevanti mill-Istat Membru li fih jopera l-utent professjonali.
2. Utent professjonali għandu jdahhal rekord elettroniku tiegħu fir-registru elettroniku tal-ġestjoni integrata tal-pesti u tal-użu tal-prodotti għall-protezzjoni tal-pjanti, imsemmi fl-Artikolu 16, tal-isem tal-konsulent tiegħu u d-dati u l-kontenut tal-parir riċevut minnu f'konformità mal-Artikolu 26(3). L-utent professjonali għandu jagħmel dawk ir-rekords disponibbli għall-awtorità kompetenti msemmija fl-Artikolu 15(2) fuq talba.
3. Utent professjonali għandu jdahhal rekord elettroniku ta' kull applikazzjoni ta' prodott għall-protezzjoni tal-pjanti skont l-Artikolu 67 tar-Regolament (KE) Nru 1107/2009 fir-registru elettroniku tal-ġestjoni integrata tal-pesti u tal-użu tal-prodotti għall-protezzjoni tal-pjanti msemmi fl-Artikolu 16. Utent professjonali għandu jzomm ukoll rekord elettroniku li jispeċifika jekk l-applikazzjoni saritx b'taġħmir tal-ajru jew taġħmir ibbażat fuq l-art. Fil-każ ta' applikazzjoni mill-ajru, utent professjonali għandu jispeċifika t-tip ta' taġħmir użat.
4. Sabiex tiġi żgurata struttura uniformi tal-entrati li għandhom isiru mill-utenti professjonali fir-registru elettroniku tal-ġestjoni integrata tal-pesti u tal-użu tal-prodotti għall-protezzjoni tal-pjanti f'konformità mal-paragrafi 1, 2 u 3, il-Kummissjoni tista', permezz ta' atti ta' implimentazzjoni, tadotta mudell standard għal tali entrati. Kwalunkwe mudell bhal dan għandu jinkludi kampijiet għall-

introduzzjoni ta' rekords li jehtieg li jinżammu f'konformità mal-Artikolu 67 tar-Regolament (KE) Nru 1107/2009 u għandu jirrikjedi l-użu ta' ID rikonoxxibbli. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 41(2).

Artikolu 15

Implimentazzjoni ta' ġestjoni integrata tal-pesti bl-użu ta' regoli speċifiċi għall-għelejjel

1. L-Istati Membri għandhom jadottaw rekwiżiti agronomiċi bbażati fuq il-kontrolli tal-ġestjoni integrata tal-pesti li jridu jiġu rrispettati meta tkun qed titkabbar jew tinħażen għalla partikolari, u li jkunu mfassla biex jiżguraw li l-protezzjoni kimika tal-għelejjel tintuża biss wara li jkunu ġew eżawriti l-metodi l-oħra kollha mhux kimiċi u meta jintlahaq livell limitu għall-intervent ("regoli speċifiċi għall-għelejjel"). Ir-regoli speċifiċi għall-għelejjel għandhom jimplimentaw il-prinċipji ta' ġestjoni integrata tal-pesti, stabbiliti fl-Artikolu 13, għall-għalla rilevanti u għandhom jiġu stabbiliti f'att legali vinkolanti.
2. Kull Stat Membru għandu jahtar awtorità kompetenti responsabbli biex tiżgura li r-regoli speċifiċi għall-għelejjel ikunu xjentifikament robusti u jikkonformaw ma' dan l-Artikolu.
3. Sa ...[OP: jekk jogħġbok dahhal id-data = l-ewwel jum tax-xahar wara 24 xahar wara d-data tad-dhul fis-sehħ ta' dan ir-Regolament] kull Stat Membru għandu jkollu fis-sehħ regoli effettivi u infurzabbli speċifiċi għall-għelejjel, għall-għelejjel li jkopru erja li tammonta għal mill-inqas 90 % tal-erja agrikola utilizzata tiegħu (eskluz il-ġonna kulinari). L-Istati Membri għandhom jiddeterminaw l-ambitu ġeografiku ta' dawk ir-regoli filwaqt li jqisu l-kundizzjonijiet agronomiċi rilevanti, inkluż it-tip ta' hamrija u għelejjel u l-kundizzjonijiet klimatiċi prevalenti.
4. Mill-inqas disa' xhur qabel il-mument meta regola speċifika għall-għelejjel issir applikabbli skont il-liġi nazzjonali, l-Istat Membru għandu jwettaq l-azzjonijiet kollha li ġejjin:
 - (a) jippubblika abbozz għall-konsultazzjoni pubblika;
 - (b) iqis il-kummenti li jkunu waslu minghand il-partijiet ikkonċernati u l-membri tal-pubbliku dwar l-abbozz b'mod trasparenti;
 - (c) jissottometti l-abbozz li jqis il-kummenti kif imsemmi fil-punt (b) lill-Kummissjoni.
5. Meta l-Kummissjoni tiġi nnotifikata b'abbozz f'konformità mal-paragrafu 4, il-punt (c), hija tista', fi żmien sitt xhur mill-wasla tal-abbozz, togġezzjona għall-adozzjoni tiegħu minn Stat Membru, jekk tqis li l-abbozz ma jikkonformax mal-kriterji stabbiliti fil-paragrafu 6. Jekk il-Kummissjoni togġezzjona, l-Istat Membru għandu joqghod lura milli jadotta l-abbozz sakemm ikun emenda t-test sabiex jirrimedja n-nuqqasijiet identifikati fl-oġġezzjonijiet tal-Kummissjoni. In-nuqqas ta' reazzjoni mill-Kummissjoni f'konformità ma' dan il-paragrafu għal abbozz ta' regola speċifika għall-għelejjel ma għandu jippreġudika l-ebda azzjoni jew deċizjoni li tista' tittiehed mill-Kummissjoni skont atti oħra tal-Unjoni.
6. Ir-regoli speċifiċi għall-għelejjel għandhom jibdlu r-rekwiżiti tal-ġestjoni integrata tal-pesti stabbiliti fl-Artikolu 13 fi kriterji verifikabbli billi, fost l-oħrajn, jispeċifikaw dan li ġej:

- (a) l-aktar organiżmi ta' hsara ekonomikament sinifikanti li jaffettwaw l-ghalla;
 - (b) l-interventi mhux kimiċi li jinvolvu kontroll kulturali, fiżiku u bijologiku li huma effettivi kontra l-organiżmi ta' hsara msemija fil-punt (a) u l-kriterji kwalitattivi jew il-kundizzjonijiet li fihom għandhom isiru dawn l-interventi;
 - (c) il-prodotti għall-protezzjoni tal-pjanti b'riskju baxx jew l-alternattivi għall-prodotti kimiċi għall-protezzjoni tal-pjanti li huma effettivi kontra l-organiżmi ta' hsara msemija fil-punt (a) u l-kriterji kwalitattivi jew il-kundizzjonijiet li fihom għandhom isiru dawn l-interventi;
 - (d) il-prodotti kimiċi għall-protezzjoni tal-pjanti li ma humiex prodotti għall-protezzjoni tal-pjanti b'riskju baxx u li huma effettivi kontra l-organiżmi ta' hsara msemija fil-punt (a) u l-kriterji kwalitattivi jew il-kundizzjonijiet li fihom għandhom isiru dawn l-interventi;
 - (e) il-kriterji kwantitattivi jew il-kundizzjonijiet li fihom jistgħu jintużaw prodotti kimiċi għall-protezzjoni tal-pjanti wara li jkun għew eżawriti l-mezzi l-oħrajn kollha ta' kontroll li ma jehtigux l-użu ta' prodotti kimiċi għall-protezzjoni tal-pjanti;
 - (f) il-kriterji li jistgħu jitkejlu jew il-kundizzjonijiet li fihom jistgħu jintużaw prodotti għall-protezzjoni tal-pjanti aktar perikolużi wara li jkun għew eżawriti l-mezzi l-oħra kollha ta' kontroll li ma jehtigux l-użu ta' prodotti kimiċi għall-protezzjoni tal-pjanti.
 - (g) l-obbligu li jiġu rreġistrati l-osservazzjonijiet li juru li ntlahaq il-valur ta' limitu rilevanti.
7. Kull Stat Membru għandu jirrieżamina r-regoli speċifiċi għall-għelejjel tiegħu kull sena u jaġġornahom fejn meħtieġ, inkluż meta dan ikun meħtieġ biex jiġu riflessi l-bidliet fid-disponibbiltà ta' għodod ta' kontroll tal-organiżmi ta' hsara.
8. Stat Membru li jkun qed jippjana li jaġġorna regola speċifika għall-għelejjel għandu, mill-inqas sitt xhur qabel ma l-aġġornament isir applikabbli skont il-ligi nazzjonali:
- (a) jippubblika abbozz tar-regoli aġġornati għal konsultazzjoni pubblika;
 - (b) iqis il-kummenti li jkun waslu minghand il-partijiet ikkonċernati u l-membri tal-pubbliku dwar l-abbozz b'mod trasparenti;
 - (c) jissottometti l-abbozz li jqis il-kummenti kif imsemmi fil-punt (b) lill-Kummissjoni.
9. Meta l-Kummissjoni tiġi nnotifikata b'abbozz skont il-paragrafu 8, hija tista', fi żmien tliet xhur mill-wasla tal-abbozz, togġezzjona għall-aġġornament tar-regola speċifika għall-għelejjel minn Stat Membru, jekk tqis li l-abbozz ma jikkonformax mal-kriterji stabbiliti fil-paragrafu 6. Jekk il-Kummissjoni togġezzjona, l-Istat Membru għandu joqghod lura milli jaġġorna r-regola speċifika għall-għelejjel sakemm ikun emenda t-test sabiex jirrimedja n-nuqqasijiet identifikati fl-oġġezzjonijiet tal-Kummissjoni. In-nuqqas ta' reazzjoni mill-Kummissjoni f'konformità ma' dan il-paragrafu għal abbozz ta' regola speċifika għall-għelejjel ma għandu jippreġudika l-ebda azzjoni jew deċiżjoni li tista' tittiehed mill-Kummissjoni skont atti oħra tal-Unjoni.
10. Stat Membru b'differenzi klimatiċi jew agronomiċi sinifikanti bejn ir-regjuni, għandu jadotta regoli speċifiċi għall-għelejjel għal kull wiehed minn dawk ir-regjuni.

11. Kull Stat Membru għandu jippubblika r-regoli speċifiċi għall-ghelejjel kollha tiegħu fuq sit web wiehed.
12. Il-Kummissjoni għandha tippubblika fuq sit web links għas-siti web imsemmija fil-paragrafu 11 tal-Istati Membri.
13. Sa ...*[OP: jekk jogħġbok dahhal id-data = l-ewwel jum tax-xahar ta' wara 7 snin mid-data tad-dhul fis-sehh ta' dan ir-Regolament]*, il-Kummissjoni għandha tissottometti rapport lill-Parlament Ewropew u lill-Kunsill dwar l-adozzjoni u l-infurzar ta' regoli speċifiċi għall-ghelejjel fl-Istati Membri u l-konformità ta' dawk ir-regoli mal-Artikolu 15.

Artikolu 16

Registru elettroniku tal-ġestjoni integrata tal-pesti u tal-użu tal-prodotti għall-protezzjoni tal-pjanti

1. Kull Stat Membru għandu jahtar awtorità kompetenti, jew awtoritajiet kompetenti, biex jistabilixxu u jzommu registru elettroniku, jew registri elettronici, tal-ġestjoni integrata tal-pesti u tal-użu tal-prodotti għall-protezzjoni tal-pjanti.
Ir-registru jew ir-registri elettronici integrati tal-ġestjoni integrata tal-organizmi ta' ħsara u tal-użu tal-prodotti għall-protezzjoni tal-pjanti għandu jkun fihom l-informazzjoni kollha li ġejja għal perjodu ta' mill-inqas tliet snin mid-data tad-dhul:
 - (a) kull miżura jew intervent preventiv u r-raġunijiet għal dik il-miżura preventiva jew dak l-intervent preventiv imdahhla f'konformità mal-Artikolu 14(1);
 - (b) l-isem tal-konsulent u d-dati u l-kontenut tal-pariri mdahhla f'konformità mal-Artikolu 14(2);
 - (c) rekord elettroniku ta' kull applikazzjoni ta' prodott għall-protezzjoni tal-pjanti skont l-Artikolu 67 tar-Regolament (KE) Nru 1107/2009 u rapport dwar kwalunkwe applikazzjoni mill-ajru mwettqa skont l-Artikolu 20, kif mehtieg mill-Artikolu 14(3).
2. Ir-registru/i msemmi/imsemmija fil-paragrafu 1 għandhom ikunu aċċessibbli għall-utenti professjonali sabiex ikunu jistgħu jdahhlu r-rekords elettronici f'konformità mal-Artikolu 14.
3. L-awtoritajiet kompetenti msemmiya fil-paragrafu 1 għandhom jivverifikaw il-konformità tal-utenti professjonali mal-Artikolu 14.
4. L-awtoritajiet kompetenti msemmiya fil-paragrafu 1 għandhom, darba fis-sena, jissottomettu lill-Kummissjoni sommarju u analiżi tal-informazzjoni miġbura skont l-Artikolu 14, u ta' kwalunkwe data addizzjonali dwar l-użu ta' prodotti għall-protezzjoni tal-pjanti miġbura f'konformità mal-Artikolu 67 tar-Regolament (KE) Nru 1107/2009.
5. L-awtoritajiet kompetenti msemmiya fil-paragrafu 1 għandhom jikkondividu d-data miġbura skont il-paragrafu 1, il-punti (a) u (c) ta' dan l-Artikolu, mal-awtoritajiet nazzjonali kompetenti responsabbli mill-implimentazzjoni tad-Direttivi 2000/60/KE u (UE) 2020/2184 għall-interkonnessjoni ta' dik id-data, b'mod anonimizzat, ma' data ambjentali, tal-ilma ta' taht l-art, u tal-monitoraġġ tal-kwalità tal-ilma, biex jittejbu l-identifikazzjoni, il-kejl u t-tnaqqis tar-riskji mill-użu ta' prodotti għall-protezzjoni tal-pjanti.

6. L-awtoritajiet kompetenti msemija fil-paragrafu 1 għandhom jiżguraw aċċess għar-reġistru/i msemija fil-paragrafu 1 lill-awtoritajiet nazzjonali tal-istatistika għall-iżvilupp, il-produzzjoni u d-disseminazzjoni tal-istatistika uffiċjali.
7. Sabiex tiġi żgurata struttura uniformi tas-sommarju u l-analiżi msemija fil-paragrafu 4, il-Kummissjoni tista', permezz ta' atti ta' implimentazzjoni, tadotta mudell standard għal tali sommarju u analiżi. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 41(2).

KAPITOLU V

UŻU, HŻIN U RIMI TA' PRODOTTI GĦALL-PROTEZZJONI TAL-PJANTI

Artikolu 17

Rekwiżiti ġenerali għall-użu ta' prodotti għall-protezzjoni tal-pjanti għall-użu professjonali u ta' tagħmir ta' applikazzjoni f'użu professjonali

1. Prodott għall-protezzjoni tal-pjanti awtorizzat għall-użu professjonali jista' jintuża biss minn utent professjonali li:
 - (a) inħariġlu ċertifikat tat-taħriġ talli għamel korsijiet għall-utenti professjonali f'konformità mal-Artikolu 25, jew għandu prova tad-dhul f'reġistru elettroniku ċentrali li segwa dawn il-korsijiet f'konformità mal-Artikolu 25(5), u
 - (b) juża s-servizzi ta' konsulent indipendenti f'konformità mal-Artikolu 26(3).
2. Prodotti għall-protezzjoni tal-pjanti aktar perikolużi jistgħu jintużaw u jinxtrow biss minn utenti professjonali.
3. It-tagħmir ta' applikazzjoni f'użu professjonali jista' jintuża biss minn utenti professjonali li jkollhom ċertifikat ta' taħriġ mahruġ lilhom talli għamlu korsijiet għall-utenti professjonali f'konformità mal-Artikolu 25 jew li jkollhom prova ta' dhul f'reġistru elettroniku ċentrali li għamlu dawn il-korsijiet f'konformità mal-Artikolu 25(5).
4. Fi żmien tliet snin mid-data tal-ewwel xiri, u kull tliet snin wara dan, utent professjonali għandu jissottometti t-tagħmir ta' applikazzjoni tiegħu jew tagħha għal użu professjonali għall-ispezzjoni skont l-Artikolu 31. Meta jkunu għaddew tliet snin mid-data tal-ewwel xiri ta' tagħmir ta' applikazzjoni għal użu professjonali, utent professjonali jista' juża biss dan it-tagħmir għall-applikazzjoni ta' prodotti għall-protezzjoni tal-pjanti, jekk dak it-tagħmir jissodisfa kwalunkwe waħda mill-kundizzjonijiet li ġejjin:
 - (a) it-tagħmir ikun għadda b'suċċess mill-ispezzjoni u r-riżultati jkunu ġew irreġistrati fir-reġistru elettroniku tat-tagħmir ta' applikazzjoni għal użu professjonali f'konformità mal-Artikolu 31(6);
 - (b) deroga skont l-Artikolu 32(1) jew l-Artikolu 32(3) tapplika għal dak it-tagħmir.Fiż-żmien tas-sottomissjoni tat-tagħmir għall-ispezzjoni, is-sid tat-tagħmir jew ir-rappreżentant tiegħu jew tagħha għandhom jipprovdu lill-awtorità jew lill-korp kompetenti li jwettaq l-ispezzjoni, bl-informazzjoni meħtieġa biex l-awtorità

kompetenti tikkonforma mal-obbligi tagħha taż-żamma tar-rekords skont l-Artikolu 30(1), il-punt (b).

5. Utent professjonali għandu jispjazzjona u jhaddem tagħmir ta' applikazzjoni f'konformità mal-manwal tal-istruzzjonijiet tal-manifattur.

Artikolu 18

Użu ta' prodotti għall-protezzjoni tal-pjanti f'żoni sensittivi

1. L-użu tal-prodotti kollha għall-protezzjoni tal-pjanti huwa pprojbit fiż-żoni sensittivi kollha u fi tliet metri bogħod minn tali żoni. Din iż-żona ta' l-qiegħ ta' tliet metri ma għandhiex titnaqqas bl-użu ta' tekniki alternattivi tal-mitigazzjoni tar-riskju.
2. L-Istati Membri jistgħu jistabbilixxu żoni ta' l-qiegħ obbligatorji akbar maġenb żoni sensittivi.
3. B'deroga mill-paragrafu 1, awtorità kompetenti mahtura minn Stat Membru tista' tippermetti lil utent professjonali juża prodott għall-protezzjoni tal-pjanti f'żona sensittiva għal perjodu limitat b'data tal-bidu u tat-tmiem definita b'mod preċiż li jkun l-iqsar possibbli iżda li ma jaqbiżx is-60 jum, dment li jiġu ssodisfati l-kundizzjonijiet kollha li ġejjin:
 - (a) hemm riskju serju u eċċezzjonali mixhud bi prova tat-tixrid ta' pesti ta' kwarantina jew ta' speċijiet aljeni invażivi;
 - (b) ma hemm l-ebda teknika ta' kontroll alternattiva teknikament fattibbli ta' riskju aktar baxx biex jiġi kkontrollat it-tixrid ta' pesti ta' kwarantina jew ta' speċijiet aljeni invażivi.
4. Applikazzjoni minn utent professjonali għal permess għall-użu ta' prodott għall-protezzjoni tal-pjanti f'żona sensittiva għandha tinkludi l-informazzjoni meħtieġa biex jintwera li l-kundizzjonijiet stabbiliti fil-paragrafu 3 huma ssodisfati.
5. L-awtorità kompetenti msemija fil-paragrafu 3 għandha tiddeċiedi fuq l-applikazzjoni għal permess għall-użu ta' prodott għall-protezzjoni tal-pjanti fi żmien ġimagħtejn mis-sottomissjoni tagħha.
6. Il-permess għall-użu ta' prodott għall-protezzjoni tal-pjanti f'żona sensittiva għandu jindika dan li ġej kollu:
 - (a) il-kundizzjonijiet għall-użu limitat u kkontrollat mill-applikant;
 - (b) l-obbligu li jintwerew avviżi dwar l-użu ta' prodotti għall-protezzjoni tal-pjanti fuq il-perimetru taż-żona li għandha tiġi trattata, u kwalunkwe għamla speċifika li dan l-avviż għandu jieħu;
 - (c) il-miżuri ta' mitigazzjoni tar-riskju;
 - (d) it-tul tal-validità tal-permess.
7. Utent professjonali li jkun ingħata permess biex juża prodott għall-protezzjoni tal-pjanti f'żona sensittiva għandu juri avviżi għal dak ir-rigward fuq il-perimetru taż-żona li għandha tiġi trattata fl-għamla indikata fil-permess.
8. Meta jingħata permess għall-użu ta' prodott għall-protezzjoni tal-pjanti f'żona sensittiva, qabel l-ewwel jum tal-validità tiegħu, l-awtorità kompetenti msemija fil-paragrafu 3 għandha tagħmel disponibbli għall-pubbliku l-informazzjoni li ġejja:

- (a) il-post tal-użu;
- (b) l-evidenza għaċ-ċirkostanzi eċċezzjonali li jiġġustifikaw l-applikazzjoni ta' prodott għall-protezzjoni tal-pjanti;
- (c) id-data tal-bidu u tat-tmiem tal-perjodu tal-approvazzjoni tal-permess, li ma għandux jaqbeż 60 jum konsekuttivi;
- (d) il-kundizzjonijiet tat-temp rilevanti li jippermettu applikazzjoni sikura;
- (e) l-isem tal-prodott jew tal-prodotti għall-protezzjoni tal-pjanti;
- (f) it-tagħmir ta' applikazzjoni li għandu jintuża u l-miżuri ta' mitigazzjoni tar-riskju li għandhom jittiehdu.

Artikolu 19

Miżuri għall-protezzjoni tal-ambjent akkwatiku u tal-ilma tax-xorb

1. L-użu tal-prodotti kollha għall-protezzjoni tal-pjanti huwa pprojbit fl-ilmijiet kollha tal-wiċċ u fi tliet metri bogħod minn tali ilmijiet. Din iż-żona ta' l-qugħ ta' tliet metri ma għandhiex titnaqqas bl-użu ta' tekniki alternattivi tal-mitigazzjoni tar-riskju.
2. L-Istati Membri jistgħu jistabbilixxu żoni ta' l-qugħ obligatorji akbar maġenb l-ilmijiet tal-wiċċ.
3. Sa ...*[OP: jekk jogħġbok dahhal id-data tal-applikazzjoni ta' dan ir-Regolament]*, l-Istati Membri għandu jkollhom fis-sehħ miżuri xierqa għall-evitar tad-deterjorament tal-istat tal-ilma tal-wiċċ u tal-ilma ta' taht l-art, kif ukoll tal-ilmijiet kostali u tal-baħar, u għandhom jippermettu l-ilhug ta' stat tajjeb tal-ilma tal-wiċċ u tal-ilma ta' taht l-art, biex jiġu protetti l-ambjent akkwatiku u l-provvisti tal-ilma tax-xorb mill-impatt tal-prodotti għall-protezzjoni tal-pjanti biex jintlaħqu, tal-inqas, l-oġettivi stabbiliti fid-Direttivi 2000/60/KE, 2006/118/KE, 2008/105/KE, 2008/56/KE u (UE) 2020/2184.

Artikolu 20

Applikazzjoni mill-ajru ta' prodotti għall-protezzjoni tal-pjanti

1. L-applikazzjoni mill-ajru hija pprojbita.
2. B'deroga mill-paragrafu 1, awtorità kompetenti mahtura minn Stat Membru tista' tippermetti l-applikazzjoni mill-ajru minn utent professjonali fi kwalunkwe waħda mis-sitwazzjonijiet li ġejjin:
 - (a) ma jkun hemm l-ebda metodu ta' applikazzjoni alternattiv teknikament fattibbli għall-applikazzjoni mill-ajru minhabba terren inaċċessibbli;
 - (b) l-applikazzjoni mill-ajru jkollha impatt inqas negattiv fuq is-saħħa tal-bniedem u fuq l-ambjent minn kwalunkwe metodu ta' applikazzjoni alternattiv minhabba li t-tagħmir tal-applikazzjoni mill-ajru jista' jintuża aktar malajr fuq it-terren rilevanti mit-tagħmir ibbażat fuq l-art u jevita sitwazzjoni fejn jiżdied l-ghadd ta' pesti tal-pjanti minhabba l-perjodu ta' żmien itwal mehtieġ għall-użu bbażat fuq l-art jew minhabba li jimminimizza l-erożjoni tal-hamrija meta l-kundizzjonijiet hżiena tat-temp jagħmlu l-art mhux adatta għall-vetturi tal-art, u jiġu ssodisfati l-kundizzjonijiet kollha li ġejjin:

- (i) it-tagħmir ta' applikazzjoni installat fuq l-inġenju tal-ajru jiġi rreġistrat fir-reġistru elettroniku tat-tagħmir ta' applikazzjoni fl-użu professjonali msemmi fl-Artikolu 33(1);
 - (ii) l-inġenju tal-ajru jkun mghammar b'aċċessorji li jikkostitwixxu l-aħjar teknoloġija disponibbli biex jiġu applikati b'mod preċiż il-prodotti għall-protezzjoni tal-pjanti u biex titnaqqas id-deriva sprejjata;
 - (iii) il-prodott għall-protezzjoni tal-pjanti jkun awtorizzat għall-użu permezz ta' applikazzjoni mill-ajru skont ir-Regolament (KE) Nru 1107/2009.
3. Applikazzjoni minn utent professjonali għal permess għall-applikazzjoni mill-ajru għandha tinkludi l-informazzjoni meħtieġa biex jintwera li l-kundizzjonijiet stabbiliti fil-paragrafu 2 huma ssodisfati.
4. Meta jingħata permess għall-applikazzjoni mill-ajru, qabel l-ewwel data possibbli tal-applikazzjoni mill-ajru, l-awtorità kompetenti msemmija fil-paragrafu 2 għandha ttipubblika l-informazzjoni li ġejja:
- (a) il-post u l-erja tal-wiċċ tal-applikazzjoni mill-ajru indikati fuq mappa;
 - (b) il-perjodu ta' validità tal-permess għall-applikazzjoni mill-ajru, li għandu jkun għal perjodu limitat bid-dati tal-bidu u tat-tmiem definiti b'mod preċiż li jkun qasir kemm jista' jkun u ma għandux jaqbeż is-60 jum;
 - (c) il-kundizzjonijiet tat-temp rilevanti li jippermettu applikazzjoni sikura;
 - (d) l-isem tal-prodott jew tal-prodotti għall-protezzjoni tal-pjanti;
 - (e) it-tagħmir ta' applikazzjoni li għandu jintuża u l-miżuri ta' mitigazzjoni tar-riskju li għandhom jittiehdu.
5. Utent professjonali li jkun ingħata permess għall-applikazzjoni mill-ajru għandu, tal-anqas jumejn qabel id-data ta' kull applikazzjoni speċifika mill-ajru, juri avvizi għal dak il-għan fuq il-perimetru taż-żona li għandha tiġi ttrattata.

Artikolu 21

Użu ta' prodotti għall-protezzjoni tal-pjanti fl-applikazzjoni mill-ajru minn ċerti kategoriji ta' inġenji tal-ajru mingħajr ekwipaġġ

1. Fejn ċerti kategoriji ta' inġenji tal-ajru mingħajr ekwipaġġ jissodisfaw il-kriterji stabbiliti fil-paragrafu 2, Stat Membru jista' jeżenta l-applikazzjoni mill-ajru b'tali inġenji tal-ajru mingħajr ekwipaġġ mill-projbizzjoni stabbilita fl-Artikolu 20(1) qabel kull applikazzjoni mill-ajru ta' prodotti għall-protezzjoni tal-pjanti.
2. Applikazzjoni mill-ajru b'inġenju tal-ajru mingħajr ekwipaġġ tista' tiġi eżentata mill-Istat Membru mill-projbizzjoni stabbilita fl-Artikolu 20(1) meta fatturi relatati mal-użu tal-inġenju tal-ajru mingħajr ekwipaġġ juru li r-riskji mill-użu tiegħu jkunu aktar baxxi mir-riskji li jinholqu minn tagħmir tal-ajru ieħor u minn tagħmir ta' applikazzjoni bbażat fuq l-art. Dawn il-fatturi għandhom jinkludu kriterji relatati:
 - (a) mal-ispeċifikazzjonijiet tekniċi tal-inġenju tal-ajru mingħajr ekwipaġġ abbord, inkluż fir-rigward tad-deriva sprejjata, l-għadd u d-daqs tar-rotors, it-tagħbija utli, il-wisa' u l-piż ġenerali tal-boom, l-għoli u l-veloċità tat-thaddim;
 - (b) il-kundizzjonijiet tat-temp, inkluża l-veloċità tar-riħ;

- (c) l-erja li għandha tiġi sprejjata, inkluża t-topografija tagħha;
 - (d) id-disponibbiltà ta' prodotti għall-protezzjoni tal-pjanti awtorizzati għall-użu bħala formulazzjonijiet ta' volum baxx hafna fl-Istat Membru rilevanti;
 - (e) l-użu potenzjali tal-inġenju tal-ajru mingħajr ekwipaġġ flimkien ma' agrikoltura ta' preċiżjoni kinematika f'hin reali f'ċerti każijiet;
 - (f) il-livell ta' taħriġ meħtieġ għall-bdoti li joperaw l-inġenji tal-ajru mingħajr ekwipaġġ abbord;
 - (g) l-użu konkorrenti potenzjali ta' bosta inġenji tal-ajru mingħajr ekwipaġġ fl-istess zona.
3. Il-Kummissjoni għandha s-setgħa li tadotta atti delegati f'konformità mal-Artikolu 40 li jissupplimentaw dan ir-Regolament biex jispeċifikaw kriterji preċiżi fir-rigward tal-fatturi stabbiliti fil-paragrafu 2 ladarba l-progress tekniku u l-iżviluppi xjentifiċi jippermettu l-iżvilupp ta' tali kriterji preċiżi.

Artikolu 22

Hżin, rimi u mmanigġjar

1. Sa ...*[OP: jekk jogħġbok dahhal id-data tal-applikazzjoni ta' dan ir-Regolament]*, l-Istati Membri għandu jkollhom fis-seħh miżuri effettivi u għandhom jistabbilixxu l-istrutturi meħtieġa biex jiffaċilitaw b'mod li ma jipperikolax is-saħħa tal-bniedem jew l-ambjent, ir-rimi sikur ta' kwalunkwe prodott għall-protezzjoni tal-pjanti mhux użat, kwalunkwe soluzzjoni dilwita li jkun fiha l-prodotti għall-protezzjoni tal-pjanti u kwalunkwe imballaġġ.
2. Fir-rigward tal-utenti professjonali, il-miżuri msemmija fil-paragrafu 1 għandhom jinkludu rekwiżiti dettaljati dwar:
 - (a) il-hżin u l-immanigġjar sikuri tal-prodotti għall-protezzjoni tal-pjanti, u d-dilwizzjoni u t-taħlit tagħhom qabel l-applikazzjoni;
 - (b) l-immanigġjar tal-imballaġġ u tal-fdalijiet tal-prodotti għall-protezzjoni tal-pjanti;
 - (c) it-tindif tat-tagħmir użat wara l-applikazzjoni;
 - (d) ir-rimi ta' prodotti għall-protezzjoni tal-pjanti u l-fdalijiet skaduti u l-imballaġġ tagħhom.
3. L-Istati Membri għandhom jiehdu l-miżuri kollha meħtieġa rigward il-prodotti għall-protezzjoni tal-pjanti awtorizzati għal utenti mhux professjonali biex jipprevjenu u, fejn il-prevenzjoni ma tkunx possibbli, jillimitaw l-operazzjonijiet ta' mmanigġjar perikoluż. Dawk il-miżuri jistgħu jinkludu miżuri relatati mal-limiti tad-daqs għall-imballaġġ jew għall-kontenituri. Dawk il-miżuri jistgħu jipprevedu li l-utenti mhux professjonali jistgħu jużaw biss prodotti għall-protezzjoni tal-pjanti b'riskju baxx u prodotti oħra għall-protezzjoni tal-pjanti li jkunu fl-għamla ta' formulazzjonijiet lesti għall-użu, u miżuri għall-użu ta' għeluq sikur jew ta' apparat ta' għeluq għall-imballaġġ jew il-kontenituri.
4. Il-manifatturi, id-distributuri u l-utenti professjonali għandhom jiżguraw li l-prodotti għall-protezzjoni tal-pjanti jinhażnu f'faċilitajiet speċifiċi tal-hżin għall-prodotti

ghall-protezzjoni tal-pjanti li jinbnew b'tali mod li jipprevjenu r-rilaxxi mhux mixtieqa.

Il-manifatturi, id-distributori u l-utenti professjonali ghandhom jiżguraw li l-post, id-daqs, il-ventilazzjoni u l-materjali tal-kostruzzjoni tal-facilità tal-ħżin ikunu xierqa biex jipprevjenu rilaxxi mhux mixtieqa u biex jipproteġu s-saħħa tal-bniedem u l-ambjent.

Artikolu 23

Pariri dwar l-użu ta' prodotti għall-protezzjoni tal-pjanti

Il-pariri dwar l-użu ta' prodott għall-protezzjoni tal-pjanti lil utent professjonali jistgħu jingħataw biss minn konsulent li għalih ikun inhareġ ċertifikat ta' tahrig talli għamel korsijiet għall-konsulenti f'konformità mal-Artikolu 25 jew li jkollu provi li ddaħhal f'registru elettroniku ċentrali talli għamel tali korsijiet f'konformità mal-Artikolu 25(5).

KAPITOLU VI

BEJGH TA' PRODOTTI GĦALL-PROTEZZJONI TAL-PJANTI

Artikolu 24

Rekwiziti għall-bejgh ta' prodotti għall-protezzjoni tal-pjanti

1. Distributur għandu jbigħ biss prodott għall-protezzjoni tal-pjanti awtorizzat għall-użu professjonali lil xerrej jew lir-rappreżentant tiegħu jew tagħha meta dak id-distributur ikun ivverifika, fil-hin tax-xiri, li x-xerrej jew ir-rappreżentant ikun utent professjonali u jkollu ċertifikat ta' tahrig talli għamel korsijiet għall-utenti professjonali mahruġ f'konformità mal-Artikolu 25 jew ikollu prova li ddaħhal f'registru elettroniku ċentrali talli għamel tali korsijiet f'konformità mal-Artikolu 25(5).
2. Meta xerrej ikun persuna ġuridika, distributur jista' jbigħ prodott għall-protezzjoni tal-pjanti awtorizzat għall-użu professjonali lil rappreżentant tax-xerrej tal-prodott għall-protezzjoni tal-pjanti meta dak id-distributur ikun ivverifika, fil-hin tax-xiri, li r-rappreżentant ikun id-detentur ta' ċertifikat ta' tahrig talli għamel korsijiet għall-utenti professjonali mahruġ f'konformità mal-Artikolu 25 jew ikollu prova li ddaħhal f'registru elettroniku ċentrali talli għamel tali korsijiet f'konformità mal-Artikolu 25(5).
3. Distributur għandu jidderiegi lix-xerrej ta' prodott għall-protezzjoni tal-pjanti biex jaqra t-tikketta tiegħu qabel l-użu u biex juża l-prodott f'konformità mal-istruzzjonijiet fuq it-tikketta u għandu jinforma lix-xerrej dwar is-sit web imsemmi fl-Artikolu 27.
4. Distributur għandu jipprovdi informazzjoni ġenerali lill-utenti mhux professjonali dwar ir-riskji għas-saħħa tal-bniedem u għall-ambjent mill-użu ta' prodotti għall-protezzjoni tal-pjanti, inkluża l-informazzjoni dwar il-perikli, l-esponiment, il-ħżin xieraq, l-immaniġġjar, l-applikazzjoni u r-rimi sikur f'konformità mad-

Direttiva 2008/98/KE tal-Parlament Ewropew u tal-Kunsill⁵², u għandu jirrakkomanda prodotti alternattivi għall-protezzjoni tal-pjanti b'riskju baxx u modi li bihom ir-riskji jistghu jiġu mitigati waqt l-użu tal-prodotti għall-protezzjoni tal-pjanti.

5. Kull distributur għandu jiżgura li jkollu biżżejjed persunal b'ċertifikat ta' taħriġ talli għamel korsijiet għad-distributuri, mahruġ f'konformità mal-Artikolu 25 jew ikollu prova li ddahhal f'registru elettroniku ċentrali talli segwa tali korsijiet f'konformità mal-Artikolu 25(25) disponibbli fil-hin tal-bejgħ biex jipprovdi twegibiet adegwati lix-xerrejja ta' prodotti għall-protezzjoni tal-pjanti fil-waqt tal-bejgħ dwar l-użu tagħhom, dwar ir-riskji relatati mas-saħħa u mal-ambjent u dwar l-istruzzjonijiet xierqa tas-sikurezza għall-immaniġġjar ta' daww ir-riskji.
6. Id-distributur imsemmi fil-paragrafu 5 għandu jinforma lix-xerrej ta' prodott għall-protezzjoni tal-pjanti dwar tekniki ta' kontroll inqas perikolużi qabel ma x-xerrej jixtri prodott għall-protezzjoni tal-pjanti b'riskju oghla għas-saħħa tal-bniedem u għall-ambjent.

KAPITOLU VII

TAHRIĠ, INFORMAZZJONI U SENSIBILIZZAZZJONI

Artikolu 25

Taħriġ u Ċertifikazzjoni

1. Awtorità kompetenti mahtura f'konformità mal-paragrafu 2 għandha tahtar korp wiehed jew aktar biex jipprovdu t-taħriġ li ġej:
 - (a) taħriġ inizjali u ta' segwitu lill-utenti professjonali u lid-distributuri dwar is-suggetti elenkati fl-Anness III;
 - (b) taħriġ prattiku għall-utenti professjonali dwar l-użu ta' tagħmir ta' applikazzjoni f'użu professjonali;
 - (c) taħriġ estensiv għall-konsulenti dwar is-suggetti elenkati fl-Anness III b'enfasi partikolari fuq l-applikazzjoni ta' ġestjoni integrata tal-pesti.
2. Kull Stat Membru għandu jahtar awtorità jew awtoritajiet kompetenti responsabbli għall-implimentazzjoni tas-sistema għat-taħriġ u ċ-ċertifikazzjoni tat-taħriġ kollu msemmi fil-paragrafu 1 u għall-hruġ u t-tiġdid ta' ċertifikati ta' taħriġ, l-aġġornament tar-registru elettroniku ċentrali, l-għoti ta' provi tad-dhul fir-registru elettroniku ċentrali u s-sorveljanza fuq il-kompiti msemmija fil-paragrafu 1 biex jiġi vverifikat li jkunu qed jitwettqu mill-korp li pprovda t-taħriġ.

⁵² Id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li tħassar ċerti Direttivi (ĠU L 312, 22.11.2008, p. 3).

3. It-taħriġ imsemmi fil-paragrafu 1 jista' jiffirma parti mill-interventi ta' taħriġ stabbiliti mill-Istati Membri skont l-Artikolu 78 tar-Regolament (UE) Nru 2021/2115.
4. Ċertifikat ta' taħriġ jew entrata f'registru elettroniku ċentrali għandu jkun fihom l-informazzjoni li ġejja:
 - (a) l-isem tal-utent professjonali, tad-distributur jew tal-konsulent li lilu jkun gie pprovdut it-taħriġ;
 - (b) l-impjegatur tal-utent professjonali, tad-distributur jew tal-konsulent li lilu jkun gie pprovdut it-taħriġ, meta dak l-impjegatur ikun persuna ġuridika jew persuna fizika fil-kapaċità professjonali tagħha;
 - (c) it-tip ta' taħriġ ipprovdut, fejn Stat Membru jipprovdvi tipi differenti ta' taħriġ lil kategoriji differenti ta' utenti professjonali, distributuri jew konsulenti;
 - (d) id-data li fiha jkun intwera biżżejjed għarfien tas-suġġetti rilevanti elenkati fl-Anness III;
 - (e) l-isem tal-korp li jkun ipprovdva t-taħriġ;
 - (f) l-ghadd ta' sigħat ta' taħriġ;
 - (g) il-perjodu ta' validità taċ-ċertifikat ta' taħriġ jew tad-dhul fir-registru elettroniku ċentrali.
5. Awtorità kompetenti mahtura f'konformità mal-paragrafu 2 għandha ttipprovdvi prova elettronika tad-dhul f'registru elettroniku ċentrali lil utent professjonali, distributur jew konsulent fil-hin li fih issir l-entrata. Tali prova elettronika għandha tinkludi rekord tal-perjodu ta' validità tal-entrata fir-registru elettroniku ċentrali.
6. Ċertifikat ta' taħriġ jew entrata f'registru elettroniku ċentrali għandha tkun valida għal 10 snin fil-każ ta' distributur jew utent professjonali, u għal hames snin fil-każ ta' konsulent.
7. Soġġett għall-paragrafu 6, ċertifikat ta' taħriġ jew entrata f'registru elettroniku ċentrali għandhom isiru jew jiġġeddu biss jekk id-detentur taċ-ċertifikat jew il-persuna li isimha jkun iddahhal fir-registru elettroniku ċentrali juru t-tlestija sodisfaċenti ta' taħriġ inizjali u ta' segwitu jew taħriġ intensiv imsemmi fil-paragrafu 1, il-punt (a) jew (c).
8. Minkejja l-paragrafu 6, ċertifikat ta' taħriġ jista' jinhareġ lil persuna li tista' turi taħriġ minn qabel permezz ta' kwalifiki formali li juru għarfien aktar estensiv tas-suġġetti elenkati fl-Anness III milli kieku jkun riċevut fit-taħriġ imsemmi fil-paragrafu 1.
9. Awtorità kompetenti mahtura f'konformità mal-paragrafu 2 jew korp mahtur imsemmi fil-paragrafu 1 għandu jirtira ċertifikat ta' taħriġ jekk dan ikun inhareġ jew imġedded b'mod żbaljat jew għandu jikkoreġi entrata fir-registru elettroniku ċentrali jekk din tkun ġiet introdotta b'mod żbaljat.
10. Il-Kummissjoni għandha s-setgħa li tadotta atti delegati f'konformità mal-Artikolu 40 li jemendaw l-Anness III, sabiex jitqiesu l-progress tekniku u l-iżviluppi xjentifiċi.

Sistema konsultattiva indipendenti

1. Kull Stat Membru għandu jahtar awtorità kompetenti biex tistabbilixxi, tissorvelja u timmonitorja l-operat ta' sistema ta' konsulenti indipendenti għall-utenti professjonali. Dik is-sistema tista' tagħmel użu mill-konsulenti tal-azjendi agrikoli imparzjali msemmija fl-Artikolu 15 tar-Regolament (UE) Nru 2021/2115, li jridu jiġu mharrġa regolarment u jistgħu jiġu ffinanzjati skont l-Artikolu 78 tal-istess regolament.
2. L-awtorità kompetenti msemmija fil-paragrafu 1 għandha tiżgura li kwalunkwe konsulent irregistrat fis-sistema msemmija f'dak il-paragrafu ("konsulent indipendenti") ikun hieles minn kwalunkwe kunflitt ta' interess u, b'mod partikolari, ma jkunx f'sitwazzjoni li, direttament jew indirettament, tista' taffettwa l-kapaċità tiegħu li jwettaq id-dmirijiet professjonali tiegħu b'mod imparzjali.
3. Kull utent professjonali għandu jikkonsulta konsulent indipendenti mill-inqas darba fis-sena għall-finijiet li jirċievi l-pariri strateġiċi msemmija fil-paragrafu 4.
4. Konsulent imsemmi fil-paragrafu 3 għandu jipprovdi pariri strateġiċi dwar is-sugġetti li ġejjin:
 - (a) l-applikazzjoni ta' tekniki ta' kontroll rilevanti għall-prevenzjoni ta' organiżmi ta' ħsara;
 - (b) l-implimentazzjoni tal-ġestjoni integrata tal-pesti;
 - (c) tekniki ta' biedja ta' preċiżjoni, inkluż l-użu ta' *data* u servizzi tal-ispazju;
 - (d) l-użu ta' metodi mhux kimiċi;
 - (e) fejn ikunu meħtieġa prodotti kimiċi għall-protezzjoni tal-pjanti, miżuri biex jiġu mminimizzati b'mod effettiv ir-riskji għas-saħħa tal-bniedem u għall-ambjent, b'mod partikolari għall-bijodiversità, inklużi l-pollinatori, minn tali użu, inklużi miżuri u tekniki ta' mitigazzjoni tar-riskju.

Informazzjoni u sensibilizzazzjoni

1. Kull Stat Membru għandu jahtar awtorità kompetenti biex tipprovdi informazzjoni lill-pubbliku, b'mod partikolari permezz ta' programmi ta' sensibilizzazzjoni, fir-rigward tar-riskji assoċjati mal-użu ta' prodotti għall-protezzjoni tal-pjanti.
2. L-awtorità kompetenti msemmija fil-paragrafu 1 għandha tistabbilixxi sit web jew siti web iddedikati għall-ġhoti ta' informazzjoni dwar ir-riskji assoċjati mal-użu ta' prodotti għall-protezzjoni tal-pjanti. Dik l-informazzjoni tista' tiġi pprovduta direttament jew billi jiġu pprovduti links għal siti web rilevanti ta' korpi nazzjonali jew internazzjonali oħra.
3. Is-siti web stabbiliti f'konformità mal-paragrafu 2 għandhom jinkludu informazzjoni dwar is-sugġetti li ġejjin:
 - (a) ir-riskji potenzjali għas-saħħa tal-bniedem u għall-ambjent permezz ta' effetti akuti jew kroniċi relatati mal-użu ta' prodotti għall-protezzjoni tal-pjanti;

- (b) il-mod li bih ir-riskji potenzjali msemija fil-punt (a) jistgħu jiġu mmitigati;
- (c) alternattivi għall-prodotti kimiċi għall-protezzjoni tal-pjanti;
- (d) il-proċedura għall-approvazzjoni ta' sustanzi attivi u l-awtorizzazzjoni ta' prodotti għall-protezzjoni tal-pjanti;
- (e) permessi mogħtija skont l-Artikolu 18 jew l-Artikolu 20;
- (f) link għas-sit web imsemmi fl-Artikolu 7;
- (g) id-drittijiet ta' partijiet terzi li jitolbu aċċess għal informazzjoni dwar l-użu ta' prodotti għall-protezzjoni tal-pjanti billi jindirizzaw l-awtorità kompetenti rilevanti f'konformità mal-Artikolu 67(1) tar-Regolament (KE) Nru 1107/2009.

Artikolu 28

Informazzjoni dwar avvelenament akut u kroniku

1. Kull Stat Membru għandu jahtar awtorità kompetenti biex iżomm jew tistabbilixxi sistemi għall-ġbir u ż-żamma tal-informazzjoni li ġejja dwar inċidenti ta' avvelenament akut u kroniku li jirriżultaw mill-esponiment tal-persuni għall-prodotti għall-protezzjoni tal-pjanti:
 - (a) l-isem u n-numru tal-awtorizzazzjoni tal-prodott għall-protezzjoni tal-pjanti u s-sustanzi attivi involuti fl-inċident ta' avvelenament akut jew kroniku;
 - (b) l-għadd ta' individwi avvelenati;
 - (c) is-sintomi ta' avvelenament;
 - (d) it-tul ta' żmien u s-severità tas-sintomi;
 - (e) jekk inċident ta' avvelenament akut jew kroniku kkonfermat irriżultax minn:
 - (i) użu tajjeb ta' prodotti għall-protezzjoni tal-pjanti;
 - (ii) użu hażin ta' prodott għall-protezzjoni tal-pjanti;
 - (iii) l-użu ta' prodott għall-protezzjoni tal-pjanti li ma jkunx ġie awtorizzat; jew
 - (iv) ingestjoni jew esponiment intenzjonati.
2. Sal-31 ta' Awwissu ta' kull sena, kull Stat Membru għandu jissottometti lill-Kummissjoni rapport li jinkludi l-informazzjoni li ġejja:
 - (a) l-għadd ta' inċidenti ta' avvelenament akut u kroniku li jirriżultaw mill-esponiment ta' persuni għal prodott għall-protezzjoni tal-pjanti matul is-sena kalendarja preċedenti;
 - (b) l-informazzjoni msemija fil-paragrafu 1 fir-rigward ta' kull inċident ta' avvelenament.
3. Il-Kummissjoni għandha tadotta atti ta' implimentazzjoni biex tistabbilixxi l-format għas-sottomissjoni tal-informazzjoni u d-*data* msemija fil-paragrafu 2 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 41(2).

KAPITOLU VIII

TAGĦMIR TA' APPLIKAZZJONI

Artikolu 29

Registru elettroniku tat-tagħmir ta' applikazzjoni f'użu professjonali

1. Sa ... [*OP jekk joghġbok dahhal id-data = l-ewwel jum tax-xahar wara disa' xhur wara d-data tad-dhul fis-sehh ta' dan ir-Regolament*], sid it-tagħmir ta' applikazzjoni f'użu professjonali għandu jdahhal il-fatt li huwa jew hija s-sid tat-tagħmir ta' applikazzjoni fir-registru elettroniku tat-tagħmir ta' applikazzjoni f'użu professjonali msemmi fl-Artikolu 33, bl-użu tal-formola stabbilita fl-Anness V, sakemm l-Istat Membru li fih is-sid juża t-tagħmir ma jkunx eżenta dak it-tagħmir mill-ispezzjoni f'konformità mal-Artikolu 32(3).
2. Jekk jinbiegħ tagħmir tal-applikazzjoni f'użu professjonali, il-bejjiegħ u x-xerrej għandhom idahhlu l-fatt tal-bejgħ, fi żmien 30 jum wara l-bejgħ, fir-registru elettroniku tat-tagħmir ta' applikazzjoni f'użu professjonali msemmi fl-Artikolu 33, bl-użu tal-formola stabbilita fl-Anness V, sakemm it-tagħmir ta' applikazzjoni f'użu professjonali ma jkunx gie eżentat mill-ispezzjoni fl-Istat(i) Membru/i rilevanti f'konformità mal-Artikolu 32(3). Obbligu simili għad-dhul ta' trasferiment tas-sjeda fir-registru elettroniku japplika fil-każ ta' kwalunkwe bidla oħra fis-sjeda tat-tagħmir ta' applikazzjoni f'użu professjonali li ma jkunx gie eżentat mill-ispezzjoni fl-Istat(i) Membru/i rilevanti f'konformità mal-Artikolu 32(3).
3. Jekk it-tagħmir ta' applikazzjoni f'użu professjonali jiġi irtirat mill-użu u ma jkunx maħsub li jerga' jintuża, is-sid tiegħu għandu, fi żmien 30 jum wara l-irtirar mill-użu, idahhal il-fatt li t-tagħmir ikun gie irtirat mill-użu fir-registru elettroniku tat-tagħmir ta' applikazzjoni f'użu professjonali msemmi fl-Artikolu 33, bl-użu tal-formola stabbilita fl-Anness V.
4. Jekk it-tagħmir ta' applikazzjoni f'użu professjonali jerga' jibda jintuża, is-sid tiegħu għandu, fi żmien 30 jum wara li jerga' jibda jintuża, idahhal dak il-fatt fir-registru elettroniku tat-tagħmir ta' applikazzjoni f'użu professjonali msemmi fl-Artikolu 33 bl-użu tal-formola stabbilita fl-Anness V.
5. Il-Kummissjoni għandha s-setgħa li tadotta atti delegati f'konformità mal-Artikolu 40 li jemendaw l-Anness V, sabiex jitqiesu l-progress tekniku u l-iżviluppi xjentifiċi.

Artikolu 30

Ġbir ta' informazzjoni u kontrolli

1. Kull Stat Membru għandu jahtar awtorità kompetenti waħda jew aktar biex:
 - (a) jistabbilixxi u jzomm registru elettroniku ċentrali biex jirregistra l-informazzjoni dwar it-tagħmir ta' applikazzjoni f'użu professjonali kollu fl-Istat Membru;

- (b) juża r-registru elettroniku ċentrali biex jirċievi u jipproċessa entrati ta' partijiet terzi rigward is-sjieda, it-trasferiment tas-sjieda, il-bejgħ, l-irtirar mill-użu u r-ritorn għall-użu tat-tagħmir ta' applikazzjoni f' użu professjonali;
- (c) jispezzjona, jew jissorvelja l-ispezzjoni tat-tagħmir ta' applikazzjoni f'konformità mal-Artikolu 31(1), (2), (3) u (6);
- (d) johroġ, jew jissorvelja l-hruġ ta', ċertifikati ta' spezzjoni f'konformità mal-Artikolu 31(7).

Meta l-awtorità kompetenti mahtura ma twettaqx l-ispezzjoni tat-tagħmir tal-applikazzjoni f' użu professjonali, hija għandha tahtar korp wiehed jew aktar biex iwettqu dawn l-ispezzjonijiet.

2. Kull Stat Membru għandu jwettaq kontrolli uffiċjali biex jivverifika l-konformità tal-operaturi mad-dispożizzjonijiet ta' dan ir-Regolament relatati mat-tagħmir ta' applikazzjoni. L-Istati Membri għandhom jiehdu miżuri xierqa ta' segwitu biex jirrimedjaw kwalunkwe nuqqas speċifiku jew sistemiku identifikat permezz tal-kontrolli mwettqa mill-esperti tal-Kummissjoni f'konformità mal-paragrafi 3 u 4. Huma għandhom jagħtu l-assistenza meħtieġa biex jiżguraw li l-esperti tal-Kummissjoni jkollhom aċċess għall-proprjetà jew għal partijiet tal-proprjetà u għall-oġġetti kollha, u għall-informazzjoni, inklużi sistemi informatiċi, rilevanti għat-twettiq tal-kompiti tagħhom.
3. L-esperti tal-Kummissjoni għandhom iwettqu kontrolli, inklużi awditi, f'kull Stat Membru biex jivverifikaw l-applikazzjoni tar-regoli relatati mat-tagħmir ta' applikazzjoni stabbiliti f'dan ir-Regolament. L-esperti jistgħu jinvestigaw u jiġbru informazzjoni dwar il-kontrolli uffiċjali u l-prattiki ta' infurzar fil-qasam tat-tagħmir ta' applikazzjoni.
4. Il-Kummissjoni għandha:
 - (a) thejji abbozz ta' rapport dwar is-sejbiet u dwar rakkomandazzjonijiet li jindirizzaw in-nuqqasijiet identifikati mill-esperti tagħha matul dawn il-kontrolli;
 - (b) tibgħat kopja tal-abbozz ta' rapport imsemmi fil-punt (a) lill-Istat Membru fejn ikunu saru dawk il-kontrolli sabiex jikkummenta dwaru;
 - (c) tqis il-kummenti tal-Istat Membru msemmija fil-punt (b) fit-thejjija tar-rapport finali dwar is-sejbiet tal-kontrolli mwettqa mill-esperti tagħha fl-Istati Membri kif ipprovdut f'dan l-Artikolu;
 - (d) tqiegħed għad-dispożizzjoni tal-pubbliku r-rapport finali msemmi fil-punt (c) flimkien mal-kummenti tal-Istati Membri msemmija fil-punt (b).

Artikolu 31

Spezzjoni tat-tagħmir ta' applikazzjoni f' użu professjonali

1. L-awtorità kompetenti msemmija fl-Artikolu 30 jew korp mahtur minnha għandha tispezzjona t-tagħmir ta' applikazzjoni f' użu professjonali kull tliet snin, mid-data tal-ewwel xiri. L-awtorità kompetenti għandha tiżgura li jkun hemm biżżejjed persunal, tagħmir u rizorsi oħra meħtieġa għall-ispezzjoni tat-tagħmir kollu ta' applikazzjoni li jkun imissu l-ispezzjoni, fiċ-ċiklu ta' tliet snin.

2. L-ispezzjoni msemija fil-paragrafu 1 għandha tivverifika jekk it-tagħmir ta' applikazzjoni f'użu professjonali jikkonforma mar-rekwiżiti stabbiliti fl-Anness IV.
3. L-ispezzjoni għandha titwettaq f'post fejn jista' jiġi evitat ir-riskju ta' tniġġis u ta' kontaminazzjoni tal-ilma. L-influenza tal-kundizzjonijiet esterni fuq ir-riproduċibbiltà tar-riżultati tal-ispezzjoni, bħall-effetti tar-riħ u tax-xita, għandha tiġi minimizzata mill-awtorità jew mill-korp li jwettaq l-ispezzjoni.
4. It-tagħmir kollu meħtieġ għal spezzjoni u użat mill-ispettur għall-ittestjar tat-tagħmir ta' applikazzjoni għandu jkun preċiż, f'kundizzjoni tajba u vverifikat u, fejn meħtieġ, ikkalibrat f'intervalli regolari.
5. Is-sid tat-tagħmir ta' applikazzjoni f'użu professjonali għandu jiżgura li t-tagħmir ta' applikazzjoni jkun nadif u sikur qabel ma tibda l-ispezzjoni.
6. Ir-riżultati ta' kull spezzjoni li għaliha t-tagħmir ta' applikazzjoni fl-użu professjonali jgħaddi mit-test għandhom jiġu rreġistrati mill-awtorità kompetenti msemija fl-Artikolu 30 fir-reġistru elettroniku ċentrali tat-tagħmir ta' applikazzjoni fl-użu professjonali msemmi fl-Artikolu 33.
7. Ċertifikat ta' spezzjoni għandu:
 - (a) jinħareġ mill-awtorità kompetenti msemija fl-Artikolu 30 lis-sid tat-tagħmir ta' applikazzjoni f'użu professjonali meta dak it-tagħmir jikkonforma mar-rekwiżiti elenkati fl-Anness IV; u
 - (b) jiġi rreġistrat minn dik l-awtorità kompetenti fir-reġistru elettroniku ċentrali tat-tagħmir għall-applikazzjoni f'użu professjonali msemmi fl-Artikolu 33.
8. Rekord kif imsemmi fil-paragrafu 6 għandu jkun validu għal tliet snin sakemm l-Istat Membru ma jipprevedix intervall ta' spezzjoni differenti skont l-Artikolu 32.
9. Kull Stat Membru għandu jirrikonoxxi ċertifikat kif imsemmi fil-paragrafu 7 jew rekord kif imsemmi fil-paragrafu 6 għat-tagħmir ta' applikazzjoni f'użu professjonali rreġistrat fi Stat Membru ieħor.
10. Il-Kummissjoni għandha s-setgħa li tadotta atti delegati f'konformità mal-Artikolu 40 li jemendaw dan l-Artikolu u l-Anness IV, sabiex jitqiesu l-progress tekniku u l-iżviluppi xjentifiċi.
11. It-tagħmir ta' applikazzjoni f'użu professjonali spezzjonat f'konformità mal-istandards armonizzati ta' spezzjoni żviluppati f'konformità mar-Regolament (UE) Nru 1025/2012 tal-Parlament Ewropew u tal-Kunsill⁵³ għandu jkun preżunt li jikkonforma mar-rekwiżiti elenkati fl-Anness IV.

Artikolu 32

Derogi tal-Istati Membri rigward l-ispezzjoni tat-tagħmir ta' applikazzjoni f'użu professjonali

⁵³ Ir-Regolament (UE) 1025/2012 tal-Parlament Ewropew u tal-Kunsill tal-25 ta' Ottubru 2012 dwar l-Istandardizzazzjoni Ewropea (ĠU L 316, 14.11.2012, p. 12).

1. Stat Membru jista', wara li jwettaq il-valutazzjoni tar-riskju msemija fil-paragrafu 2, jistabbilixxi rekwiżiti ta' spezzjoni inqas stretti u jipprevedi intervalli ta' spezzjoni differenti minn dawk stabbiliti fl-Artikolu 31 għal tagħmir ta' applikazzjoni f'użu professjonali li jirrappreżenta skala baxxa hafna ta' użu stmata permezz tal-valutazzjoni tar-riskju msemija fil-paragrafu 2 u li hija elenkata fil-pjan ta' azzjoni nazzjonali msemmi fl-Artikolu 8.
Dan il-paragrafu ma għandux japplika għat-tagħmir ta' applikazzjoni f'użu professjonali li ġej:
 - (a) tagħmir tal-bexx li jiġi mmuntat fuq ferroviji jew ingeni tal-ajru;
 - (b) magni tal-bexx bi driegħ orizzontali li jkunu akbar minn 3 m, inklużi magni tal-bexx li jiġu mmuntati fuq tagħmir taż-żriġ li jkun akbar minn 3 m;
 - (c) magni tal-bexx vertikali jew magni tal-bexx bil-prensa tal-ġonna tas-siġar tal-frott.
2. Qabel ma jistabbilixxi rekwiżiti ta' spezzjoni inqas stretti u intervalli ta' spezzjoni differenti kif imsemmi fil-paragrafu 1, Stat Membru għandu jwettaq valutazzjoni tar-riskju dwar l-impatti potenzjali tagħhom fuq is-saħħa tal-bniedem u fuq l-ambjent. L-awtorità kompetenti msemija fl-Artikolu 30 għandha żżomm kopja tal-valutazzjoni tar-riskju għall-kontroll mill-Kummissjoni.
3. Stat Membru jista' jeżenta mill-ispezzjoni msemija fl-Artikolu 31, tagħmir ta' applikazzjoni li jinżamm fl-idejn jew pompi tal-bexx li jintlibsu mad-dahar, f'użu professjonali, abbażi ta' valutazzjoni tar-riskju dwar l-impatt potenzjali tagħhom fuq is-saħħa tal-bniedem u fuq l-ambjent, li għandha tinkludi stima tal-iskala tal-użu. L-awtorità kompetenti msemija fl-Artikolu 30 għandha żżomm kopja tal-valutazzjoni tar-riskju għall-kontroll mill-Kummissjoni.
4. It-tagħmir ta' applikazzjoni f'użu professjonali li jkun ġie eżentat mill-ispezzjoni f'konformità mal-paragrafu 3 ma għandux ikun soġġett għar-rekwiżit li ssir entrata fir-registru elettroniku msemmi fl-Artikolu 29 jew għar-rekwiżiti ta' registrazzjoni msemija fl-Artikolu 33.

Artikolu 33

Registru elettroniku tat-tagħmir ta' applikazzjoni f'użu professjonali

1. Kull awtorità kompetenti mahtura minn Stat Membru skont l-Artikolu 30 għandha tistabbilixxi u żżomm registru elettroniku ċentrali biex tirregistra:
 - (a) informazzjoni mdaħħla minn partijiet terzi skont l-Artikolu 20(2), il-punt (b)(i), u l-Artikolu 29;
 - (b) rekords tal-ispezzjonijiet u ċ-ċertifikati kif stabbiliti fl-Artikolu 31(6) u (7)(b);
 - (c) informazzjoni oħra kif stabbilit fil-paragrafu 2 dwar it-tagħmir ta' applikazzjoni f'użu professjonali fl-Istat Membru tiegħu li ma jkunx ġie eżentat mill-ispezzjoni skont l-Artikolu 32(3).
2. L-awtoritajiet kompetenti msemija fl-Artikolu 30 għandhom, fil-hin tal-ispezzjoni, jirregistraw l-informazzjoni li ġejja:
 - (a) l-isem tal-korp li jwettaq l-ispezzjonijiet;
 - (b) l-ID unika tat-tagħmir ta' applikazzjoni, jekk disponibbli;

- (c) id-data tal-manifattura, jekk disponibbli;
 - (d) l-isem u l-indirizz tas-sid attwali;
 - (e) fejn kien hemm trasferiment tas-sjieda, id-data ta' kull trasferiment u l-isem u l-indirizz tas-sidien preċedenti fl-aħħar hames snin;
 - (f) id-daqs tat-tank;
 - (g) il-wisa' tad-driegħ orizzontali, jekk applikabbli;
 - (h) it-tip(i) ta' żennuna/i preżenti fuq it-tagħmir ta' applikazzjoni fil-hin tal-ispezzjoni;
 - (i) fil-każ ta' magni tal-bexx bid-driegħ, jekk hemmx jew le kontroll tas-sezzjoni u/jew taż-żennuna bil-lokalizzazzjoni ġeospazjali fuq it-tagħmir ta' applikazzjoni;
 - (j) għal tagħmir ta' aktar minn tliet snin, id-data ta' kull spezzjoni mwettqa f'konformità mal-Artikolu 31;
 - (k) jekk it-tagħmir ta' applikazzjoni jkunx għadda jew le mill-ispezzjoni mwettqa skont l-Artikolu 31;
 - (l) ir-raġunijiet għaliex tagħmir ta' applikazzjoni ma jkunx għadda mill-ispezzjoni.
3. Meta t-tagħmir ta' applikazzjoni ma jkollux ID unika kif imsemmi fil-paragrafu 2, il-punt (b), l-awtoritajiet kompetenti msemmija fl-Artikolu 30 għandhom jipprovdu ID unika.

KAPITOLU IX

METODOLOGIJA GĦALL-KALKOLU TAL-MIRI TA' TNAQQIS U L-INDIKATURI ARMONIZZATI TAR-RISKJU

Artikolu 34

Metodologija għall-kalkolu tal-progress lejn l-ilhuq taż-żewġ miri nazzjonali għat-tnaqqis u taż-żewġ miri tal-Unjoni għat-tnaqqis sal-2030

1. Il-metodologija għall-kalkolu tal-progress lejn l-ilhuq taż-żewġ miri tal-Unjoni għat-tnaqqis sal-2030 u ż-żewġ miri nazzjonali għat-tnaqqis sal-2030 sa, u inkluż, l-2030 hija stabbilita fl-Anness I. Din il-metodologija għandha tkun ibbażata fuq *data* statistika miġbura f'konformità mar-Regolament (KE) Nru 1185/2009.
2. Bl-użu tal-metodologija stabbilita fl-Anness I, il-Kummissjoni għandha tikkalkula r-riżultati tal-progress lejn l-ilhuq taż-żewġ miri ta' tnaqqis tal-Unjoni u taż-żewġ miri nazzjonali għat-tnaqqis sal-2030 kull sena sa, u inkluż, l-2030, u għandha tippubblika dawk ir-riżultati fuq is-sit web imsemmi fl-Artikolu 7.

Artikolu 35

Metodologija għall-kalkolu tal-indikaturi tar-riskju armonizzati 1, 2 u 2a

1. Il-metodologija għall-kalkolu tal-progress fir-rigward tal-indikaturi tar-riskju armonizzati 1, 2 u 2a, kemm fil-livell tal-Unjoni kif ukoll f'dak tal-Istati Membri, hija stabbilita fl-Anness VI. Din il-metodologija għandha tkun ibbażata fuq *data* statistika miġbura f'konformità mar-Regolament (KE) Nru 1185/2009.
2. Bl-użu tal-metodologija stabbilita fl-Anness VI, il-Kummissjoni għandha tikkalkula r-riżultati tal-indikaturi tar-riskju armonizzati 1, 2 u 2a kull sena fil-livell tal-Unjoni u għandha tippubblika r-riżultati tal-kalkolu tagħha fuq is-sit web imsemmi fl-Artikolu 7.
3. Bl-użu tal-metodologija stabbilita fl-Anness VI, kull Stat Membru għandu jikkalkula r-riżultati tal-indikaturi tar-riskju armonizzati 1, 2 u 2a fuq bażi annwali fil-livell nazzjonali.
4. Il-Kummissjoni għandha s-setgħa li tadotta atti delegati f'konformità mal-Artikolu 40 li jemendaw dan l-Artikolu u l-Anness VI sabiex jittqies il-progress tekniku, inkluż il-progress fid-disponibbiltà tad-*data* statistika, u l-iżviluppi xjentifiċi u agronomiċi. Tali atti delegati jistgħu jimmodifikaw l-indikaturi tar-riskju armonizzati eżistenti jew jipprevedu indikaturi tar-riskju armonizzati godda, li jistgħu jqisu l-progress tal-Istati Membri lejn l-ilħuq tal-mira li 25 % tal-erja agrikola uttilizzata tagħhom tkun iddedikata għall-biedja organika sal-2030 kif imsemmi fl-Artikolu 8(1), il-punt (d).
5. Sa... [*OP jekk jogħġbok dahhal id-data = l-ewwel jum tax-xahar wara 12-il xahar mid-data tad-dhul fis-sehh ta' dan ir-Regolament*], il-Kummissjoni għandha tlesti evalwazzjoni tal-indikaturi tar-riskju armonizzati 1, 2 u 2a. Din l-evalwazzjoni għandha tkun ibbażata fuq riċerka xjentifika miċ-Ċentru Kongunt tar-Riċerka u konsultazzjoni estensiva mal-partijiet interessati, inklużi l-Istati Membri, l-esperti xjentifiċi u l-organizzazzjonijiet tas-soċjetà ċivili. L-evalwazzjoni għandha tinkludi l-metodologiji li għandhom jintużaw fil-formulazzjoni ta' indikaturi tar-riskju armonizzati godda u l-modifika ta' dawk eżistenti f'konformità mal-paragrafu 4.
6. B'kont mehud tar-riżultati tal-evalwazzjoni prevista fil-paragrafu 5 u mhux aktar tard minn 18-il xahar wara l-pubblikazzjoni tal-istatistika dwar l-użu tal-prodotti għall-protezzjoni tal-pjanti fl-agrikoltura għall-ewwel perijodu ta' referenza kif imsemmi fl-Artikolu 9 tar-Regolament xxx/xxx [*għandha tiddahhal referenza għall-att adottat*], il-Kummissjoni għandha, jekk tqis li jkun xieraq, tistabbilixxi indikaturi tar-riskju armonizzati godda jew timmodifika dawk eżistenti abbażi ta' *data* statistika relatata mal-użu ta' prodotti għall-protezzjoni tal-pjanti f'konformità mal-paragrafu 4 ta' dan l-Artikolu.

Artikolu 36

Evalwazzjoni mill-Istati Membri tal-kalkoli tal-progress u l-indikaturi tar-riskju armonizzati

1. Kull Stat Membru għandu jevalwa r-riżultati ta' kull kalkolu ta' (a) il-progress lejn l-ilħuq ta' kull waħda miż-żewġ miri nazzjonali għat-tnaqqis sal-2030 kif imsemmi fl-Artikolu 34 u (b) l-indikaturi tar-riskju armonizzati fil-livell tal-Istati Membri, kif imsemmi fl-Artikolu 35, kull darba li jitwettqu l-kalkoli.
2. L-evalwazzjonijiet tal-indikaturi tar-riskju armonizzati fil-livell tal-Istati Membri msemmija fl-Artikolu 35 għandhom:

- (a) jidentifikaw hames sustanzi attivi li jinfluwenzaw ir-rizultat bl-aktar mod sinifikanti;
 - (b) jispeċifikaw l-ghelejjel jew is-sitwazzjonijiet u l-pesti fil-mira li fuqhom jintużaw is-sustanzi attivi msemija fil-punt (a);
 - (c) jispeċifikaw il-metodi mhux kimiċi disponibbli biex jiġu miġġielda dawk il-pesti;
 - (d) jiġbru fil-qosor l-azzjonijiet meħuda biex jitnaqqas l-użu u r-riskju tas-sustanzi attivi msemija fil-punt (a) u kwalunkwe ostaklu għall-adozzjoni ta' kontrolli alternattivi tal-pesti.
3. L-Istati Membri għandhom jikkomunikaw ir-rizultati tal-kalkoli tal-indikaturi armonizzati tar-riskju fil-livell tal-Istati Membri, kif speċifikat fl-Anness VI, u l-evalwazzjonijiet assoċjati mwettqa skont dan l-Artikolu lill-Kummissjoni u lill-Istati Membri l-oħra, u għandhom jipubblikaw din l-informazzjoni u indikaturi nazzjonali oħra jew objettivi kwantifikabbli msemija fil-paragrafu 4 fuq is-siti web imsemmija fl-Artikolu 27(2).
4. Minbarra l-indikaturi tar-riskju armonizzati speċifikati fl-Anness VI u d-*data* speċifikata fl-Anness II, l-Istati Membri jistgħu jkomplu jużaw ukoll indikaturi nazzjonali jew objettivi kwantifikabbli eżistenti, jew jiżviluppaw oħrajn godda, u *data* oħra miġbura f'livell nazzjonali jew reġjonali, inkluża *data* futura dwar l-użu ta' prodotti għall-protezzjoni tal-pjanti, li għandha x'taqsam mal-indikaturi u l-miri msemija fil-paragrafi 1 u 2.

KAPITOLU X

DISPOŻIZZJONIJIET AMMINISTRATTIVI U FINANZJARJI

Artikolu 37

Informazzjoni dwar l-awtoritajiet kompetenti mahtura

Sa ... [OP: jekk jogħġbok dahhal id-data = l-ewwel jum tax-xahar ta' wara sitt xhur wara d-*data tad-dhul fis-seħh ta' dan ir-Regolament*], kull Stat Membru għandu jinforma lill-Kummissjoni dwar l-awtoritajiet kompetenti mahtura f'konformità ma' dan ir-Regolament.

Artikolu 38

Penali

L-Istati Membri għandhom jistabbilixxu r-regoli dwar penali applikabbli għal ksur ta' dan ir-Regolament u għandhom jiehdu l-miżuri meħtieġa sabiex jiżguraw li jiġu implimentati. Il-penali previsti għandhom ikunu effettivi, proporzjonati u dissuażivi. L-Istati Membri għandhom, mingħajr dewmien, jinnotifikaw lill-Kummissjoni b'dawk ir-regoli u b'dawk il-miżuri u għandhom jinnotifikawha, mingħajr dewmien, bi kwalunkwe emenda sussegwenti li taffettwawhom.

Artikolu 39

Tariffi u imposti

L-Istati Membri jistgħu jirkupraw il-kostijiet relatati mat-twettiq tal-obbligi tagħhom skont dan ir-Regolament permezz ta' tariffi jew imposti.

KAPITOLU XI

SETGHAT DELEGATI U PROĊEDURA TA' KUMITAT

Artikolu 40

Eżerċizzju tad-delega

1. Is-setgħa ta' adożzjoni ta' atti delegati hija mogħtija lill-Kummissjoni soġġett għall-kundizzjonijiet stabbiliti f'dan l-Artikolu.
2. Is-setgħa tal-dożzjoni ta' atti delegati msemija fl-Artikoli 10(6), 13(9), 21(3), 25(10), 29(5), 31(10) u 35(4) għandha tiġi mogħtija lill-Kummissjoni għal perjodu ta' żmien indeterminat.
3. Id-delega tas-setgħa msemija fl-Artikoli 10(6), 13(9), 21(3), 25(10), 29(5), 31(10) u 35(4) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva l-ghada tal-pubblikazzjoni tad-deċiżjoni fil-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħh.
4. Qabel ma tadotta att delegat, il-Kummissjoni għandha tikkonsulta esperti maħtura minn kull Stat Membru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikoli 10(6), 13(9), 21(3), 25(10), 29(5), 31(10) u 35(4) għandu jidhol fis-seħh biss jekk ma tiġi espressa l-ebda oġġezzjoni mill-Parlament Ewropew jew mill-Kunsill fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li ma humiex se joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 41

Proċedura ta' Kumitat

1. Il-Kummissjoni għandha tkun meġġuna mill-Kumitat Permanenti dwar il-Pjanti, l-Annimali, l-Ikel u l-Għalf stabbilit bl-Artikolu 58(1) tar-Regolament (KE) Nru 178/2002 tal-Parlament Ewropew u tal-Kunsill⁵⁴. Dak il-kumitat għandu jkun kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. Fejn il-kumitat ma jagħti l-ebda opinjoni, il-Kummissjoni ma għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), it-tielet subparagrafu, tar-Regolament (UE) Nru 182/2011.

KAPITOLU XII

DISPOŻIZZJONIJIET TRANŻIZZJONALI U FINALI

Artikolu 42

Evalwazzjoni tal-Kummissjoni

1. Sa ... *[OP: jekk jogħġbok dahhal id-data = er ba' snin wara d-data tal-applikazzjoni ta' dan ir-Regolament]*, il-Kummissjoni għandha twettaq evalwazzjoni ta' dan ir-Regolament abbażi ta' dan li ġejj:
 - (a) ix-xejriet fil-progress u *data* kwantitattiva ohra pprovduti fir-rapporti annwali ta' progress u ta' implimentazzjoni f'konformità mal-Artikolu 10(2);
 - (b) l-analiżi tax-xejriet annwali u tad-*data* ppubblikata mill-Kummissjoni kull sentejn f'konformità mal-Artikolu 11;
 - (c) ir-rapport dwar ir-rapporti annwali ta' progress u ta' implimentazzjoni li preċedentement kien sottomess mill-Kummissjoni lill-Parlament Ewropew u lill-Kunsill f'konformità mal-Artikolu 11(7);
 - (d) kwalunkwe informazzjoni ohra meħtieġa għat-thejjija tal-evalwazzjoni.

L-Istati Membri għandhom jipprovdur l-informazzjoni meħtieġa lill-Kummissjoni għat-thejjija ta' dik l-evalwazzjoni.
2. Il-Kummissjoni għandha tippreżenta rapport dwar is-sejbiet prinċipali lill-Parlament Ewropew, lill-Kunsill, lill-Kumitat Ekonomiku u Soċjali Ewropew, u lill-Kumitat tar-Reġjuni.

Artikolu 43

Emendi għar-Regolament (UE) 2021/2115

⁵⁴ Ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabilixxi l-prinċipji ġenerali u l-htigijiet tal-liġi dwar l-ikel, li jistabilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

Ir-Regolament (UE) 2021/2115 huwa emendat kif ġej:

- (1) fl-Artikolu 31(5), jiżdied is-subparagrafu li ġej:

“B’deroga mill-punti (a) u (b) tal-ewwel subparagrafu ta’ dan il-paragrafu, fejn f’konformità mar-Regolament (UE).../... tal-Parlament Ewropew u tal-Kunsill ⁺ jiġu imposti rekwiżiti fuq il-bdiewa, jista’ jinghata appoġġ għall-konformità ma’ dawk ir-rekwiżiti għal perjodu massimu li jintemm fl-aħħar waħda miż-żewġ dati — ... [OP: *dahhal id-data = 5 snin mid-data tad-dhul fis-seħh ta’ dan ir-Regolament*] jew 5 snin mid-data li fiha jsiru obbligatorji għall-azjenda.

* Ir-Regolament (UE).../... tal-Parlament Ewropew u tal-Kunsill... dwar l-użu sostenibbli tal-prodotti għall-protezzjoni tal-pjanti u li jemenda r-Regolament (UE) 2021/2115 (ĠU...).”;

- (2) Fl-Artikolu 70 (3), jiżdied is-subparagrafu li ġej:

“B’deroga mill-punti (a) u (b) tal-ewwel subparagrafu ta’ dan il-paragrafu, meta f’konformità mar-Regolament (UE).../... ⁺⁺ jiġu imposti rekwiżiti fuq il-benefiċjarji, jista’ jinghata appoġġ għall-konformità ma’ dawk ir-rekwiżiti għal perjodu massimu li jintemm fl-aħħar waħda miż-żewġ dati —... [OP: *dahhal id-data = 5 snin mid-data tad-dhul fis-seħh ta’ dan ir-Regolament*] jew 5 snin mid-data li fiha jsiru obbligatorji għall-azjenda.”;

- (3) fl-Artikolu 73(5), jiżdied is-subparagrafu li ġej:

“B’deroga mill-ewwel subparagrafu ta’ dan il-paragrafu, fejn f’konformità mar-Regolament (UE) .../... ⁺⁺ jiġu imposti rekwiżiti fuq il-bdiewa, jista’ jinghata appoġġ għall-konformità ma’ dawk ir-rekwiżiti għal perjodu massimu li jintemm fl-aħħar waħda miż-żewġ dati —... [OP: *dahhal id-data = 5 snin mid-data tad-dhul fis-seħh ta’ dan ir-Regolament*] jew 5 snin mid-data li fiha jsiru obbligatorji għall-azjenda.”.

Artikolu 44

Thassir tad-Direttiva 2009/128/KE

1. Id-Direttiva 2009/128/KE hija mhassra.
2. Ir-referenzi għad-Direttiva 2009/128/KE għandhom jinftiehem bħala referenzi għal dan ir-Regolament u għandhom jinqraw f’konformità mat-tabella ta’ korrelazzjoni li tinsab fl-Anness VII.

⁺ ĠU: Fit-test jekk jogħgbok dahhal in-numru tar-Regolament li jinsab fid-dokument... u dahhal in-numru, id-data u r-referenza tal-ĠU ta’ dak ir-Regolament fin-nota f’qiegħ il-paġna.

⁺⁺ ĠU: Jekk jogħgbok dahhal fit-test in-numru tar-Regolament li jinsab fid-dokument ...

Artikolu 45

Id-dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f' *Il-Gurnal Uffiċjali tal-Unjoni Ewropea*.

Għandu japplika minn ... [OP: jekk jogħġbok dahhal id-data = l-ewwel jum tax-xahar ta' wara ... xhur wara d-data tad-dhul fis-sehh ta' dan ir-Regolament] .

Madankollu, l-Artikolu 21 għandu japplika minn [OP: jekk jogħġbok dahhal id-data = tliet snin wara d-data tad-dhul fis-sehh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President